


UKWÈNE KO KUPĀNDA

KWA LISÙBA

 Unko uswe twīnamisye i mitu gītu. Ntwa, bo uswe tubūngēne apa ulu ulununu ulubūnju lwa Pāsa, ukukēta utumela utunini tukuguta injila yābo pānja, i njuki sikupululuka nkati nu kwēga akayabo kābo, i njuni sikwīmba ngati i ndūmbūla syābo syābagile ukupufuka nu buhobofu, panongwa yakuti alipo u Paasa. Uswe tukwitika ukuti Ugwe gwāfyusisye Yeso ukufuma ku bafwe, ifyinja fingi ifi fikindilepo, umwisyugu, kangi uswe tukusekela ilisiku lya likumbusyo ili.

² Kangi unko pala pīsēge u Paasa pakati pa uswe twesa, umwīsyūgu. Tuliyaaga uswe, ukuya babombambombo Bake, pilikisya i Lisyu Lyake, ukuti uswe twaali mbwinake Bwake akabalilo kala, kangi ukuti lilino ukuti uswe tusyukile nu Mwene nu kwitugasya palikimo mmabuyo Gakumwanya.

³ Sayaga ulukomano apa mu kipanga, kangi ukukilania ikīsu kūko ikyēne kikubūkako, ni telefoni iyi.

⁴ Bumbulusyaga ababine bosa na bonywa. Akene kabagiile ukuya Paasa kuli abeene, ukongelelapo, kangi ukusoka ukufuma ku bubine ukubuka ku maka. Kangi bala baabo bafwiile mu butulwanongwa nukukilania, baliyaga abeene nu buumi umwiisyugu ukwisila mwa Kristi. Kangi uswe twisakukutūfyāga Ugwe, kabuno uswe tukusuma ikyene mu Ngamu Yake. Amen.

⁵ Une nalolilololi ngwēga ulusako uluswīgisye ulu, ulubūnju ulu ukuya ngomokile kuno mu Jeffersonville, Indiana, ni kilūdilo ikikulumba iki, i kipānga kīswile kangi kikwīma, kangi ukusyūngutīla na pānja, kangi mu fiyabo na kulikōsa. Kwa umwe bāndu pa foni ukukilania ikīsu, ikyēne kyo lubunju lumogi apa.

⁶ Isala ya buhano ulubūnju ulu, umwīnāngu unnini ni kipāmbāga ikikesefu alinkupululuka kula pi dirisha nu kunsumusya une. Kwabonekaga ngati indumbula yake innini yābagile ukupufuka, yikuyoba, “Umwene asyuukile.” Une bwila ninogonaga isya njuni innini iyi ukuya mwinake kwa une, panongwa yakuti une nunganile umwene.

⁷ Bo mūmo akapāngo kakuyoba isya umwēne, “A kanini akanjuni ka bulauni kālimbwēne Umwēne ikukubilwa pa kipīngika, kūko ubutulwanongwa bwālimbīkīle Umwēne.” Ena, injuni innini yikali nu butulwanongwa nabumo. Umwene akāfīmbilisigwe ukufwa kuli injuni innini. “Lōli umwēne alinkupululuka mu kipīngika nu kugela ukusopola imisumali,

na kalomo kâke akanini, kangi umwêne alinkuya nakyo ikipâmbàga kyâke kyôsa môsa kikeseфу.” Kangi iyo yo njila une ngulonda ikyângu, nîne, ukuya kikingo, ukugela ukupa i Kindu ikyalwimiko iki iki Umwene âfwilîle.

⁸ Ukusyagania ukuti akabalilo kîtu kafyēnyesigwe apa, fiyofiyo ku binangu aba bikupilikísya mu telefoni iyi, une ngulônda ukukôlêla ku butego bwînu ulubûnju ulu ku i—i kibonekelo iki akalilo kamo aka kakîndilepo kyâlyēgigwe ni kamera, iya mboniboni iyi une nâli nayo apa ku kipanga, ukusôkako ku Indiana, ukubuka ku Arizona; kûko une nâyâga pakwâgâna, mu bubûmbe bwa piramidi, a Bândûmi bahano-na-babili. Kisita kumanya iki kikubonekaga pabutasi, akabalilo kako une nâfikile kula, ngwînogôna ikyêne kyâli bumalikisyo bwa bûmi bwângu, ukuti nayumo âbagile ukwikasya u bulûndume; kangi une nsisimikisye mwesa ba umwe mwîsibile na kapango. Kangi polelo mu Sabino Canyon, ulubûnju lumo bo ulu, bo ndi mu lwîpûto, pala lwâlipo ulûbo lubîkîgwe nkiboko kyângu, kangi alinkuti, “Îli lyo Lisyu, kangi u Lûbo lwa Lisyu.”

⁹ Pankyēni pâke, a Bândûmi balinkuoneka bo mûmo kyâsololigwe. Kangi pa kabalilo kalakala, ikibugutîla ikikulumba ikya Lumuli kilinkuleka apa une nâlimile, kangi ukwenda amamailosi malongo matatu mmwanya mu mbepo, kangi ukusyungutîla kyakusyungutîla, ngati mapiko ga Bândûmi, nu kusimba nkati mmyânya u bubûmbe bwa piramidi mu kilakila ikubûngânie kya Bândûmi aba bâbonike.

¹⁰ Sayansi yilinkwêga ipicha, injila yosa ukufuma ku Mexico, bo ikylene kikugutigwa ukufuma ku Arizona, kûko u Mbepo Mwikemo âyobile une mbagile ukwîma, “mamailosi malongo-mana kululu-kwîngililo kwa Tucson.” Kangi ikyêne kinkubûka mu mbepo, kangi kalatasi ya *Life* yâpîmbile i pîcha sila, “Tkindukimo ikisitakulinganisigwa kubutali mu fisyungutîlo, kûlo kukâbagile ukuyako ububûndâle, kûko kukâbagile ukuyako nakumo umûyi gwa kalikôsa; mamailosi malongo matatu mmwanya, kangi amamailosi malongo-mabili-namahano-na-mabili mbukilanie,” nukwisa itolo ukufuma kuko a Bandumi bala bâli.

¹¹ Lilino, abêne basûmîle, ukumanya. Sayansi, yumo mwa bêne mu Tucson, âlônda ukumanya ikyakulôndîgwa kilikyôsa, lôli une ngâbabûlîle abêne. Umwe mwêsa mwakimenye ikyêne, nababûlîle ngâni. Lôli ikyêne kikâli kya bêne; ikyêne kyâli kya umwe.

¹² Kangi polelo pala Umwene alinkuyoba kwa une, kangi alinkuti, “Ifîmyatiko Fihano-na-fibili fisakwîgûka. Ifyâkubutîtu fihano-na-fibili, isyambutîtu isyapabuhano-na-pabili sya i Bângéli, ifi fîgalîgwe môsa ukufuma ku lwâlo lwa kîsu, fisakusetuligwâga.” Kangi uswe, napâpo twe kabugutîla akîyisye akanini, ukufwanikisigwa na kyôsa

i kĭsu, uswe twĭkyelĭle isayo isi, ukupilika isyambutĭtu sila. Bwĕgi, kusōka, luyūngu lwa liyoka, gōsa aga amalālusyo amakĭndāne, nukumalisigwa gasetuligwe kwa uswe, komma ukwisila mu mūndu, lōli ukwisila mwa Kyala, Mwēne, uyu ĭgwile ifyakubutĭtu fila fihano-na-fibili; isya iki i Kipanga kyāli, mumo Ikyene kyāli mwa Kristi ku bwandilo, kangĭ mumo Ikyene kikusetuligwaga mu lisiku ilyabumalikisyo.

¹³ Kangĭ lilino, bo iki kyābūkile mmwanya, uswe tulinakyo i kipĭcha pānja pa kibūmba. Lōli, polelo, une ndinakyo ikipĭcha kila kilāmbalēle apa, linga umwe mukukētēsya, ukuya kalatasi gwa *Life* āli ni kyēne. Lōli une nguswĭga linga ikilundilo kyāngu, ikiboneke apa, kyo naloli kikētĭlĕmo siku ku kibonekelo, muketile, mu njila ikyēne kibagĭle ukuya.

¹⁴ Umwe mukukumbukila, une nālumbililāga akabalilo kako imboniboni iyi yālĭsĭle, pa kimanyisyo kya Būku gwa Busetuli, kuko abalongi abaiyolo, kuko uswe tumbwene Yeso mu Busetuli 1. Akabalilo kāko uswe twālyāndĭle ukwĭgūla i Fungilo Sihano-na-sibili. . . pamo i—pamo i Ngulilo sya Kipanga, ndigi, itolo bo kukāli ukwigula kwa Fimyatiko Fihano-na-fibili. Kristi ālimile ni “nywili bo masapa, inyelu.” Kangĭ une nālĭngĕnie ikyo kwa umwe, ifi abalōngi ba Kingereza, kangĭ abalōngi ba iyolo, akabalilo kāko abēne bābūkile ku kigemo, ukufingisigwamo, ubulagili bwābo ubwāpamwanya bwāpĭgwe ku bēne. Abene bafwalaga ingiga inyelu, mumo ikyene kyāyilile, pamwanya pa mitu gyabo, ukunangisya u bulagili bwabo bwapamwanya.

¹⁵ Ena, linga ugwe kwisakukisyūmbutusya ikipĭcha bo *ulu* nukukĕta, ugwe ubagĭle lumu ukukikĕta ikyēne ukufuma ku kilundilo, ikyēne yo Kristi. Muketile amaso Gake gikukĕta *apa*, itolo mpelelesye mumo ikyene kikuyilaga; afwēle ingiga inyĕlu iya Bwākya Bwapamwanya kangĭ Ndongi gwa mōsa kumwanya na pakisu. Ngimba umwe mubagĭle ukuketa amaso Gake, mbulo, undomo Gwake? [Ikilundilo kikuyoba, “Ameni.”—Nsimbi] Itolo syūmbutusya ikipĭcha ukufuma ku *iki*, mūmo abēne bālinākyo ikyēne; injila *iyi*, mūmo ikyēne kibagĭle ukuya. Kangĭ ugwe. . . Ngimba umwe mubagĭle ukukibona ikyēne? [“Ameni.”] Umwēne yo Ndongi Gwapamwanya. Akayapo nayumo uyūngi lōli Umwēne. Kangĭ ikyo kyo kilinganio ikipelelesye kangĭ, ukusimikisya ukuti i Ndumi iyi yo Bwanaloli. Iki kyo Bwanaloli. Ikyene kyo kyabwanaloli. Kangĭ ukumpela Umwene akaya Mundu gwākĭtatu, loli yu Mundu mwene!

¹⁶ Ni nyelu, muketile, umwe mukete i ngisi, ikisyo Kyake, indefu Syake, na maso Gake. Kangĭ kētēsya, Umwēne ikukĕta. . . Ukufuma ku Mwēne bukwisa u Bwĕlu ubu bukumulika pa lubafu ulwakililo, ku iki Umwēne ikukĕta. Kangĭ pa kipĭngika, uko ko kūko Umwēne ākētĭle, ku kilĭlo, kūko Umwēne āhobokile u ntulwanongwa. Mu Lumuli lwa busyuke Bwake, uswe tukāli tukusōka panja mu Ngamu Yake.

¹⁷ Une ngunyonywa, ulubunju ulu, ukuti une nāli na kabalilo kīngi uku—uku taga pa fiswigisyo ifi ikyo kyo ukukinda unsyungulu guligosa ugwa kwilamwa, kisisimikisígwe ku fyinja malongo matatu ifi fikīndile, pamo malongo-matatu-na-fihano, papapa apa pa kipanga iki; ukufuma kula pa kisōko, akabalilo kāko lula lulalula u Lumuli lwālisile pāsi kuno mu Jeffersonville, mu 1933, nu kuyoba amasyu gala, “Mumo Yohani u Mōsi ātumígwe ukutalula ukwisa kwākwanda kwa Kristi, i Ndumi yāko yisakutalula u kwākibili.” Uswe tuli nkabalilo ka bumalikisyo, kangi uswe tukukéta ikyene. Uswe tukuswīga utubalilo tumo nongwa ya fiki ikyēne kikabalanila pa kīsu; lumo utubalilo tumo uswe tukuyaga nu lusako ukulingania ikyo, linga Kyala ikwitikisya.

¹⁸ Lilino une ngulonda umwe musanuke mu—mu ma Bāngéli gīnu, mumo uswe akabalilo kosa tukwitika ukuti i Lisyu likufimbilisigwa ukwisa ikyakwanda, ifya kubala kwa Lisyu. Une bwila ngubala Ilyo, panongwa yakuti Ilyēne. . . Amasyu gāngu lyo lisyu lya mūndu, ilyēne lisakutoligwa; lōli i Lisyu lya Kyala likabagíla ukutoligwa.

¹⁹ Lilino uswe tukubūkàga uku—uku bala ukufuma m’Masimbo Amíkèmo, u busīmbe. Kangi uswe tukulonda umwe ukusanuka, ukwanda, ku mabuyo matatu mu li Bangeli, ubu une nsalile ukubala ukufumamo. Bumo mwa bwēne buli mu Busetuli, untu gwa 1, kangi ilinandi lya 17 na lya 18; uko ko kuko Umwene aabonekile ni “Syake inywili inyelu bo masapa; kangi amalundi Gake gali bo ga kikuba.” Kangi polelo une ngulonda umwe kangi ukwega, mu Mabāngéli gīnu, Baroma 8:11. Une nsalile, ulubunju ulu, ubuyo butatu ukubala, ukufuma ku Masimbo Amikemo, ku Ndumi yangu umwisyugu, iyi u Ntwa abīkīle pa ndumbula yāngu kuli u busyūke. Kangi polelo une ngulōnda umwe, kangi, ku Maliko 16:1 na 2. Pala une nisa kukwābapo ulwangu—ulwāngu ulwālo.

²⁰ Lilino mu Busetuli 1:18, uswe tukubala a Masyu aga, 17 na 18.

Kangi akabalilo kako une nalimbwene umwene, une ndinkugwa pa malundi gake ukuya mfwe. Kangi umwēne alinkubika ikiboko kyāke pa une, ikuyoba kwa une, Ulutende mma; kabuno une ne gwākwānda kangi gwabumalikisyo:

Une ne umwēne uyu mūmi, kangi nāfwīle; kangi, kēta, une ndi mūmi kwa bwilanabwila, Ameni; kangi ndinasyo ifungulilo sya bufwe na gehena.

²¹ Kangi mwa Baroma unto gwa 8 kangi ilinandi lya 11, uswe tukubala iki.

Loli linga u Mbepo gwa umwene uyu ansusisye Yeso ukufuma ku bafwe ikwitugasya mwa ugwe, umwēne yūyo ālinsyūsisye Kristi ukufuma ku bafwe kangi

isakunyenyesya imibili gyĩnu igyākufwa na Mbepo gwāke uyu ikwitūgāsya mwa umwe.

22 Kangi lilino mwa Mariko untu gwa 16, untu gwa busyuke, untu gwa 16, amanandi ga 1 na ga 2.

Kangi akabalilo kāko u sabata ākĩndile, Maria Magadalena, u māma . . . na Maria u māma gwa Jemusi, kangi Salome, bābōmbile bātwele utulūngo utunyāfu, ukuti abēne babagile ukwisa nu kumpaka umwēne.

Kangi fiyo ndubunjubunju ilisiku lyaakwaanda ilya ndungu, abeene balinkwisa ku lipuumba ku bupāndilo bwa lisuba.

23 Lilino, untu gwāngu ulubunju ulu, une ngulōnda ukwēga ubusĩmbe: *Ukwēne Ko Kupānda Kwa Lisuba.* Kangi kuli i kimanyisyo, une ngulōnda ukubōmbēla, “a Maka gakunyenyesya.”

24 Lilino, umwe mumenye, umwe lumo mwāpilikisyaga i rediyo na balumbilili abakindane bikuyoba. Kangi u gwitu unjindikigwa u Nkundwe Neville ulubunju ulu ikuyoba akamanyisyo ka Pāsa, pa busyuke. Kangi une ndinkwinogona lumo une mbagile ukwega iyene i—i injila ingĩndane, komma ukuya nkindane, loli itolo ukongelela panandi, lumo mbusendame ubungi, kwa ugwe. A Masimbo, ubusendame bulibosa ugwe kubuka na Masimbo, Ilyene bwila likufumunya Yeso Kristi. Ugwe ukabagila ukusōkako ku kyēne, mu njila yiliyosa. Ilyēne akabalilo kōsa likusasania Umwēne.

25 Lilino, bo i kisu umwĩsyūgu mu—mu bubōmbēlo bwa bukūmbusyo, pamo, pabunini fiyo, mu United States nu lubafu ulu ulwa kisu, ulubunju ulu, mu fipānga kangi ukukĩndamo—mōsa, bikusekela i kikūmbusyo lwa—lwa bupōnjōli ubukulumba—ukukĩnda ubu u mūndu ālimo nabo siku.

26 Une ngwinogona, ukuya Mpoki akabalilo kako Umwene āfwile, pamo ukuya kāna akabalilo kako Umwene āpapĩgwe, Umwēne akābagile ukuya apa pēne pāpo ukuya ikwisa nkisu. Kangi akabalilo kāko Umwēne āfwile, naloliloli Umwēne āhōmbile kuli u butulwanongwa bwitu. Loli, pōpe, balipo bingi a bāna banunu abanini abapāpĩgwe, kangi bafumile pakuyapo abanyāmbala bingi aba bakubĩlwe nu kufwa kuli i nōngwa yanaloliloli, loli akālipo siku yumo uyu ābagile ukwisusya mwene kangi mpaka i lisiku ili.

27 Lilino, ugo go ndungu unkulumba—ukukĩnda mu syāmbukūlu, ulusekelo ulukulumba—ukukĩnda ulwa tubalilo tōsa, uyu Pāsa ko kūko Umwēne āsisimikĩsyē iki Umwēne āyobĩle. Umundu abagile ukuyoba ifindu, loli pope ikyene kikaya katikati kibagile ukwitikigwa, namosanamosa, mpaka ikyene kisisimikisigwe ukuya Bwanaloli. Kangi mumo Kyala, Uyu ayobile, “Sisimikisya ifindu fyosa; kolelela fiyo ku iki kyo kinunu,” Umwēne akābagile ukubabūla umwe ukubōmba

ikindukimo iki Umwēne akābagīle ukubōmba Mwēne. Popāpo Umwēne āsisimikīsyē Yūyo uyu āli uyu āfwīle panongwa ya butulwanongwa bwītu.

²⁸ Kangi, lilino, likaya itolo ilyēne lisiku lya kikūmbusyo, ilya gōsa aga amakulumba amaluba ga Pāsa, kangi ifitili fya Pāsa, kangi abakalulu abapinki, na fyōsa bo ifyo, ifi uswe twīsilēmo, kangi ulusekelo ulwīkemo; iki kyo kili kanunu mōsa, lōli iki kikaya kindu kyanaloliloli mu njila yila.

²⁹ Mumo abandu umwisyugu bikugela ukuyoba, “Uswe tukufimbilisigwa ukusuka amalundi kamokene pa kyinja, pa—pa Kina, kangi pa Kihano uswe tukufimbilisigwa ukulya umugonesyo,” kangi ifimanyisyo ifikindanekindane fyosa ifya . . . Abene bikukanikana ukuti kali ikylene kiyeye ilisiku *ili* pamo ilisiku *lila*, pamo kali ikylene kibagile ukuya lisiku lya sabata pamo ilisiku lyakwanda ilya ndungu; pamo . . . Ifindu fyosa ifi fyō itolo lwiho. Kyo kinunu nki āngali kalikōsa ka ikyēne kakubōmba, kali ugwe gwāli na Lenti pamo komma Lenti, linga bukayamo nu Būmi mwa ugwe? Ikyēne kyo kyēne kikukūmbusyo. Iki, kikayapo nakimo ikyākulwana ni kyēne, lōli abēne bo naloliloli babōmbīle inyīho syābo, lōli bakilekile pānja ikīndu ikinywāmu.

³⁰ Sētāno atikupāsya mūmo uyīlile ubwīputiputi ugwe uli, pamo mūmo ugwe uyīlile nталusyē mu Kimanyisyo kyāko. Linga ugwe kupōndwa u Būmi bula, ugwe utisakutupuka, mulimosa. Kali uli mwīputiputi bulebule, uli nunu bulebule, ifipānga filinga ugwe gwīngilēko pamo kwīsakwīngilāko, ikyēne kitikubōmba ikindu kimokyēne pene pāpo ugwe upāpīgwe kabubili.

³¹ Polelo, linga Kyala āfyusīsyē Yeso ukufuma ku bafwe, ngimba Umwene āfyusīsyē Umwene kuli kukumbusyo? Kangi ngimba ulubunju ulu lwene i—i lisiku limo mu kyinja, pamo i lisiku limo ili uswe tukusekela iki? Pamo, ngimba uswe bīngilakilingo ba busyuke Bwake? Ngimba ikylene kikusanusya fiki kwa une? Ngimba ikylene kikusanusya fiki kwa ugwe? Lilino uswe tukwitika, nu lwitiko, ukuti Umwene asyusigwe ku bafwe, loli ngimba ikyo kyo kiliku iki kibagile ukubomba na une? Kila kyāli fyinja maelifu mabili ifi fikindilepo.

Lilino ukwaga ilisimbo ili!

³² Bo une nāli nkatale, ulukōngi lwāngu lukumbaba une, ukufuma ku sindano isi u nāsi ālimbēle une. Kabuno, ngusōkàpo ukuloboka-inyānja lilino, bo mūmo umwe mumenye, mu masiku manini, kangi une ngufimbilisigwa ukuya ni sindano isi, mwanundumiana na une. Kangi na kolera, sekema ya kiyīnja, na filifyōsa, une nāli naloli nkatale, ukumbela une mbine. Iki, Kaisale ikulōnda ukuya basyo i sindano isi bo ukāli ugwe ukubūka mu kīsu ikīngi. Kangi Umwene alinkuti, “Mpapo

Kaisale iki kyo kya Kaisale, loli polelo mpe Kyala iki kyo kya Kyala.”

³³ Kangi akabalilo kako une nitugesye pala, nguswiga iki une nguyobaga ku kilundilo ikyākugūlila ulubunju ulu; iki une ndi gwakupalisya fiyo panongwa ya, kangi unnyambala na bakikulu aba babagile ukubika ubumi bwabo pa lukindi lwa ifi ugwe gwābagile ukuyoba. “Ngimba une mbagile ukubomba bulebule ikyène? Ngimba une mbagile ukwega fiki ukuya untu?”

³⁴ Kangi polelo bo une nālītūgèsye pala, kifuki ntulo, ikifigo kyāngu kilinkuywēga, panja pa lubafu lwa nkyēni mwa nyūmba. Nayumo ukuya pala lōli nīmwenē, bo mūmo une nāmanyile. Une ndinkupilikisya. Une ngakipilikisye ikyène itolo nubutalusye. Bo kakīndilepo akabalilo, i kyūmba kyāfinyamana, kūko une ngusanukila mu bufūnde bwāngu, ikyène kilinkuywēga, kangi yumo alinkūmilisya ukuyugania i kifigo. Kangi une—une ndinkubuka ku kifigo nukwigula ikifigo, kangi, ku buswīgo bwāngu, a—a kamogi, akanini, akanywīli-syayelo, akalindwana ka maso-ga-bluu kālīmīle pala, kabonekaga ngati kanini kaluba ka Pāsa; aka kītugesye apa kikungeta une lilino.

³⁵ Umwēne ālimbéle une ilikādi. Kangi iyēne yāli i... Ena, une ngusakikisya akabalilo kāko une ngufika ku kāya pisakuyapo amakadi ga Pāsa, na fyosa bo ifyo; lōli lyēne limolyēne, ukuya ngusōkapo pa nyūmba, ili une nāmbilile. Kangi umwene alinkuti, “Nkundwe Branham, iki kyo ukufuma kwa tāta na une.” Umwene ālondaga ukuya nsisimikisiyi ukuti “une” āli mu kyene. Kangi u tāta gwāke gwambungo ya kwīsulafifupa, itūgèsya mu kikota-kya-magudumu, ātumile ilikādi lila. Akabalilo kāko une nālyēgile ilyēne nu kupālisya unganigwa unnini uyu, bo umwēne āsyūmbutukāga nu kusōkapo ukufuma ku kifigo, une ndinkwīgūla ilikādi.

³⁶ Kangi mu bubūmbe bwa kadi ili une ndinkukwāba ubusīmbe bwāngu. Kabuno, pa likadi lya Mwikemo Mariko 16:1 na 2, ku bupāndo, ilisuba likufyuka. Polelo une ndinkwinogona isya ikyo, kangi polelo ikimanyisyo kya “u kunyenemusya,” kwa Yeso Kristi ukusyūsigwa mmwanya ukufuma ku bafwe, une ndinkukwābapo ikimanyisyo kyāngu.

³⁷ Lilino, ilisuba, ukufyuka kwa lisuba. Ena, kālipo akabalilo kāko ikīsu kyālāmbaléle mu ngīsi. Ikyene kyāli kisita bubumbe, kangi ngelebuno. kangi ikyène kyākupililigwe na mīsi, kangi kyālāmbaléle pala mu ngīsi, kyangisi, ubusyūngutilo bwākifūnienie. Kangi u Mbepo gwa Kyala alinkwēnda pa mīsi gala, kangi alinkuti, “Unko kuyeko ubwelu.” Kyala āli ni nongwa ukubōmba ikyo, kabuno pāsi pa mīsi gala syālipo imbeyo iyi Umwēne ābyēle, kangi iyēne yafimbilisigwaga ukuya nu bwēlu bwa lisuba ukutēndēka iyēne ukuya nyūmi.

³⁸ Kangi u Lumuli lwakwanda lwapegigwemo siku nkisu lyāli Lisyu lya Kyala. U Lumuli lwakwanda ulu lwātikilēmo siku i

kĩsu lwáli Lisyu iliyōbígwe lya Kyala. Umwene alinkuti, “Unko kuyeko u bwelu,” kangĩ kulinkuyako u bwelu. Ikyo kyāsanwisye i ngĩsi ukuya bwēlu, ukutwāla pānja i kipeligwe kya buhobofu nu būmi pa kĩsu. Polelo, u Mbepo gwa Kyala, bo Umwēne ālyēndīle nu lugāno ni kibabilĩsi, ku lisiku ilikulumba lila, ilisiku ilyakwanda ilya kupānda kwa kupeligwa kwa kisu; ilisuba lilinkupānda nu kupyāgila ukukilania, imuli syāke, nu kūmisya lōsa amĩsi ukufuma ku kĩsu, nu kupela kumwanya pamwanya. Kangi, ku kabalilo kāke akakwanda, akēne kafimbilisigwāga ukutwāla ubuhobofu nu būmi ku kĩsu, ukwisila mu mbeyu. Iyo yāli sala ingulumba.

³⁹ Lōli, o, ikyēne kikāli nakimo, ukusōka kwa isuba kula, ngati ukusōka kwa isuba pa lula ulubūnja lwa Pāsa. Akabalilo aka, ni lisupa likunyēla mmyānya, ilyēne lyātwele pānja ukusōka kwa lisuba ukukulumbapo ukukīndamo siku; panongwa yakuti ilyēne lyālisile ni nōngwa ingulumbapo nu kusōka kwa lisuba uku, ukukīnda ilyēne lyābōmbile nu kusōka kwa lisuba ku bwāndilo. Ukusōka kwa lisuba uku kwātwele i nongwa, ukuti, “Umwēne asyūkile! Umwēne anyenyemusigwe ukufuma ku bafwe, bo mūmo Umwēne afīngile. Umwēne asyūkile ukufuma ku bafwe.”

⁴⁰ Akabalilo kakwanda ilisuba lilinkufyuka, mwa Bwandilo, ilyēne lyātwalāga i ndumi ukuti pisakuyapo u būmi pa kĩsu, ubūmi bwākufwa.

⁴¹ Lōli akabalilo aka, akabalilo kāko i lisuba lyāpāndile, kwālipo u—u kupānda kwa lisuba kwapabili; uyūngi, Mwanundumiana, ikupānda. Ikyēne āli u...komma mwēne l-i-s-u-b-a ikupānda, ikyēne āli u M-w-a-n-u-n-d-u-m-i-a-n-a āpāndile ukutwāla u Būmi Bwāsyēpwa ku lōsa lwa Kyala u Luyūngu ulufīngigwe ulu ukwīsila mu kumanyila-ngāni lwāfumile pakulāmbalāla pa kĩsu.

⁴² Nakamo kāngi mma bwābagile u—u būmi bwa fibyālīgwa ukwītūgāla kunyuma kula ku bwāndilo kisita u l-i-s-u-b-a ukutwāla ikyēne ku būmi; kisita kukindapo, umwisyugu, akabalilo kako abanabalumiana ba Kyala bali pa kisu, ikyene kikwega u Lumuli lwa M-w-a-n-u-n-d-u-m-i-a-n-a ukubatwala abene ku Bumi bwa Syepwa, Bāke abasalīgwa bala ukuti Umwēne āmēnye bo lukāli ulwālo lwa kisu. Umwene abasalile abene mu Mwene bo ulwalo lwa kisu lukaligwa.

⁴³ Kangi pa lubunju lwa Paasa, polelo, mu mfu ugu pabuyo bumo gyālambalele imibili gyītu pa kabalilo kala, kabuno uswe tuli lufumbi lwa kisu. Kangi ku Mwanya, aalipo u Buku gwa lukumbusyo, kangĩ ifyakumbagilila Fyake fyaali mwa Mwene, amenye ukuti panongwa yakuti Mwanundumiana gwa Kyala aafyusisye, Ikyēne āngāli kyōpe kikusyūsya ku Būmi u mwanundumiana aligwēsa uyu āsunguligwe-ngāni ku kabalilo akakulumba aka. Umwēne āmēnye ikyēne kikuyaga. Kangi ko

kuliku ukupānda kwa lisuba ukwālŵimiko kīngipo kula kwāli ukukīnda ikyēne kyāli ku bwāndilo, ku kabalilo pāpo ukwēne kyapāndile ikyākwānda!

Lilino, pa kupānda ukukulumba uku kwa Fūngilo ya Pāsa!

⁴⁴ Lilino, umwīsyūgu uswe tuli ni kikōsa ikikulumba, fūngilo ya Pāsa. Abāndu bikutuma i ndumi, yumo ku nnine, nu kutūla i kyakusāngūla ikikulumba iki pamo ubugute, ukuti abagānga na sayansi ya mikota ukubōmba pa kindukimo, ukuposya pamo ukutula u kikōso ikikulumba. Isyēne syo kifūngilo, iki uswe tukukikōlēla i fungilo ya Paasa, akabalilo kāko uswe tukutuma indumi yumo ku nnine. Lōli akabalilo kāko uswe tukwāmbilila i ndumi, i fūngilo yila yikulepulgwa, panongwa yakuti i fūngilo yila yo iyi yili ni ndumi yipinyigwe mu nkati.

⁴⁵ Kangi lilino, i Fungilo iya Paasa iyabwānalōli, pa kupānda kwa lisuba uku, yabongotoligwe; kangi isyakusofu sya Būmi ukufuma pa bufwe syāsetuligwe. Bo kakāli akabalilo kala, uswe tukāmēnye. I kīsu kilinkubugutila mu ngīsi, kilinkwālangana ukusyūngutila, ubusakikisyo bwa mūndu. Ifisakikisyo fyāli pakati pa ndūmbūla ya mūndu, lwīho lwātigwe. Abanyambala bīputāga ififwani. Abene balinkwīputa ilisuba. Abene balinkwīputa uluko losa lwa bakyala. Kangi lōsa uluko lwa bāndu ulu lwāpela isyakwīyobēla, abēne bōsa balinkubūka mu lipūmba, kangi abēne bāsyēle mu lipūmba.

⁴⁶ Lōli i Fungilo iyanaloli yabongotoligwe, kangi Yimo Uyu akabalilo kamo ālimo nu būmi bo uswe tukuya būmi, āfwīle bo uswe tukufwa, āsyūkīle ukufuma ku bafwe. Lo lubunju luki! Nasiku lumo bo ulwēne, mu syāmbukūlu syōsa isya kīsu. Ubwifise bwatendekigwe ukuti Umwene āli fyosa-fibili busyuke nu Bumi.

⁴⁷ Kangi Umwene alinkuti, akabalilo kako Umwene āsōkaga panja pa lubunju lula, “Panongwa yakuti Une ndi mūmi, umwe muli būmi numwe.” Akali itolo Umwēne nkabi gwa busyūke, lōli bōsa bala Luyungu aba bīgemekesyāga mu lufīngo lwa Kyala ulukulumba bāli bakabi ba busyūke bula ku Būmi. Panongwa yakuti, Umwene alinkuti, “Panongwa yakuti une ndimūmi, umwe mwisakuyaga būmi nūmwe.” Uko kwāli ko kulepula kwa Fungilo. Panongwa yakuti Umwēne āsyūsīgwe, mōmumo isa aligwēsa yula uyu ali mwa Kristi isakusyūsīgwāga nu Mwēne.

⁴⁸ Ku ubu ubwalwīmiko ubupānde bwa lisuba, Kyala āsisimikisye pamo āfwānikisye, i Lisyu Lyāke. Fyōsa i fūnienie nu kwīlāmwa kūko kwalyēndile mu minogono ga bāndu kyasōsigwēpo, panongwa yakuti apa ālipo Umwēne Yūyo akabalilo kamo āli mūmi, ukulya, ukunwa, kangi ukulilanila nu luko lwa bāndu, uyu āyobile, “Une ndi na maka ukulambalika ubumi Bwangu pasi; Une ndinago a maka ukugufyusya ugwene kangi.” Kangi lilino akaali itolo Umwene aatendike ubuyobelo,

loli Umwene aasisimikisye icyene ukuya Bwanaloli. O, kyo kindu kyalwimikonki iki kili!

⁴⁹ Une ndi nsisimikisyi ulubũnju ulu ukuti na nũswe, twe tukwĩtika icyēne, tukabagile ukupilikisya kyo kĩndu kikulumba nki icyēne kyāli. Panongwa yakuti Umwene asyusigwe ku bafwe, uswe nuswe tutalile tufyukiile ukufuma ku bafwe, kabuno uswe twaali mwa Umwene.

⁵⁰ Kētēsya lilino. Bo i ngĩsi yākupililāga i kĩsu, kangi i mbeyu silinkutoligwa ukuya nyũmi kisita i l-i-s-u-b-a uku pānda, kangi i ngĩsi yākupilile i kĩsu. Kangi lilino u M-w-a-n-u-n-d-u-m-i-a-n-a āpāndile, kangi i ngĩsi yōsa yāmasigwe nu Bwēlu, bo Ubwēne bulinkubalanila ukukilania ifisu, ku bāndu, ukuti, “Umwēne akaya apa, lōli Umwēne asyũkile!” Bo—bo buyobelo buki! Umwēne āsisimikĩsye i Lisyu Lyāke. Umwēne āsisimikĩsye Ilyēne ukuya, ukuya lyabwānalōli, kabuno Umwēne lilino āpōnjwile u bufwe, gehena kangi i lipũmba.

⁵¹ Ubutatu bwa mōhēsī: bufwe, gehena, ni lipũmba; kabuno Sētāno yo mwāti gwa bufwe, umwēne yo ndagili gwa gehena, kangi lyōpe i lipũmba. Kangi bula bwāli butatu bwa Sētāno, ukuya bwatēndekĩgwe ni kindu kimokyēne, ubu bwāli bufwe. Bufwe, ugwe kubuka ku lipũmba; kangi ukuya ntulangwa, ugwe kubuka ku gehena. Fyōsa kilakila ikĩndu kimokyēne, u butatu bwa Sētāno, iki kyo bufwe. Kila kyālinkolile u mũndu mu butumwa fyōsa ifyĩnja ifi.

⁵² Lōli lilino u butātu bwa Kyala, ukuya Yumoywene abonekile mwa Kristi, Uyu āli Bũmi, kangi ālepwile i Fũngilo nu kupōnjōla u ndugu, kangi āsyũkile, yumoywēne Kyala ugwabwanaloli kangi gwābũmi. “Une ne Umwene uyu aafwile, kangi une ndi mumi kwa bwilanabwila, kangi ndi ni fungulilo sya bufwe na gehena.” Kyala, mwa Yumoywene, āpelĩgwe Nnyambala, nukwitugasya pakati pitu, nu kupōnjōla undugu aligwesa. Kangi āsisimikĩsye ukuti ubutatu bwa Sētāno bwāpōnjolĩgwe, kangi ukuti ubutatu bwa Kyala bwātēndekĩgwe ukumanyigwa, panongwa yakuti Kyala mwene ali na maka ukutwala u Bumi ukugomokesya kangi. Umwene āli yula Imanueli. Kyala abonekile mu mbili.

⁵³ Fyōbēne Umwēne ābagile ukwiyobēla pala, Matai untu gwa 27, “Amaka gosa ku Mwanya na pa kisu gapēgĩgwe nkiboko Kyāngu. Une ngutuma umwe ukuya bakēti Bāngu, ku kisu kyōsa.” Umwene aaponjwile fyosa ubufwe, gehena, ni lipũmba. Himma itolo fikuti Umwēne ābōmbile icyo; nu kusōka pānja, bupōnjōli, na maka gōsa ku Mwānya ni kisu. Kyosa iki kyāli Tāta, kyōsa iki kyāli Mbepo Mwĩkēmo, kangi fyōsa ifi fyālimo siku, fyāli mwa Umwēne. “Amaka gosa ku Mwanya kangi nkisu gapēgĩgwe kwa Une.” Kilikyōsa ikingi kyo kisitamaka. Umwēne āponjwile icyēne.

54 Lilino! Kangi polelo, komma kyène ikyo, Umwène átumile i Lisyu ku bafúndígwa Bâke, abakwitika Bâke. “Lutênde mma, kabuno Une yo Une ne nâfwile, kangi ndi mûmi kângi kwa bwila ukôngelelâpo. Kangi une ndi ni fungulilo sya bufwe na gehena; Une ndalile mbonjwile iyene. Komma ukutila kangi mma, kabuno lulilôsa ulupakigwa-ngâni, u lusúnguligwa-ngâni u Luyúngu lwa Kyalá bîsa kwîsa ku Bûmi akabalilo kâko Ulumuli lula lukubala pa kisu, ulwa Inongwainunu ya lwimiko. Mu ngulilo yiliyôsa, Ubwène bwîsakumesya ikibyâligwa iki Kyalá âsayile Ubwène ukubômba.” Umwène âsyûkile ukufuma ku bafwe.

55 O, kyo kindu kinunu nki iki kili, “Une ndi mûmi, pamo nyemyemusígwe.” I lisyu likusanusya, i lisyu *nyenyemusígwe*, i lisyu lya kiGiriki likusanusya ikyo kyo kindukimo iki kyo “kitendekígwe ukuya nu bûmi ukufuma ku bufwe.”

56 Bo i—i mbeyu iyi yikubuka ku kisu, iyene yikufimbilisigwa ukufwa, akayabo kalikosa ka mbeyu. Ikyène kikufimbilisigwa ukubola, akayabo kalikosa ka mbeyu. Kangi akayabo kalikosa ka bûmi, aka kâli mu mbeyu, kakufimbilisigwa ukusôka pânja kangi.

57 Umwène âli “ânyenyemusígwe.” Kyene ikyo mma. “Kangi isakutuma u Bûmi bulabula ubu bwâlinyenyemwisye Une, a Maka aga gâlindwele Une ukufuma ku lipûmba, Une nisakutuma Ubwène pa umwe, uku nyenyemusya umwe, ukuti kûko une ndiko kula umwe mwisakuyaga nûmwe.”

58 Mwa Luka, untu gwa 24, amanandi ga 49. Umwene alinkuti, “Keta, Une ngutuma ulufingo lwa Tata pa umwe; loli u syâlapo umwe, pamo gûlila umwe, nkaya ka Yerusalemu, mpaka umwe mupegigwe na Maka ukufuma ku Mwanya.” Ukunângisya ukuti komma itolo Umwène âkwâbile fyôsa ifyakukaba ukufuma mu kyène, lôli Umwène âyabile ifyakukaba fila.

59 Umwène ikwîsa ukutabula, pamo ukutwâla ku Bûmi, bala u Luyungu ulusúngulígwe ngâni aba Kyalá âketile bo u lwalo lwa kisu lukâligwa nu kubîka i ngamu syâbo mwa Bûku gwa Bûmi. Kangi apa abene bali pa kisu, kisita lusubilo; Umwene aalisile komma ukuya Lusayo itolo, lôli ukuyabania u Lusayo nu Luyúngu lulilôsa ulusúnguligwe-ngâni. Lilino, linga i Mbeyu yikâli pa kîsu, Iyène yikâbagile ukuya nu bûmi. Iyène yâfimbilisigwâga ukuya pa kîsu, kangi kópe ukumesigwa. Kali bo butali bulebule Iyène yikyúngigwe mu ngîsi, Iyène yisakwîsa pânja akabalilo kâko u M-w-a-n-u-n-d-u-m-i-a-n-a ikumulika pa Yène. Kêtésya lilino, Umwène ikwîsa ku Iyène na uswe.

60 Fyôbène i Nongwainunu yo nongwa inunu. I lisyu *Nongwainunu* yilayila likusanusya “i nongwa inunu.” Inongwa inunu, fiki? Linga u mûndu âfwile panongwa ya nongwa yîtu, iyo yo nongwa inunu. Linga Kristi âpâpígwe, iyo yo nongwa inunu. Lôli nasiku i nongwa, nasiku yâlimo i nongwa ngati i nongwa iyi,

ukuti, Umwēne Yūyo ātēndike u lufīngo asisimikisye u lufīngo, ukuti, “Umwene yo mūmi kwa syepwa, kangī ali ni fungulilo sya fyōsa-fibili u bufwe na gehena, nkiboko Kyake.” Yōsa i ngīsi yāyuganigwe ukusōsigwapo. Yikālipo kāngi i ngīsi ukukētigwa, kabuno u Mwānundumiana āsyūkile ukufuma ku lipūmba. Kukālīko nakimo, “Ena, Umwene isakwisa, pamo Umwene abagīle ukwisa.” Umwene ātalīle ālīsile, i Nongwainunu, i nongwa inunu!

⁶¹ Kētēsya, i Ndumi yilayila iya Nongwainunu, Yēne, ko kusisimikisya ku bāndu ukuti Umwēne asyūkīle. “Būka kababūle abafūndigwa Bāngu ukuti Une nsyūkīle ukufuma ku bafwe, kangī une nisakwāgāna na bēne, ukusisimikisya iki ku bēne.” O Kyala, mūmo mu lisiku ilyabumalikisyo ili pisakuyapo u Bwēlu kangī ukukilania ikīsu! “Kangī une ngusisimikisya ku bafundigwa Bangu! Būka kababūle abene ukuti une ngaya mfwe mma, kangī une ngaya lwiho, loli une ne Kristi gwabumi. Une ngwaganaga na bene. Ega i Ndumi iyi ku bafūndigwa Bāngu, ukuti Une nsyūkīle ukufuma ku bafwe,” i Nongwainunu, i nongwa inunu.

Ugwe kuyoba, “Ngimba ikyo kitalusye?”

⁶² Bahiburi 13:8 ātile, “Umwene yo yuyo mmayolo, umwisyugu, na bwilanabwila.” Uswe, ifyakukaba Fyāke, twe bākusisimikisya u Būmi Bwāke buli mwa uswe lilino, abākukaba ba Būmi ubu. U Būmi, pakālipo siku u būmi bwālītugaligwe ngati ikyēne; Umwēne āli Mwanundumiana gwa Kyala. Kangī Umwēne alinkufwa, kangī ikyo kilinkwīgālila ikyēne pānja; lōli akabalilo kāko Umwēne āsyūkīle kāngi ukufuma ku bafwe, pa lubunju lwa Pāsa, polelo uswe, ukuya babōmbi Bāke, tulagililigwe nu Mwēne ukubūka nkīsu kyōsa nu kutwāla i nōngwa inunu iyi ku mūndu aligwēsa, ukuti Umwene yo gwābumi. Kangī uswe tubagile ukubomba bulebule ikyene ukwisila mu Lisyu lyene? Kabuno ukwene kusimbige, “Inongwainunu yikālīsile mma ni Lisyu lyene, loli ukwisila mmaka kangī ukubonesya kwa Mbepo Mwikemo, ukusisimikisya ukuti Umwene ali nu bumi.”

⁶³ Lilino, linga yilipo i nongwainunu iyingi, bo Pauli āyobīle ku kimo mwa fibugutila, “Une nguswīga fiyo ukuti umwe mukusanukila ku nongwainunu iyīngi.” Iki kukuyako nayimo iyīngi, lōli i nongwainunu ya kwipela-kwītika, ku kyākwāta kyākipānga-kipāgūke, ukusanuka ukufuma ku nongwa innunu yila.

⁶⁴ “Kangī panongwa yakuti une ndimumi, umwe muli būmi numwe. Kangī une ngwitugasya mwa umwe, kangī imbombo isi Une ngubomba,” Yohani 14:12, “imbombo isi Une ngubōmba sīsakwīlīngānia Nimwēne mwa umwe.” Yo Nduminki! Fyōbēne, uswe tufumile ukuya ni kisu ikyangisi ikya bufundakyala, loli nkabalilo ka namayolo bukwisaga u Bwelu kangī. Kwisakuyako

u busyūke nkabalilo ka namayolo. Ukwēne kwisakuyaga Bwēlu ku kabalilo ka namayolo.

⁶⁵ Lilino, ifyakulōndígwa filafila ifya Ndumi iyi yaatumigwe, ukuti, “Umwēne asyuukile ukufuma ku bafwe,” uswe twe bakukaba Bāke, uswe twe tukuyabana u busyūke nu Mwēne, tukukwāba ifyakukaba ukufuma ku iki, ukwisila mu kisisimikisya ku kisu ukuti Umwēne yo gwābūmi. Uswe tukabagila ukubomba ikylene ukwisila mu lisyu lyēne mma. Uswe tukabagila ukubomba ikylene ukwisila mu lwiho lumo lwa mundu. Uswe itolo tubonesya katikati iki uswe tukusosolako.

⁶⁶ Une ngutila umwisyugu ukuti bingi ba uswe tutikubafikisya abandu kwa Kristi. Uswe tukubawāla abēne ku kipanga, ku kyākwāta kimo. Lōli uswe tukufimbilisígwa ukubawāla abēne kwa Kristi. Umwene yo Mwene ntiga, kangi yu Mwene ntiga uyu ali nu Bumi. “Umwene uyu ali nu Mwanundumiana ali nu Bumi.”

⁶⁷ Kangi linga u būmi bwa u mūndu uyu afwīle buyege bundalikigwe mwa ugwe, ugwe kwīsakwītūgala u būmi bulabula umwēne alitūgēle.

⁶⁸ Linga ililopa lya mūndu lyāli lya luko lumo, kangi ugwe gwālyegile ililopa ukufuma ku mūndu yumoywene nu kwāndūla i lilopa ilya yula umūndu yumo ukuya lya yūngi, umwēne āngāli naloliloli ikuyaga luko lula lwa lilopa.

⁶⁹ Kangi linga u mbepo gwāko uyu ali mwa ugwe itikisigwe mfwāno, kangi ugwe upakigwe nu Būmi ubu bwāli mwa Kristi, buli pa ugwe! Baroma 8:1 āyobile, “Linga u Mbepo uyu āfyusisye Kristi ukufuma ku bafwe, ikwitugasya mwa ugwe, Umwene ikunyenemusyaga u mbili gwāko ugwakufwa,” bula u Būmi bulabula, gala amaka galagala, fila ifyakukaba filafila, ifi Umwēne ālinafyo apa pa kisu, ukufuma kwa Kyala. Umwēne ātābwile ugwe, u Luyūngu ulu lwāmanyigwe-ngāni na Kyala, yūyo ingamu yako yābikigwe mwa Buku gwa Būmi gwa Kang’osi bo ulwalo lwa kisu lukaligwa.

⁷⁰ Kangi u Lumuli lwa Nongwainunu lula ulwa busyuuke, ukusisimikisya kwa Lisyu! Ngimba uswe twāménye bulebule Umwēne āli Kristi? Panongwa yakuti Umwēne āsisimikisye iki Umwēne āyobaga ngapo. Ngimba une ngumanyaga bulebule i Ndumi ya sala yila? Kyala ikusisimikisya iki Umwene āfingile, kangi Umwene ikuyoba isya ikylene. Ikyo kyo kilīngānio, ukuti uswe tuli bakukaba nu Mwēne mu busyūke. Umwēne ikusisimikisya iki Umwēne ikuyobelāpo.

⁷¹ Iki Umwene aafingile ukubomba mwa Kristi, Umwene asisimikisye pa busyuuke. Iki Umwene aafingile ukubomba mmasiku ga Mōse, Umwene āsisimikisye ikylene. Iki Umwene āfingile mmasiku ga Enoki, Umwene āsisimikisye ikylene. Mmasiku gōsa ga batūmígwa, Umwēne āsisimikisye ikyēne.

⁷² Lilino mu lisiku ili, Umwene ikusisimikisya iki Umwene āyobile, panongwa yakuti abēne bo kiyabo kya Luyungu ulu

lwālimililigwe pa Būku gwa Būmi ukuti Umwene aalisile ukutabula kwa Kyala kangī. O, yo Nduminki!

⁷³ Pa lubūnju lwa Pāsa, Umwēne akāsyūkile itolo mma, lōli abakukaba Bāke bāsyūkile nu Mwēne. Umwēne... Abēne bāli mwa Kristi ku bukomelēligwe Bwāke. Abēne bāli mwa Umwēne ku busyūke Bwāke. Uswe twe bākukāba Bābo, banyenyemusigwe ukufuma ukuya bafwāno mu ngīsi.

⁷⁴ I kīsu kya ngīsi kya busitakwītika, kūko ifipānga ni fipānga-fipāgūke, na fyōsa bo ifyo, fyātukwābile uswe pānja. Kangi kilipo ikindukimo mwa uswe kikukōlēla, “O, uswe tukulonda Kyala! Uswe tuli ni njala ni kyūmīlwa kuli Kyala.” Uswe twālingīle abaMethodisti, baBaptisti, baPentekosti, baPresbeteri, kangi kiliku-ikingi, kangi pōpe kyālipō ikindukimo ikisobi, uswe itolo twātōligwe ukukyāga Ikyēne tāsi. Kangi nakalinga itolo, akabalilo kako uswe twipūsāniāga mu ngisi, u busyūke ubukulumba bwālisile kwa uswe mu bubonesyēlo bwa Lisyu ilifingigwe lya Kyala.

⁷⁵ Bo, Umwene ali yo kubonekelapabwelu kwa Lisyu ilifingigwe lya Kyala. “Une ndisakuleka u moyo Gwake mu gehena, somma Une ukwitikisya u mwikemo Gwangu Yumo ukuketa ububole.” Umwene abonīsye-pabwelu Ilyene, i Lisyu lya Kyala lililyosa ili lyafingiligwe ku Mwene. Umwene asisimikisye ikyene akabalilo kako Umwene āsyūkile pisiku lya Pasa kulubunju.

⁷⁶ Lilino, bala bābo bāli akabalilo kamo bīpūsāniāga mu ngīsi nukuswiga ukusyūngutīla, linga abēne babagīle ukusuka amalūndi pa lisiku *ili*, pamo linga abēne bikufimbilisigwa ukukyūnga i lisiku limo, pamo ukubōmba ulubātiko lumo ulwa ndagilo, fyōsa ifndu fila fyākīlēnie. Kabuno, bwālipo u busyūke ubwalwīmiko ubu bwālwenē na kilikyōsa i kīndu ikitēndekigwa-nu-mūndu iki u mūndu ābōmbilēmo siku, yilyōsa i nōngwa indendekigwa-nu-mūndu.

⁷⁷ Akalipo siku, ku kabalilo kala, u nnyambala uyu ābagīle ukubika u bumi bwake pāsi nukusala mmwanya ubwēne kangi. Umwēne ātātikēne ubusisimikisye bula ubwasayansi abēne bālinabo, ukwīsila mu kupānda kāngi.

⁷⁸ Akabalilo kako abene bikuyoba, ukuti, “Yeso Kristi akaya yo yuyo mmayolo, umwisyugu, na bwilanabwila,” ukuti, “A Maka Gake gakaya galagala,” ukuti, “Inongwainunu Yake yikaya yilayila,” akabalilo kako i Libangeli likuti Ilyene lyo lilalila! Kyala āpīkile ikipanga-kipāgūke kilikyosa, ikimanyisyo kilikyosa, kangī Umwene aasokile panja nu Mbepo Mwikemo Gwake, muno Umwene āfingīle, kangī āsisimikisye ikyēne kwa uswe, ukuti Umwēne yo mūmi.

⁷⁹ Uswe twe bakukaba ba busyūke Bwāke, banyenyemusigwe ukufuma pakuya bafwāna nkīsu, mu butulwanōngwa ni ngilanio. “Umwēne atusūmwīsye uswe palikimo nu Mwēne,

tufyusígwe nu Mwēne, lilino itūgésye mbuyo Bwakumwanya mwa Kristi Yeso.” Gwāke twāla . . .

⁸⁰ Mbepo Gwake ikutwala u Bumi Bwake bulabula kangi pa kisu. “Linga u Mbepo gwa Kyala, uyu āfyusisye Kristi,” u mbili, u mbili umpakígwe; linga u Mbepo gwa Kyala āpakíle umbili gula mu njila yila, akabalilo kāko u Luyūngu lula lwāgwíle nkīsu, Umwēne itolo akābagile ukundeka Umwēne ukutūsyā pala. Umma. Umwēne ānyenyemwisye Umwēne nu kunsyūsyā Umwēne. “U Mbepo yulayula,” ukwisila mu mbombo silasila, ukwisila mu Maka galagala, ukwisila mu fimanyilo filafila, “kiyege mwa ugwe, Ikyene kangi kisakukusyusya ugwe mmwanya.”

⁸¹ Une ngulonda ukubala i Lisimbo ilinini apa kwa umwe. Une ngulonda ukuti umwe musanuke ku Lisimbo ilingi une nsimbile pási apa. Ilyene libagile ukubatula umwe. Ilyēne lyo lyāgígwe mwa Būku gwa banyaLevi, untu gwa 23, amanandi ga 9 ku linandi 11. Pilikisya kifuki. Mu lulagilo, ululagilo lwa banyaLevi, Kyala ikuyoba kwa Mose. Pilikisya. Ifindu fyosa ifi fyakwegelela lilino, kangi uswe tukwimililaga apa pa kabalilo kanini ukwisa mu luko ulu.

Kangi u Ntwa alinkuyoba kwa Mōse, ikuyoba,

Yoba ku bana ba Israeli, kangi yoba ku bene, Akabalilo kako umwe. . . mukwisa nkisu iki une ngupaga kwa umwe, . . .

⁸² “Ku buyo, ubuyo, ubu une mbapēle umwe. Lilino ugwe yoba ku bāna ba Israeli, ukuti akabalilo kako ugwe kufika ku buyo bumo ubu une mfīngile ugwe une mbagíle ukukwega ugwe, akabalilo kāko ugwe kufika kula nkisu iki.” Lilino ukuyoba nkipeligwa apa, ukwēgelēla i kyamwambepo.

. . .kangi mwisakufūnja u mfūnjo ugwa-mula (umwe mwāmbilile iki une mbabūlile umwe ikya-mula), polelo umwe mwisa kutwāla ikikose kya filubukilo ifya mfūnjo gwīnu ku mpūti:

Kangi umwēne isakuyugānia ikikose pankyeni pa Ntwa, ukuti fitikisígwe kuli umwe: kilabo kyāke ukufuma pa sabata u mputi isa kuyūgānia ikyēne.

⁸³ Linga kubagile ukuyako ulwīho ulwīkēmo, ulwēne lukufimbilisígwa ukwīsa pala pa lisiku lya sabata, ili lyāli lyo lisiku lya buhano-na-mabili ilya ndungu, ili lyo Mpyagílo. Lōli ngimba umwe mwākētesisye, mu kikūmbusyo iki, ukuyugānia ilyēne pa lisiku lyākwānda ilya ndungu?

⁸⁴ “I kikōse, iki kyāli kyākwānda kya mbeyu yāko iyi ugwe gwābyēle, akabalilo kāko iyēne yikutupuka kangi yikutona, ugwe kutumulako i kikose iki nu kukyēga ikyēne ku mpūti. Kangi ukumwītikisya umwēne ēge ikyēne nu kuyūgānia ikyēne pankyēni pa Ntwa, kuli ubwītisígwe bwāko, ukuti ugwe

gwītikisigwe. Ugwe kufimbilisigwa ukwīsa ni kikose kyāko, kangī umwēne yo gwakukiyugānia ikyēne pankyeni pa Ntwa, pa. . .”

⁸⁵ Komma pa sabata, ilisiku lya buhano-na-bubili; lōli pisiku lyākwānda, ili uswe tukukōléla Pandungu, P-a-n-d-u-n-g-u.

⁸⁶ Ena, ilyo lyo i—i lisyu lya kiRoma, ili abene balikōliile ilyene lisiku lya lisuba lya kyala gwa lisuba. Loli mumo ilyene lisanusigwe!

⁸⁷ Ikyēne kikaya l-i-s-u-b-a kangī mma. Ikyēne yo l-i-s-i-k-u lya M-w-a-n-u-n-d-u-m-i-a-n-a, i lisiku lya Mwanundumiana, ukuti ikilombe kila ikya Ngano (ugwākwānda Yumo ugwa Kyala ukufuma ku bafwe) yo gwākuyuganigwa pamwanya pa kilundilo, ukuti uswe yūswe Luyungu Lwāke; kangī ikyo kyo kyākwānda kya Luyūngu lwa bala bābo bāgonil’utulo, bāyuganigwe ilisiku lyākwānda ilya ndūngu. Pa Ndungu, Umwene āsumukīle mmwanya. Ukulaga syāla-kanunu, kangī āfyūkīle mmwanya pa Mwānya, mu kuyapo kwa bāndu.

⁸⁸ Kētésya, Ikyēne kyāli kilombe kyākwānda kya Ngano ya Kyala iyi yāsūsigwe ukufuma ku bafwe, ikilombe kya Kyala kyakwānda kya Ngano. Ukwīsila m’Maka gwākunyenyemusya ga Kyala, Kyala ānyenyemwīsyē u būmi Bwāke, akusyūsya Umwēne ukufuma ku bafwe, kangī Umwēne āli yo Filubukilo fya bala bābo bāgonil’utulo, i Kilubukilo. Umwēne āli Kikose kila.

⁸⁹ Fyōbēne abēne bafimbilisigwāga ukuyūgānia i kikose kila, kabuno ikyēne kyāli kyākwānda kila iki kyālīsile ku bukyāno. Kāngī ikyēne kyāyuganisigwe ukuya kikūmbūsyō kya kup’ulupālīsyo kwa Kyala, ukwītika ukuti ifisyāle fya ifyēne fikwīsāga. Ikyēne kyāli kimanyilo.

⁹⁰ Kangī, umwīsyūgu, panongwa yakuti Umwēne āli Mwanundumiana gwa Kyala ugwakwānda ukwisa ku bukyāno lōsa, ukuya mwa Kyala, Umwēne ālyāpigwe ukufuma ku kīsu kangī ayūganigwe pamwanya pa bāndu. O, kyo kimanyisyo kyalwīmiko nki! Ukwīsila m’Maka gākunyenyemusya, u gwākwānda Yula! Palema nalinga, Umwēne ābōmbile—Umwēne ālyegeleligwe; kangī utubalilo twīngi, bo uswe twisakukēta pītāsipo, ukuti Umwēne ālyēgeleligwe. Lōli iki kyāli naloliloli Kilubukilo kya bala bābo bagonil’utulo. Umwēne āyugānigwe pamwanya pa Luyūngu ulufīngigwe ulu lwāli nu lufīngo lwa Būmi.

⁹¹ Umwene āyugānigwe i Lisiku lya Pentekosti, “akabalilo kāko pala palinkwisa a kōgo ukufuma ku Mwanya ukuya bo u mbelo, ugwamaka umbopabopa,” kangī āyugānigwe pa bāndu, abāndu ba kipentekosti aba bāli pamwanya pa Pentekosti, ukugūlīla panongwa ya Lusayo ukwisa.

⁹² Kangī ukuyugānigwa kangī, uswe tukusyagania, mu lisiku lyabumalikisyo, ukufwana na Luka 17:30, mu lisiku lya

Mwanundumiana kângi, “mu lisiku lilyo u M-w-a-n-u-n-d-u-m-i-a-n-a gwa mündu isakusetuligwa,” pamo ikuyüganigwa kangi pamwanya pa bāndu.

⁹³ Lilino, Ywāni yo Mwanundumiana gwa mundu? “Ku bwandilo āli Lisyu, kangi i Lisyu lyāli na Kyala, kangi i Lisyu lyāli Kyala. Kangi i Lisyu lyapeliigwe ukuya mbili, kangi nukwitugasya pakati pitu.” Kangi linga ukumanyisya kōsa ukuti uswe tuli nabo, nukusisimikisya kwa Lisyu lya Kyala; ukwisila mu Lisyu lya Kyala, ukwisila mu fimanyilo, ni fiswīgo, uswe tukukéta umwisyugu, ukuti mwa Buku gwa—gwa Luka apa, ukuti mumo uswe itolo twāndisyaga ngapo ukufuma, pamo u—u Luka untu gwa 17 kangi ilinandi lya 30; kangi Malaki 4, kangi a Masimbo amakindanekindane aga uswe twisibile, ukuti i Lisyu lila kangi liyüganigwe pamwanya pa bāndu, ukuti inyiho imfwāno isya mündu sifwile, kangi u Mwanundumiana gwa Kyala ali nu bumi kangi nu losyo lwa Mbepo Mwikemo pakati pitu, kangi ikutupa uswe u Bumi.

⁹⁴ Mumo Kristi āli Yumo gwakwanda ukusyuka, ukufuma ku basololi bosa, na fyosa; palema nalinga ēgeleligwa mmabuyo mīngi, Umwēne āli Filubukilo fya bala bābo bāgonil’utulo. Mwa Nsīngiligwa, ukwisa kwa Kristi, ukusōka ukufuma ku kipanga, pisa kufimbilisigwa ukuyapo i Kikose kiyüganigwe mmasiku agabumalikisyo. O, mwe!

⁹⁵ Ukuyugānia kwa kikose! Ngimba i kikose kyāli fiki? Ikyākwānda kila iki kyālīsile ku bukye, ikyākwānda kila iki kyāsisimikisye ikyēne āli ngano, iki kyāsisimikisye ikyēne kya kikose.

⁹⁶ Aleluya! Une nsisimikisye umwe mukukibona iki une nguyoba. Ikyene kyāyugānigwe pamwanya pa bandu. Kangi akabalilo kākwānda bīsa kwīsa pānja, kuli i ngulilo ya Nsīngiligwa, panongwa ya busyūke pānja pa bupāgūke ubwāngisi, pisa kuyapo i Ndumi, ukuti ubukyāno ubufwāne bwa Lisyu busanwike ukugomokela kāngi mu Maka Gāke gōsa, kangi ukuya buyugānigwe pamwanya pa bāndu, ukwisila mu filafila ifimanyilo ni fiswīgo ifi Umwēne ābōmbile kunyuma kula.

⁹⁷ “Panongwa yakuti une ndimumi, umwe muli bumi numwe,” ukuyoba ku Nkasi Gwake. “Panongwa yakuti une ndimumi, umwe muli bumi numwe.” Bo busyuke buki ubu bwāli! Kangi bo busyūke nki ubu buli, ukuya nyenyemusigwe ukufuma ku bafwe, “ukutēdekigwa mūmi mwa Kristi Yeso,” ukwisila mu Maka ga Kyala agākunyenemusya!

⁹⁸ Umwēne āyugānigwe ku bēne. I Lisyu, ili Umwene āli, lyayugānigwe kangi ku bēne pi Siku lya Pentekosti, i Lisyu lipēligwe ukubonekela pabwelu. Lilino, kangi bo une nguyoba, Ilyene likuyugānigwaga kangi mu lisiku ilyabumalikisyo. Lilino, ukwegelela . . .

⁹⁹ Ugwe kuyoba, “Ena, lilino, gūlila panandi, Nkundwe Branham. Une mmenye i kipanga iki. . .” Ena, une ngubomba, nīne. Muketile?

¹⁰⁰ Lōli lilino, ukwegelēla itolo, bule linga—linga uswe twābūkāga ukugomokela ku Tucson amayolo aga, lilino, kangi aligwesa gwa uswe āli ni. . . ābūkāga mu i—i Cadillac innunu, imbya naloli? Kangi fyōsa fya fikota fyātēndekigwe ukufuma ku—ku kipapa kya mbabala, ikitōfu-ukukinda fya kipāpa, kitōfu kangi kipepe ukwītūsyamo; kangi imitapwa gya kipālo gyāli mupuputigwe; ikigudumu kya kipopotolelo kyāpakigwe na nikelo kangi kyāli ni ndobya sya diamondi muli mōsa mwa ikyēne; kangi i ngino yāgeligwe mbumang’anyi ukuya katikati i ngino indalusye; kangi i magudumu gāli. . . gōsa gāli na mabeyaring’i kangi gāmyātigwe na girisi mōsa; kangi amatāyāla gāli gōsa kumasya-ifyākōkakōka kangi kumasya-ifyakupufuka; kangi gōsa gāgeligwe mwasayansi.

¹⁰¹ Isyēne syāgutigwe ukufuma pa lukīndi lwa bubūmbilo, syōsa-sibili sya isyēne, kangi syōsa-sibili sya isyēne sīsusigwe lōsa na petulolo. Ago go mako gākubopēla, u petulolo, panongwa yakuti mkati mwa ikyēne yo okutene. Loli lilino akabalilo kako ugwē kwisakwandaga agene, palema nalinga syosa isya isyene sikufwana sifwene itolo, lōli yilipo yimo mwa syēne yikaya nayo ikyākwāsya, galigōsa a maka gākwāsya.

¹⁰² “Ena,” ugwe kuyoba, “a maka gali mu mafuta, Nkundwe Branham.” Lōli une ndikupāsyā go maka malinga gali mu mafuta; pēne pāpo kilipo ikyākwāsya pala ukunāngisya a maka gala, pēne pāpo galipo a maka pala ukusisimikisya ukuti ago go mafuta, agēne itolo kyābagile ukufwāna na mīsi. Mpaka. . .

¹⁰³ Kisita kupāsyā bo bwīngi buki abafūnda-kyala bikwiyobēla, bo bununu buki ugwe ulinakyo ikipānga kyāke kibātikigwe, bo bumanyili bulīnga ugwe ulinabo, bo bwingi buki bo i Bangeli; mpaka iliyiga Umwene-na-bwila, mpaka u Mbepo Mwikemo ikwisa pa mundu yula ukusumusya i Lisyu lila! Amafuta gikwimilila i Lisyu. Ikyēne kyo Bwānalōli; lōli, kisita Mbepo, Ikyēne kitisa kusema.

¹⁰⁴ Uswe tubīkile ubutitimikisyo fiyo pa Bumang’anyi kangi nakimo pa Lukino. Ikyene kikulondigwa a Maka gākukina ga Kyala, a Maka ga busyūke ga Yeso Kristi pa Kipanga, ukunāngisya kangi ukutwāla ukwīsapo kila *Uyu* yo petulolo. Ikyēne kibagile ukuya mu ndobo ya petulolo; ikyēne kyābagile pōpe ukuya mīsi, muketile. Loli ubusisimikisye bwene ubwa ubwene, bo, kubika u Bumi ubu pa ubwene, kangi Ubwene bwisakusisimikisya ukuti kali ikyēne go mafuta pamo mma.

¹⁰⁵ Kangi akabalilo kāko ugwe kugela ukubika u Mbepo Mwikemo mu kipanga-kipāgūke, ugwe uli fiyo bo kukugela. . . Ugwe ubagile ukuya na kupalapatika; ugwe kwīsa kōnānga i ngino yāko, ukwīsila mu kuya ni yēne yīswile ni lyōsi.

106 Loli, o, une nhobwike fiyo ukuti galipo a Maka ga okutene maelifu kalongo, i Lisyu lya Kyala nu Mbepo Mwikemo ukukikosya Ikyene, nukusyusya a Maka ga Kyala mbumi bwa nnyāmbāla, pamo ubūmi bwa nkīkūlu, pamo nkipanga. Kila kilinkuguta i Cadillac yila ukusuluka pa nsebwe kula, pāsi pa Maka gākukina ga Mbepo Mwikēmo aga gāgomokile kangi gāyugānigwe pa bāndu pi Siku lya Pentekosti, ukumpela Umwene yulayula mmayolo, umwisyugu, na bwilanabwila.

107 Pala kyalipo i Kikose ikyākwanda ukufuma ku basololi bosa, uyu āli Mwanundumiana gwa Kyala, u Mwalafyale gwa basololi bosa.

108 Pafumile ukuyapo i fipānga, fipānga, basīngiligwa, basīngiligwa, fipānga, basīngiligwa, basīngiligwa.

109 Lōli pabagile ukwīsa Yumo! Haleluya! Pikufimbilisigwa ukwisa u Nsingiligwa ugwanaloliloli! Pala pabagile ukwīsa Yumo uyu akaya itolo mma no u Bumang'anyi, lōli u Lukino lya Ikyēne, kikapela i Kipanga kila ukuya nu bumi, ukwenda mu Maka ga busyuke Bwake. Mpaka uswe tukwisa ku buyo bula, mpaka uswe tukwaga u buyo bula, ngimba bununu buki ikyēne kikubomba ukupupūta amahābu? Kyo kinunu nki ikyēne kikubōmba ukupa ukuboneka ukufyūsige pamo i mbōmbo yākupuputa, napāpo lukayamo nabumo u Lukino mu kyēne? Kisita kupāsya bo bunywāmu buki u Bumang'anyi bukusisimikisya ukuya butalusye, pabagile ukuyapo u Lukino ukupela Ikyēne ukubōmba.

110 Ikyo kyo iki Umwene āsisimikisye! Aleluya! Ikyo kyo iki Pāsa āsisimikisye. Umwēne akāli itolo Lisyu, lōli Umwēne āli Kyala Mwēne, u Lukino, mu Lisyu. Kila kyāpelile u mbili gwa Yeso Kristi (ukutalale, nkafu, kangi mfwano, mu lipumba) ukuyūganika mu Būmi nu kusumuka kāngi, nu kubūngulusya ukusōsyāpo ibwe. “Une yōne Umwēne yūli āli mfwāno,” mfwāno fiyo mpaka i lisūba lyāyobile Umwēne āli mfwāno, u mwēsi gwāyobile Umwēne āli mfwāno, i ndōndwa syāyobile Umwēne āli mfwāno. Ikipeligwa kyosa kilinkuti Umwene aafwile. Kangi lilino ikisu kyosa kikufimbilisigwa ukusyagania ukuti Umwene yo mūmi kangi. Umwēne akāli itolo Bumang'anyi, i Lisyu lya Kyala, Umwēne āli Lukino ukusisimikisya Ilyēne.

111 Kangi bo Umwene, ukuya Ndume, u Nsingiligwa ikufimbilisigwa ukwisa panja, panongwa yakuti Ikyene kyo kiyabo kya Umwene. Kangi Ikyēne kibagile itolo ukuya kibonekesyo kya kufwanikisigwa kwa syōsa isetuli balibōsa abāngi bayobile isya Nsingiligwa; Ikyēne kibagile itolo ukubonesya. Linga ikyēne kikubōmba ikindukimo ikikīndāne ukufuma ku Ndume, ikyēne kikaya Nsingiligwa mma. Panongwa yakuti, Umwene yo mbili gwa mbili Gwāke, ififupa fya fifupa Fyake; Bumi bwa Bumi Bwake, Maka ga Maka Gake! Umwene yo Mwene! Mumo u nnyambala nu nkikulu bali yumo, kangi

nkikulu älyegígwe ukufuma ku lubafu lwake, Umwene älyegíle u Mbepo, u Mbepo gwakikikulu, ukufuma kwa Umwene. U nyöfu ukufuma ku lubafu Lwäke, gwäpelile fyösa-fibili u Bumang’anyi nu Lukino, u Nkasi. U Mbepo gwa Umwene nu mbili gwa Umwene, nu kububika ikylene palikimo, kangí äpelile Bumang’anyi nu Lukino. Mpaka i kipānga pamo a bāndu . . .

¹¹² Fyosa ifi aba kalulu ba Pāsa, ni sekelo, ni fipānga ifinywāmu, ni finyāfu, fisakutoligwa nu kukīsanía ukusökāpo.

¹¹³ Mpaka i Kipānga kila kikwīsa ukuya fyösa-fibili Bumang’anyi nu Lukino; kangí u Mbepo gwa Kyala, uyu ammwendesyaga Umwene, ukubomba ifindu ifi Umwene aabombile! Linga Umwēne ätikile pa masilinda kalongo-nantādatu, momūmo isa u Nsīngiligwa. Ameni! Kabuno Umwene aayobile, mwa Yohani 14:12, “Umwene uyu ikwitika mwa Une, imbombo isi Une ngubomba isakubombaga yope. Une nisa kūmpa umwēne ululagilo lwa Bumang’anyi Bwāngu, mu Lukino lwāke, ukuti i kīsu kitisa kubagila ukwimikana ni kyēne; kangí une nisakusyūyāga umwēne mmwanya kāngi ku lisiku lyabumalikisyo.” Iyo yo Ndumi ya Pāsa, u Bumang’anyi nu Lukino, palikimo! U Bumang’anyi kisita Lukino, nakimo ikinunu; nalōpe u Lukino, kisita u Bumang’anyi.

¹¹⁴ Ugwe ubagile ukuywēga nu kulāta, nu kunyēla mwanya-na-pāsi, fyösa ugwe kulōnda, nu kupīka i Lisyu ili, ikyēne kitisa kubōmba na kanunu kalikōsa. Ugwe gwe itolo kutufuka ukusyūngutula a—a mapistoni ga . . . Ulinako ukwāsya pala ukup’umoto, lōli nagamo a mafuta ukwāsya ila ikyēne.

¹¹⁵ Ikyene kisakubombaga pene papo ifyēne fikwisa palikimo. Ameni! Polelo, yumo isakwītūgāsya kimyemye, kangí uyūngi Yula isakubūkāga mmwanya. Ikyo kyo kindu kyēne iki kiliko ku kyēne. Loli, abene bosa-babili babagile ukuboneka kifwāne, bosa-babili bikwiwobela ukuya fipanga, bosa-babili bikwiwobela ukuya Nsīngiligwa. Lōli Yumo ali nu Bumang’anyi kangí u Lukino, Ikyēne kikutwāla ikyēne kukwīsapo, isya iki Umwēne äyobile kyo Bwānalōli.

¹¹⁶ Ikyēne itolo kitisa kusema, kali bo bununu buki u Bumang’anyi buli, mpaka u Lukino lukwīsa. Akabalilo kāko u Lukino lukwīsa, u Moto gula gukupelīgwa ukulūngusania na okutene yula nu mafuta. Kangí akabalilo kāko Kila kikipufuka, ikyēne kikipela u lupya, kangí u lupya lula lukuguta ubwēndo bulinōsa, ukwēnda kulikōsa, kabuno Umwene yo yuyo mmayolo, umusyugu, na bwilanabwila. Ubo bo busyuke. Ago go Maka ganaloliloli ga Kyala, Bumang’anyi nu Lukino. Kētēsya, “Umwēne yo Mbepo uyu ikunyenemusya.” Ikyēne yo i—ikyēne yo Kyakwāsya kila iki kikwāsya. Ikyēne kikaya yo petulolo uyu ikwāsya; ikyēne kyo Kyākwāsya iki kikwāsya u petulolo. Muketile?

117 “Ugwe ubagile ukubomba nakimo kisita Une; loli na Une ugwe ubagile ukubomba ifindu fyosa.” Mũmo Umwène yo Lisyu, Umwène yo Tāta ugwābúmi. “Tāta ālindumile Une, popāpo ngukutuma Une ugwe. Bo mũmo u Tāta anyāsiseye Une nukungūta Une mu kilikyosa, une ngubōmba kyène iki kyo kyakuhobosya kwa Kyala. Lilino, bomũmo Umwène ālindumile Une, momũmo ngubatuma Une umwe nu Bumang’anyi bulabula, kangi icyène kikwēga u Lukino lulalula ukukibōmbèla Ikyène. Kangi ifimanyilo ifi fisakukōnga abène bābo bikwiyobèla ukuya nu Bumang’anyi. U Lukino lwisa kwēga u buyo Bwāke.”

118 Pauli āyobile, “I Nongwainunu yikālīsile kwa uswe mma mu Lisyu lyène,” ukwīsila mu petulolo mwène, “lōli ukwīsila mu Kyākwasya kyōpe,” ukupela Ikyène ukwēnda. Mwākèta umwe lelo. Iyène yālīsile kwa uswe mu njila yila.

119 Ikyène yo Mbepo yulayula, uyu ālisumwīsye Umwène, uyu ānyenyemwīsye u mwītiki ugwābwanalōli ku Būmi Bwasyèpwa. Lilino kumbukilaga, nukwitendekesya. . . Lilino kētésya, bo uswe tukukīndilila pa kabalilo kitu. Kētésya, “u Mbepo yulayula,” lilino, Baroma 8:1. Lilino unko uswe itolo tubale ikyo kangi, mwa Baroma 8:1, kangi uswe twisakukētága iki kikuyoba. Umma ndaga. Kangi komma Baroma. . . Une ngusanusya, 8:11, une nsobile.

120 Mwa Baroma 8:11, “Lōli *linga*. . .” Apo po lulipo u lutamio. Apo po bulipo u bukole Bwāke.

Loli linga u Mbepo gwa umwene (Kyala, u Mbepo Mwikemo) uyu ansusisye Yeso ukufuma ku bafwe ikwitugasya mwa ugwe, . . .

121 Lilino, mwaketa lelo umwe, “Linga u Mbepo Mwikemo ikwitugasya mu Nsingiligwa!”

122 Akabalilo kako Kyala ápelile u nnyambala Gwake ugwākwànda, Umwene álimpelile u nnyambala gwakwanda, kangi umwene áli fyosa-fibili nnyambala nu nkikulu, mwa mbepo; ālimbūmbile umwène mu lufūmbi lwa kisu, ukumpela umwène kīndu. Kangi kētésya akabalilo kāko Umwène ālintēndíke Eva, ukufuma kwa Adam, Umwène akālyēgīle akayabo akangi ka mfu, Umwène ālyegīle ukufuma ku kayabo kalakala ka mfu; i Lisyu lilalila, kabuno Adamu āli Lisyu iliyōbigwe. Muketile? Umwene ālyegīle ukufuma ku mwene, kangi polelo ukwega i. . . Umwene āli nu mbepo gwakinyambala kangi gwakikikulu. Kangi Umwène ālyēgīle u mbepo gwakikikulu ukusōkāko kwa Adam, kangi alinkubika icyène mwa Eva; popāpo icyène kyo kikāli kiyabo kya mbepo gwa Adamu, icyène yo mbili gwa Adamu. Polelo, icyène āli mbepo gwa Adam, u lukino, ulu lwānyenyemwīsye u bumang’anyi bwa mbili gwāke.

123 Popāpo u Nsingiligwa ikufimbilisigwa yōpe ukuya mbili gwa mbili Gwāke, kangi kifupa kya kifupa Kyāke. Polelo

ngimba umbili ugu gwakufwa gukuyaga bulebule mbili Gwake? Uswe tukufikaga ku kyene mu miniti, muketile. Ngimba ikyène kikubõmbigwa bulebule? Bulebule? Ngimba bu bwãndũke buki ubu ubukulumba? Kêtèsya.

Lilino linga Mbepo gwa umwene (Kyala) uyu afyusisye mmwanya Yeso ukufuma ku bafwe ikwitugasya mwa ugwe, umwène yũyo ãsyũsisye Kristi ukufuma ku bafwe yõpe isa kunyenyemusya imibili gyĩnu igyākufwa ukwĩsila mwa Mbepo gwãke uyu ikwitũgala mwa umwe.

¹²⁴ O, mwe! Unsonguligwa-ngãni Yula, ena, bo yu Luyũngu lwãbĩkĩgwe pa kĩsu, Yula uyu ãli nu Bũmi mu bène. Bĩngi ba bène bãli bafwãno; isyène syãli itolo mbeyu imbolano; a mĩsi ni fĩndu fyãlyõkikye isyène mõsa. Loli, umwe mumenye, yalipo u Mbeyu yilãmbaléle pala yĩtendekisye kuli Bũmi. Kyala ãmenye Iyène yãlambaléle pala.

¹²⁵ Lilino, abasungulĩgwa-ngãni Bala bo bãkwãnda ukuya banyenyemusigwe na Mbepo Mwikemo, kabuno u Mbepo Mwikemo ikwisa ukwiyégela Abake Mwene. Lilino, iki kyo kisolofu lilino, kangĩ yaga nsisimikisyi ukukola kanunu iki.

¹²⁶ Lilino, bo i lisuba lyãtumĩgwe ukukilania i kĩsu, komma ukutwãla amalyãlabwe, aga gãli mfu gõpe, ku Bũmi, ikyène kikatãli mma ukutwãla umfu gõsa ku bũmi, lõli kwãli ukutwãla i kiyabo kya mfu iki kyãsyũngutiligwe nu bũmi.

¹²⁷ Bakaya bandu bõsa bisakwãmbililãga Kristi. O, umma. Lõli bala bãbo Kyala asayile-ngãni u Bũmi, bo bayèngeligwe ukusyũngutila gumo mwa mfu gwa kĩsu, uyo yo Yuyo Umwene ikwisa ukunyenyemusya. Abene bo Bala.

¹²⁸ Kila, lilino, umfu gula gwãbagile ukulãmbalala pala mu lisuba, nu kuyoba, “O, i lisuba lyaiyolo ili lipile fiyo!” Ilyãlabwe lila, likuyoba, “Ilisuba ili ilyaiyolo likõkya fiyo!” Lõli imbeyu innini yila, yilinkuyoba, “Ikyo kyo iki une ngulõndèsya,” kangĩ iyène yikwãnda ukusumukila mmwanya ku bũmi. Ilyène lilinkunyenyemusya ikiyabo kila ikya mfu. Panongwa yakuti, i lisuba lyãtumĩgwe komma ukunyenyemusya i lyãlabwe, komma ukunyenyemusya u mfu, lõli ukunyenyemusya u bũmi bwa mbeyu.

¹²⁹ Lilino, u Mbepo Mwikemo ikwisa lilino. Ena, Ikyene kikãtumĩgwe mma... Nongwa ya fiki abandũ bosa batisakwãmbililã Ikyene? Ikyene kikãtumĩgwe ku bene.

¹³⁰ U miana ãlimbulĩle une, “Une ndikwitika. Une ndikupasya iki ugwe ubagile ukuyoba. Linga ugwe ubagile ukusyusya abafwe, pamo kalikosa, nukubumbulusya ababine, nukusisimikisya Ikyene mu njila yiliyosa, une ngali ndikwitika Ikyene mma.”

131 Une ndinkuti, “Naloliloli umma. Ugwe gwe nsitakwitika. Ikyene kitikusanusya ni kindu kwa ugwe. Ikyene kikatungwe kwa ugwe mma. Ikyene kitungwe ku bala aba bisakwitika.”

132 I Ndumi yili ku mwitiki. Ku bene aba bikupyūtígwa, Ikyene kyo butoyofu; loli ku bene aba bali mwa Kristi, kangi ikiyabo kya Luyungu lula, Ubwene bo Bumi.

133 Akapango kangi akakulu akanini aka undimi ikubíka ilifúmbi pási, pamo i lifúmba lya ngwási pási pa nguku. Muketile? Ilifúmbi lya ngwási ilinini lila lyáli, lósa, umwène áli u—umwène áli i kiboneka-mbuhésya, i kipeligwa ikinini. Akabalilo káko u ndimi uyu ábómbile ikindu kila iki umwène ábómbile, ukubíka ilifúmbi lya ngwási pási pa nguku yayoli iyi. Kangi umwène alikupánja i nguku imboneke-mbusekesya, kangi iyène yáli i—iyène yáli ngíndáne, akínitu akanini. Umwène akábonekága ngati bala. Amayoya gáke gakáli bo gosa ga abéne, kangi umwène—umwène itolo. . . Umwène áli miana unswígísyé, umyana unnini. Kangi bósá abángi i nguku bálimwágenie umwène u mwínitu unkindáne. Kangi i nguku yilikubuka ukusyungutíla. . .

134 Umwène akakiganile nu kukigana ikyákulya umwène ándésyága umwène. Umwène akakiganile itolo kula ukung’wala nkati nkibaga. Umwène, akáli nakyó nakimo ikyákubómba na kila. Polelo umwene alinkuswiga nongwanki umwene abagisenie ukuya nkíndáne ukusyungutíla kula, muli mosa. Muketile? Kangi umwene akágonjlémo kalikosa aka. . . Umwene itolo ikulya ikyakufwana ukukyungila umwene ukuya múmi, panongwa yakuti umwene akábuganíle bo bugónje bwa ikylene, muketile. Panongwa yakuti, umwène akáli nguku mma, ukwánda itolo. Muketile?

135 Kangi i—i nguku yikukólèla, kangi, umwe mumenye, “Amasiku ga fiswigo gakíndíle. Kikayako ikindu bo ikyo. Ingila i kipanga.” Ikyene itolo kikaatikile nubutalusyi mma, nu miana unnini. Polelo umwene alinkukóngesya ukusyungutíla i nguku mpaka i lisiku limo u máma gwáke. . .

136 I ngwási yayiolo yáménye umwène átèlile amafúmbi míngi mwakuti, kangi lyálipó limolyéne lyáyóngile. Umwène áménye ukuti i ngwási yila yáli kubuyokumo, popápo umwène ikwánda pánja pa bufwíme kuli umwène. Kangi umwène alinkusyungutíla pamwanya pa pamwanya pa kyámba, kangi pási mu kikoga, kangi pamwanya mulimósa kúko umwène ukuyako. Pa kabalilo aka, umwène, akéne ko kabalilo kuli umwène ukuya mpápígwe. Akéne ko kabalilo kuli umwène ukuya apánjígwe pánja. Alinkuti, “Lumo kihobe iki kikwisa nu kupimba ilifumbi lyangu; lumo ilinyómbó. Une ngamanya. Ikindukimo kilinkupimba ilifumbi lyangu. Loli une mmenye. . . Ilifumbi lila lili mminogono gangu. Une ndinagwe

umwanundumyana pa buyobumo. Une ngufimbilisigwa ukufwima umwene.”

¹³⁷ Momumo Kyala. Umwene yo Ngwasi Nkulumba yula. Mminogono Gake Umwene aamenye ukuti Umwene ikuyaga ni Kipanga. Umwene aamenye ukuti Umwene ikuyaga na bandu. Kyali kyo fiki kyafugatile abène, kali kyo fiki abène bāpānjigwe pāsi pa fiki, Umwēne ikufwima. Umwēne ikufwima kuli a Bāke Mwēne.

¹³⁸ Kangi ilisiku limo, akapāngo kikubūka, i ngwāsi yaiyolo iyi yilinkupuluka pamwanya pa kibaga. Umwene alondaga kulikosa, kangi umwene alimmwagile umwene. O, kuli ubusyūke bula, ukusyāgānia ukuti umwēne naloliloli akāli nguku, ukwanda itolo. Umwēne āli ngwāsi! Kangi umwēne akabalilo kōsa āmanyisigwe ukukēta pāsi kuli i mbani pamo ikīndukimo mu kibaga. Lōli umwēne āpilīke ingūto, iyi yāyobīle, “Keta mmwanya injila *iyi!*” Kangi umwēne alinkukēta pamwanya pa mwēne, kangi kyālipo ikipeligwa na mapiko amafiti kalongona-mana, ga makako ukukīnda inguku syōsa isi syālipo mu kibaga, kangi ukunjobela umwēne ukuya mwanundumiana gwāke.

Umwene alinkuti, “Māma, ngimba une mbagīle bulebule ukufika kwa ugwe?”

¹³⁹ Alinkuti, “Itolo nyēla, ānda ukukupula amapiko gāko, kabuno ugwe gwe swanga.”

¹⁴⁰ Muketile, umwene aamenye umwene aali nu mwanundumiana kubuyobumo. Kali umwene ākusigwe mu fiki, umwene alinagwe u mwanundumiana kubuyobumo.

¹⁴¹ Kangi Kyala ikumanya! Haleluya! Umwēne alinagwe ikisūnguligwe-ngāni, i Kipānga ikisayiligwe-ngāni! Umwēne āmēnye Umwēne ali na bānabalumiāna na banabalīndwāna, kangi u Nsīngilīgwa, ikugūlīla pabuyo bumu; akabalilo kako u Mbepo Mwikemo ikwanda ukupuluka pamwanya pa kyene, kila kyāli Kikose kyakuyuganigwa. O, mwe! Umwene yo yuyo mmayolo, umusyugu, na bwilanabwila. Kakaya kapango kamo kambutūtu mma, loli bwanaloli!

¹⁴² Kali balinga bagelile ukumbula umwene, “i ngwāsi,” umwēne akāmēnye iki ingwāsi yāli. Lōli, umwēne āli ngwasi. Umwēne ākabagīle ukupilikisya ikyēne mpaka umwēne ākibwēne ikindukimo iki kyāndalikāga umwēne, iki umwēne āndalikāga, ndigi.

¹⁴³ Kangi akabalilo kako uswe tukukēta, komma i kipanga-kipāgūke, komma u Ph.D., komma u LL.D., komma umpalamani unnunu; lōli u mwanundumiana gwa Kyala ābūmbigwe mu kifwāni kya Kyala, na Maka amakine ga Kyala ukwāmūla ubusūme bwa lisiku ili, ukuti Umwēne yo yulayula mmayolo, umwīsyūgu, kangi bwilanabwila, yikayapo ni nguku nayimo yikuyaga pakukukolelela ugwe. Umwēne ikufwima kuli

Māma gwāke. Umwēne yo ngwāsi, ukwānda itolo. Umwene ikusyāgānia. Ingwāsi iyanaloli yikusyagania ubukolelo bwa Lisyu lya Kyala. Fiki? Umwene yo swanga. I ngwāsi ku i ngwāsi! I Lisyu bo lukāli nukwaligwa ulwalo, i Lisyu ku Lisyu! I Lisyu, lisunguligwe ngāni, ku Lisyu lisimbigwe ku sala. Umwe mukusyāgānia ubuyo bwīnu. Umwēne ikufwīma ku Kyēne.

¹⁴⁴ Ugu polelo, ugu umbili gwa mfu, gukunyenenyemusigwa nukutwāligwa na Mbepo gwa Kyala ugwakunyenenyemunya ku lupilikilo ku Lisyu lya Kyala.

¹⁴⁵ Mbibimbibi. Akabalilo kāko umwēne ālondāga ukumanya mūmo umwēne ābagile ukufika kula nu mwēne, umwēne āmanyisigwe umwēne akābagile ukubōmba ikyo. “Ugwe ukabagila ukuya pamwanyapo ukukinda mūmo ugwe ubagile ukunyela.” Umwēne yo nguku. Muketile?

Lōli ingwāsi iyi yāyobīle, “Ikyo kyo kikaya lūlo mma.”

“Ena, keta pa nguku!”

¹⁴⁶ “Kali kyo fiki inguku sili, ugwe gwe ngwāsi. Itolo anda ukubālula amapiko gala, kangī ega ukufukafuka kunīni mu gēne. Anda ukwēnda mmwanya!”

¹⁴⁷ I Lisyu ku Lisyu! “Imbombo isi Une ngubomba mwisakubombaga umwe numwe. Umwene uyu ikwitika mwa Une, imbombo isi Une ngubomba isakubombaga yope.” Muketile? “Panongwa yakuti une ndi mūmi, umwēne mūmi yōpe.” “Kangi linga u Mbepo uyu ansusisye Umwene ukufuma ku bafwe ikwitugasya mwa ugwe, Ikyene kikunyenenyemunya umbili gwako ugwakufwa.” Muketile?

¹⁴⁸ Ngimba Ikyene kikubomba fiki? Lilino pilikisya, ukuti umwe mwisakumanya. Kangi u Paasa uyu, une ngulōnda ukwēne kukusanusya ukōngelelāpo kwa umwe ukukindamo u Pāsa aligwesa ābōmbilemo siku. Muketile? Une ngulōnda umwe ukulibona ilyēne. Uswe tumenye iki Ikyene kibombīle ku Mwene; loli une ngulonda umwe muketesye ilyene, komma kisakubōmba, Ikyene kibombile kilakila kwa umwe. Muketile? Ngimba Ikyene kikubomba fiki? Ikyene kikunyenenyemunya u mbili ugwakufwa. U mbili ugu ugwakufwa ugu uswe tukwitugasyamo, Ikyēne kikunyenenyemunya ugwēne, mmasyu agangi, ukukitwāla ikyēne ku Būmi.

¹⁴⁹ Lilino, umwe mwe akabalilo kamo mwēndāga mula ni kikāmbō ikinywāmu ikikulumba nkanwa myīnu, kangī kilikyōsa, pamo i kipāmbō kya ngāmbō; kangī umwe bakīkūlu aba akabalilo kamo mwāli ni nywīli imbimba, mwīpakaga-pakaga, kangī mwēndendekaga, kangī mwāfwakaga ibūndu, ni findu bo ifyo; losa pa kamokene, i Kindukimo kilinkuywega, kangī ugwe gwākētīle pāsi apa kangī Ilyēne lyāli Lisyu. Muketile, Ilyēne lyānyenyemwisye bwīnu... Ugwe ulinkuti, “Nakamo ibundu kangī mma kuli une, nabumo u bwālwa kangī mma kuli une, nabumo ubusyōbi kangī mma, nabumo ubuhiyi

kangi mma, nakimo kangi mma *iki, kila*.” Muketile? U Mbepo uyu ansusisye Umwene ukufuma ku bafwe, ikwitugasyámo mwa ugwe, isakutwála imibili gyĩnu igyākufwa, ulufũmbi lwa kĩsu, mu bulámbike. Umwe mukukēta? Ngimba ikyene kyo fiki? Ubulámbike ku fiki? Kristi. Ngimba Kristi yo ywani? I Lisyu. Komma ubufundakyaala, loli i Lisyu!

¹⁵⁰ Polelo ugwe kuyoba, ukuti, “Ifindu ifi, o, une ngwinogona ifyene fili kanunu ku bakikulu ukufwala isulubali.”

¹⁵¹ Akabalilo kako, i Lisyu lyāyobile, “Umma.” Muketile, Ikyene kikunyenemusya ugwe ku Kila. Muketile? Ugwe kukwābiligwa ku Kyene. Muketile, ikyene yo ugwe, polelo. Ikyene kikwisa ukuya. . . Ugwe kuyaga kiyabo kya Lisyu. Ikyene kyátwele u mbili gwako, komma. . .

¹⁵² Ena, ugwe kuyoba, “Ena, lilino, unko une ngubule ugwe ikindukimo. Untimi gwangu. . .” Une ndikupasya iki untimi gwinu āyobile; ikyene kyo iki i Lisyu likuyoba! Linga ugwe kulonda ukuya nguku, kindililaga nu mwene. Lōli linga u ntĩmi gwāko ikuyoba mbukĩndàne ukufuma ku ili i Lisyu, polelo umwēne akaya ndesyì gwa ngwāsì; uu-huu, umwēne yo ndyēsì gwa nguku, muketile, komma ugwe ngwāsì. Muketile? I Swanga yikulya pa Kyakulya kya Swanga. Muketile? Ikyene kikunyenemusya!

¹⁵³ Ili Bangeli liyobile ukuti ikyene kyo kisobi ukubomba ikyo, kangi unnyambala na fyosa bo ifyo kangi fyosa ifi ugwe kubomba, ikyene kyo kisobi. Yoba, “Amasiku ga fika gakindile.” Ili Bangeli ili lyāyobile Umwene yo yulayula mmayolo, umwisyugu, na bwilanabwila. Linga abene bikuyoba, “Ikyo kyo kubala kwa minogono. Kangi ikyene kyo luko lumo lwa kubala-minogono, ukukētēla-ngāni uku. Kangi imboniboni syosa isi ni findu, fyo fyabutoyofu,” muketile, abēne bo nguku. Abene batikumanya iki Kyakulya kya ngwāsì kyo fiki.

¹⁵⁴ Lōli, nkundwe, akabalilo kāko ugwe kupilika akogo kala, kilipo i Kindukimo mwa ugwe! Ugwe gwe swanga, ukwanda itolo. Fiki? Ugwe gwe Luyungu lula, ukuti u busyūke bwa M-w-a-n-u-n-d-u-m-i-a-n-a bupāndile, kangi i Kikose kyakuyugania pa kĩsu, ukutēdeka ugwe ukusyāgania ukuti ugwe gwe ngwāsì kangi komma i nguku yakipānga-kipāgūke. Umwe mukuketa ikyēne? Haa!

¹⁵⁵ “Linga u Mbepo uyu ansusisye Umwene ukufuma ku bafwe,” i Lisyu, u Lukino lwa Lisyu, “lukwītūgàla mwa ugwe, Ikyēne kyōpe kikunyenemusya umbili gwāko ugwākufwa.” Lilino bulebule uswe nyofu gwa nyofu Gwāke kangi kifupa kya kifupa Kyāke? Panongwa yakuti, mbibimbibi, bi uswe tukāli batulwanongwa bākufwa, bākufwa, twītēdekĩsye ukufwa, imibili igi, Ikyēne kikunyenemusya umbili gula. Kyo fiki u *kunyenemusya*? “Kikutwála ku Būmi.” U mbepo uyu akabalilo kamo akuganile ukunwa, ukwendendeka, ukutulwa ubulogwe,

na fyōsa ifi, ikyēne kinyenyemusigwe; fiki, i kīndu kyāfwile, kangi ugwe usyūsigwe. Ikyēne kikunyenemusya umbili gwāko ugwākufwa.

156 Polelo, u mbili gwāko yo tempeli ya Lukino, panongwa yakuti (fiki?) ukufuma ku bwandilo umwe muli kiyabo kya ba Bumang’anyi. O! Apo bulipo u busyūke bwāko. Apo kilipo i Kipānga mu busyūke, nu Mwēne. Imibili igi lululu lilino ginyenyemusigwe. Muketile, ugwe upilike; ugwe kwitika. Ikyene kyasanwisye ugwe ukufuma ku kipanga ukubuka ku Lisyu. Muketile?

157 U Lukino, linga Ikyēne kikwisa pa mīsi, ikyēne kisa itolo ukupalapatika, “Amasiku ga fika gakīndile.” Papa-papa-papa, “O, une ngwītika i Bāngeli,” papa-papa-papa, “lōli kula—kula kukayako nakimo . . .” Papa-papa-papa! Muketile?

158 Lōli akabalilo kāko Umwēne ikutika yula elifu yumo okutene, “Bruuuu,” ukusōkapo umwēne ikubūka, umwe muketile. Mūmo, mwe, u Lukino lukutika Kila! Lōli Ikyēne kikutika i nguku, ikyēne kitisakubōmba nakimo ikinunu. Lōli akabalilo kāko Ikyēne kikutika ingwāsi, umwēne ikusōkāpo. Amen! U Lukino nu Bumang’anyi! Muketile iki une ngusanusya? Iyo yo, linga umwēne yo ngwāsi iyanaloli lilino, umwēne isaku “pilikisya.”

159 Unko une ngolosye i Lisimbo ilinini apa kuli umwe. Une ngwinogona uswe tusōkilépo pa foni, loli uswe tukāli apa. Mwikemo Yohani 5:24, Yeso āyobīle, “Umwene uyu ikupilika i Lisyu Lyāngu, kangi nukummwitika Umwene uyu ālindūmīle Une, ali nu Bumi bwabwilabwila.” Lilino keta, une ngubuka ku lukindi nu kwegu mumbili ikyo, iki Ikyene kili, kisita kupilikisya kwamwambepo . . . Komma ukulipela Ilyene liyobege nakimo ikingi, loli kukuyoba itolo iki Ilyene likuyoba, muketile, i lisyu ilitalusye pala, mu kiGiriki, mbwandilo, ilyene likuyoba, “Umwene uyu ikupilikisya i Lisyu Lyangu.”

160 Lilino, ukusisimikisya uko ko kotalusya. Une ngubūka pāsi apa, kangi apa alipo kinwēlwa ikwisa mula mu lukīndi, na yumo unkasi gwa nnyāmbala uyūngi pa ngōngi syāke, kangi ikutuka, nu kwegu i Ngamu ya Kyala paitolo, kangi filifyosa ifingi bo ifyo. “Yoba, ngimba ugwe gwāpilike iki undumbilili yula āyobīle? Bule ugwe?” “Ena, une mbilike Ikyene!” Ikyo kitikusanusya ukuti umwene ali nu Bumi bwa Syepwa. Muketile? Muketile?

“Umwēne uyu ikupilikisya i Lisyu Lyāngu,” umwēne uyu yo ngwāsi!

161 “Lilino, Nkundwe Branham, une ngulonda i Lisimbo ilyakukinda pa ikyo.”

162 Umma ndaga, “Syangu i ng’osi sikupilika a Masyu Gangu. Unhesya isyēne sitisa kukonga.”

163 Bo mu nongwa ya *Bwegi Nu Kusōka*, ilisiku limo. Akabalilo kako u Mbepo Mwikemo ālimbūlile une ukuti, une nisile nāyobile itolo yo njila yiyo Umwene ālimbūlile une.

164 Unkasi gwa ndumbilili yumo ikūmba une kulakula akupyāse, ukukemela ukunini. Umwēne alinkuti, “Une ngusakikisya ugwe kwēga u buyo bwa KƳala?”

Une ndinkuti, “Umma, mama.”

165 Alinkuti, “Ena, ugwe gwābabūlile abēne ubutulwanongwa bwābo buhobokelīgwe.” Alinkuti, “Kugu?” Alinkuti, “KƳala mwene ali na maka.” Muketile, um’Farisai uyūngi. Muketile?...?...

166 Une ndinkuti, “Ugwe uketile, ukuti ugwe ubagile ukumanya, ukuti, Yeso ālimbūlile Peteri na batumigwa, ukufuma pāpo umwēne āli nu busetuli bwa Yūyo Umwēne āli.”

Umwēne ālimbūlile Umwēne, “Ugwe gwe Kristi, u Mwanundumiana gwa KƳala.”

167 Umwene alinkuti, “Uli nsayigwa ugwe,” muketile, “mwanundumiana gwa Yona; mbili ni lilopa fikasetulamo siku Iki kwa ugwe, lōli Tāta Gwāngu uyu yo ali ku Mwanya asetwile Ikyēne. Pa lyālabwe ili Une nisakuyēnga i Kipānga KƳāngu; ifipata fya gehena fitisakutola ukulwāna ni KƳēne. Kangi une ngukupa kwa ugwe ifungulilo; kilikyosa iki ugwe kupinya pa kisu, Une ngupinyaga Kumwanya; iki ugwe kwabula pa kisu...”

168 Ubo bo bula ubusetuli Bwamwakaya bwa Lisyu lipeligwe mbili. Linga Ilyene lyāli mbili mu lisiku lila ukwisila mwa Mwanundumiana, u Ndume, Ilyene yo mbili umwisyugu ukwisila mu Nsīngilīgwa. Muketile? “Yūyo aligwēsa imbibi umwe mukusyumula, ku bēne isyene sisyūmulīgwe; aligwēsa imbibi umwe sikyūngīgwe, ku bēne isyēne sikyūngīgwe.”

169 Lilino, i kipanga kya Katolika kyāpīmbīle kila nukukyēga ikyēne ku bapūti bābo, lōli ikyo kyo gwamumbili.

170 Kētésya, ikyēne kyāli kyamwambepo, i Lisyu lyasetuligwe ili lyābōmbile ikyēne!

171 Iyo yo nongwa Umwene ababulile abene ukósyā mu “Ngamu” ya Tata, Mwanundumiana, Mbepo Mwikemo. Umwene aamenye abene baamenye Uyu Umwene aali.

172 Ukuyoba ku ndumbulili unnini ilisiku limo, umwene alinkuyoba kwa une, umwene alinkuti, “Lilino, Nkundwe Branham, une nsokile panja nukwingisania, ukubuka ku kipanga *kyakuti-kyakuti*, ikipanga kya Pentekosto.”

173 Kūko, aba kiPentekosti lilino bāndile ukulya akamenya akasyūngutile, umwe mumenye. Umwe mupilike isya ikyo, une ngusakikisya; u kosha, u kƳala-mwēsi, umwe mumenye. Kangi abēne bōsa balinkwitīkisyā ikyēne kangi bikulya

ikyēne. Unnyambala uyu alinkuti. . .Ikilundilo kyake—kyake kilinkubuka ku mwene; umwene alinkuti, “Iki une ngusayaga kikusayigwaga.” Lilino, ngimba ikyo kikaya iki u mpūti ikuyoba, umwene “ali na maka ukukisanusya ikyene ukugomokela ku mbili gwa Kristi?” Muketile, itolo ntāndātu gwa yumo kangi sinda gwa dazeni ugwa kingi, itolo lulalula.

¹⁷⁴ Kangi umwene alinkuti, “Une ngulonda ukukulalusya ugwe ikindukimo.” Umwene agelaga ukubeka i nōngwa yila iya losyo mu Ngamu ya Yeso, panongwa yakuti uyu yo aali nnyambala uyu aayobile ikyene kyaali—ikyene kyaali yo ndwananakristi uyu aabombile ikyo. Umwene alinkuti, “Ngimba ugwe kwinogona ikyene kyo kyākulōndigwa ukuti u nnyambala ikufimbilisigwa ukosigwa mu Ngamu ya Yeso Kristi?”

Une ndinkuti, “Ena, nkulumba.”

¹⁷⁵ Umwene alinkuti, “Bo umwene ōsigwe mu ngamu ya ‘Tāta, Mwanundumiana, kangi u Mbepo Mwikemo?’”

¹⁷⁶ Une ndinkuti, “Ena, nkulumba. Umwene akōsigwa mma, na panandi. Muketile? Umwēne akōsigwa mma, na panandi; nayimo i Ngamu. Ilyo lyo lipālo.” Une ndinkuti, “Ikyene kikalītikīsige mma.” Une ndinkuti, “Nongwa ya fiki—nongwa ya fiki Peteri. . .”

¹⁷⁷ Umwene alinkuti, “Ena, lilino, unko une ngubule ugwe ikindukimo.” Umwene alinkuti, “Lilino, mu Imbombo 10:49, umwene alinkuti, ‘Bo Peteri akāli ikuyoba amasyu aga, u Mbepo Mwikemo āgwīle pa bēne.’”

¹⁷⁸ “Loli,” une ndinkuti, “umwene alinkusanuka palapala ukusyungutila kangi alinkuti, ‘Ngimba u mundu abagile ukukanisya a misi ukuti aba balingōsigwaga?’”

¹⁷⁹ Umwene alinkuti, “Ena, ugwe gwayobaga ukukilania kula, akabalilo kanandi aka kakindilepo, isya Imbombo 19, kūko Pauli ākīndīle ukwisila ifiloboko fyapamwanya ifya Efesi, ukubāga bala abafūndīgwa.” Kangi alinkuti, “Fiki,” alinkuti, “abene bakālyōsigwe mu ngamu ya Tāta, Mwanundumiana, kangi Mbepo Mwikemo.”

¹⁸⁰ Une ndinkuti, “Umma, abene balyōsigwe ‘ku lupinduko,’ komma ku busyūle bwa mbibi. ‘Ku bupinduke,’ panongwa yakuti Yeso akāmānyikīgwe tāsi mma. I Likemo likagogigwe mma.”

Umwene alinkuti, “Ena, nongwa yafiki abene bābagīle ukōsigwa ukwandisya kangi?”

¹⁸¹ Une ndinkuti, “Unnyambala uyu ali ni fungulilo, āyobile isi, ‘Namanga ukwēne kumanyīgwāga kwa umwe ukuti yikayapo i Ngamu iyingi pāsi pa Kumwanya yipēgīgwe pakati pa bāndu, kūko umwe mubagīle ukupokigwa.’”

¹⁸² Ubupoki bwēne bukubūka mu Ngamu ya Yeso Kristi. “Kilikyosa iki ugwe kubomba mu lisyu pamo mbombo, bomba ikyene mu Ngamu ya Yeso Kristi.” Yikayapo i ngamu iyingi,

komma i kipanga, kisita bufyukilo, komma amapalo, pamo nakimo ikingi! Lōli, Umwēne yo Liluba lya Sharon, Ligála lya Kikoga, Ndondwa Ya Ndubunju, Alfa, Omega, Bwāndilo kangi Ubumalikisyo, Yehova-yire, -rapha, -manasseh, fyosa ifi. Umwēne kyo findu fyōsa ifi, lōli pōpe Umwēne. . . Bukayako ubupoki mu mapalo galigōsa ga gala; *Yehova*, kisita bupoki; *Liluba lya Sharon*, loli Umwene ali, nabumo ubupoki; *Tata, Mwanundumiana*, pamo *Mbepo Mwikemo*, somma bupoki. Yēne i Ngamu ya “Yeso Kristi!” Kangi polelo i Bāngéli lyāyobīle, ukuti, “Ukupinduko nu busyūle bwa butulwanongwa bukufimbilisigwa ukumanyisigwa mu Ngamu Yāke, ukwāndila ku Yerusalemu, kangi ku fiyabo fyakubutali fiyo ifya kīsu.”

Umwene alinkuti, “Ngimba ugwe kwinogona ikylene kikupela ukukindana kulikosa?”

¹⁸³ Une ndinkuti, “Nkulumba, une ngulonda ukukulalusya ugwe i kindukimo.” Umwene na une, nu nkasi gwangu, twālitugēsye ku mēsa. Umwēne itolo alinkusema ukukilania. Ālimbwēne une, alinkubūka. . . Une ndinkuti, “Uswē twesababilili twe baArizona; uswe tukwītūgāla kuno. Kangi une, kangi uswe tuyimēnye i kanselo yītu, kangi i wōdi yītu, na fyōsa, kangi undindilakaya gwītu, undagili, filifyōsa.”

Umwene alinkuti, “Ena.”

¹⁸⁴ Une ndinkuti, “Lilino, linga une nākubūlīle ugwe, nkundwe, uku, ‘Būka ukukilania kuno kangi ukusainila kuli fyakulya fyakunamayolo, mu ngamu ya Ndagili gwa Kiyabo kya Arizona,’ ngimba ugwe ubagīle ukusainila ikyēne ngati lula? Ngimba ugwe kwīnogōna abēne babagīle ukukyāmbilila ku mēsa yila?”

¹⁸⁵ “Fiki,” umwene alinkuti, “Une ngusakikisya umma.” Umwene alinkuti, “Nongwa ya fiki Yeso āyobīle ikyo?”

¹⁸⁶ Une ndinkuti, “Iki kyo ikylene, muketile. Fiki? Linga une nākubūlīle ugwe uku ‘buka kasainile kuli i fyakulya ifi, mu ngamu ya Ndagili gwa Kisu kya Arizona,’ kangi uswe ukuya benekaya ba Arizona, kangi tumenye yo ywāni u Ndagili, fiki, ugwe kwisakumanyaga ukusaina ikyēne mu ngamu ya ‘Sam Goddard,’ muketile.” Une ndinkuti, “Panongwa yakuti, umwene yo Ndagili gwa kiyabo. Une ndikufimbilisigwa ukubalalusya umwe. Ugwe umenye uyu Ndagili ali. Kangi, akabalilo kako Umwene ayobege, ‘Tata, Mwanundumiana, kangi Mbepo Mwikemo,’ Umwene āmenye mūmo abene bikōsyaga. Abene bāmenye Uyu Umwene āli. ‘Syangu i ng’osi sikupilika a Masyu Gangu.’ Muketile? Muketile?”

Umwene alinkuti, “O, une ngetile.”

¹⁸⁷ Lōli lilino, ikindu ikikōnge, ngimba ugwe kwitikaga? Muketile? “Umwene uyu ikupilika i Lisyu Lyāngu, nu kummwitika Umwene uyu ālindūmīle Une, ali nu Bumi ubusitakumalika.” Kangi akabalilo kāko ubu ubupya u Būmi Bwasyēpwa bukwītūgāla mwa ugwe, Ikyēne kyo kyākugūlila.

188 Akabalilo kâko umwe mwambilile Mbepo Mwikemo uyu lilino, uyu abene babombile ku Pentekosti; abène bâli bo bumang’anyi, lilino u Lukino lwăfîmbilisigwe ukwîsa. Abene balitike. Umwe mumenye, abinitu abanunu aba Baptisti bikutubula uswe, “Akabalilo kako uswe tukwitika, uswe tuli nakyo Ilyene.” Loli, abene bakalinakyo Ikyene, napâpo abene baliitike.

189 Imbombo 19, abène bâlitike, lôli abène bakâli nakyo Ikyène. “Ngimba umwe mwambilile u Mbepo Mwikemo ukufuma pâpo umwe mwălitike?” Muketile? Abène bâli nu Bumang’anyi, kanunu lôsa, panongwa yakuti abatumigwa bâli. . .Pamo, une ngusanusya, Apollosi âmanyisyàga ku bène nu kusicimikisya ukwîsila mu i Băngeli, u Bumang’anyi, ukuti Yeso âli yo Kristi, lôli abène bakâli nalo u Lukino mpaka nalino. Muketile? Ikyo kyo ikyène. Umma ndaga.

190 [Ubuyo ubusitakandu pa tepi—Nsimbi] . . .-mang’anyi, ugwe gwe mukugûlila uli ni kikole, u kugûlila.

191 Lilino, akabalilo kâko ugwe kwêga u Lukino, ugwe unyenemusigwe ukufuma ku kyăkufwa ku kisitakufwa. Ikyène kikupela u mbili gôsa ukwîsa ku bulămbiko ku Lisyu. Ikyène kisakukupela ugwe ukubômbela mbukîndâne, ukukêta mbukîndâne, ukwîtûgala mbukîndâne. Ikyène itolo kisakukupela ugwe nkîndâne.

192 Lilino keta. . .[Ubuyo busitakandu pa tepi—Nsimbi] . . . nyenyemusigwe. “Umwe mwe akabalilo kamo mwăli bafwe mu butulwanongwa ni ngilanio, kangi ingisi, Umwène anyenyemwîsyê.” Ukwisila mu fiki? “Mbepo Gwake uyu ansusisye Yeso,” pa lubunju lwa Paasa, “ukufuma ku bafwe. Kangi linga Ikyene kikwituugasya mu mibili gyakufwa,” lilino ketesya, “Ikyene kyôpe kikunyenemusya, kikutwala ku Buumi, kikupela ikyeene kyăkwîlămbika ku Lisyu.”

193 Lilino, ugwe ubagile bulebule ukwîyobêla ukuya nagwe Mbepo yula, kangi ukwisopa gwimwene kubutali ni Lisyu? Ugwe unyenemusigwe ni kindukimo ikingi. Kabuno, Ikyène kisa kunyenemusya imibili gyînu imifwano ku Lisyu. Naloli, Ikyène kisakubomba.

194 Ugwe ukabagîla ukubopa kisita Ikyène. Ugwe itolo kwisa kupalapatika, linga ugwe utikwîtika fyôsa ifya Ikyène. Linga ugwe uli ni kiyabo mafuta kangi kiyabo mîsi, ugwe utîsakuya pakubûka kulikôsa. Muketile? Ugwe kufîmbilisigwa ukwêga ikyène mia kwa mia yumo, mafuta. Linga ugwe utikubômba, ugwe kwăsilya-kunyuma, kangi ugwe ukaya nago na maka nagamo. Muketile? “Lôli une—une ngwîtika iki, lôli une ndikwîtika Kîla,” papa-papa-papa-papa. Ugwe utikubûka nakumo kulikôsa.

195 Loli, o, akabalilo kako ugwe kwegu ubwisusye! Unko ulwene lumulike pa ikyo, i Lisyu lililyosa lyo Bwanaloli!

¹⁹⁶ Polelo ketesya lilino, bo uswe tukwigala, ketesya iki. Ketesya, ikylene kifwene itolo bo—panini imbeyu yilambalele pasi.

¹⁹⁷ Lilino, mbwitendekesyo, umwe musyūsigwe. Umwe musyūsigwe akabalilo kāko umwe mwāmbilile u Mbepo Mwikemo mwa umwe. Umwe musyūsigwe palapala akabalilo kala. U mbili gwīnu gusyūsigwe mukugūlila.

¹⁹⁸ Kēta akambeyu akanini. Byāla akēne mu mfu. Akene kakufimbilisigwa ukunwa ukufuma ku nyībūko Yāke, amīsi aga gikusulula pāsi. Kangi bo iyēne yikunwa, iyēne yikugutula mmwanya kwa Umwēne, ukwisa fiyofiyo ngati ubufwāne bwa mbeyu iyi yābūkile mu mfu. Muketile?

¹⁹⁹ I Kipanga kikwisa injila yila, ukwisila mu kwitikisigwa, ukukemesigwa, ulosyo lwa Mbepo Mwikemo, lilino mu butekete. Muketile? U Mbepo gwa Kyala isile ukwisila mu ikyo.

²⁰⁰ Kangi u mbepo gwa kisu isile ukwisila mwa ndwananakristi, injila yilayila, kangi lilino ikuteketa lōsa mu mububwēne ubukulumba bwa fipanga, muketile, ikindu kyosa.

²⁰¹ Kangi u mundu pamwane ikwīsa i njila yila. Kilikyosa kikubomba pa yilayila, pa lugelelo lulalula lwa Kyala, panongwa yakuti Umwene yo yuyo mmayolo, umusyugu, na bwilanabwila. Kētēsya, pa njila yāko, ukukula ku bwīsusye bwa busyūke, ulongosisigwe na Mbepo!

²⁰² Bo i lisuba, l-i-s-u-b-a, likukwāba a kamela akanini kala aka kakunwa ukufuma ku nyībūko ya Kyala, itolo kakūmilisya. . . Muketile, ikylene kibagile itolo ukunwa ukufuma ku kindu kimokyene. Ugwe konelela a mafuta pāsi pa ka mbeyu akanini kala; kugoga akene. Uko ko kotalusya. Ugwe kōnelēla amīsi amalūlāle, amīsi gaiyolo aga gakaya kanunu, agēne kabwāpuligwe, ikyēne kīsa kutulila u bukūle. Ikyēne kitisa kupāpā ikipaso. Ngimba uko kotalusya? Lōli ugwe kōnelēla aganalōli amanunu amatōfu amīsi gāfūla, ameni, kisita imikota imitēndekigwa-nu-mundu mu gēne, itolo galeka agēne gīse ukufuma myānya kumwanya, kangi kētēsya a kamela kanini kala. Gakayapo a mīsi nagamo gīsakukusya kala ngati amīsi gāfūla. Ugwe kubīka aba kolorini ni fīndu mu gēne, ngati ugwe kugela ukutukemusya uswe nakyo, kangi, ikīndu kyākwānda ugwe umenye, ikyēne kikugoga i kimela kila.

²⁰³ Ikyo kyo iki kitamisye umwisyugu. Abēne bikugela ukubapa abēne amīsi ukufuma ku nyībūko yafipanga-fipāgūke, kangi ikyēne kikutulila u bukule. Muketile? Lōli unko umwēne ayege na:

Isaga kūko indondobya-sya-ndungwa sya kisa
sikumulika;
Mulika mōsa ukusyūngutīla une pamusi na
pakilo,
Yeso, u Lumuli lwa kisu.

Polelo ugwe uli nakyo ikyene, polelo.

Uswe twisakwenda mu Lumuli, u Lumuli
ulumogi lula,
Kikwisa kūko indondobya-sya-ndungwa sya
kisa sikumulika;
Itolo mulika mōsa ukusyūngutila une!

204 Ega i nyībūko ya isyakutēdekígwa-nu-mundu ukufuma kwa une! “Ni nyībuko nayimo une njimenye, nakimo lōli i Lilopa Iya Yeso!” Iyo yo yōsa i Nyibuko iyi une ngulonda ukumanya. Unko i Lisyu lītugasye mwa une, Ntwa; onelela Ilyene nu Mbepo Gwako.

205 Kētésya, lilino, linga u Mbepo yula uyu āfyusísye Yeso ukufuma ku lipūmba, ikwitugasya mwa ugwe, ugwe mbugūlilo ulinabo u Būmi; lōngosigwe na Mbepo, ukunyenyemusya i Lisyu kwa ugwe, ukwītika Ilyēne. Ikindu ikinini kikūmilisya ukugutila mmwanya bo ikyene kikukula.

206 Kētésya, pa Pentekosti, imibili gyābo gyānyenyemusigwe ku Būmi u bupya. Kēta i kipāmba kya abalutēnde abanini.

207 Ngimba une ngukolelela umwe kabalilo katali fiyo? [Ikilundilo kikuyoba, “Umma.”—Nsimbi] Kēta, une ne itolo ndūngwile mōsa, ikyo kyo ikyēne, ngwīpilika kanunu. O, mwe!

208 Kētésya, abēne bāli balutēnde. Kētésya. Lōli, abēne bāli nu Bumang’anyi. Muketile? Loli abene bosa bālitugesye kunyuma nkati mula, bikuti, “O, une ngutila abene. O, une ngutila ukubuka nukutēdeka ubwīyobelo, panongwa yakuti, o, bosa bala abakulumba ba bishopu ni findu panja pala. O, une ngutila ukubōmba. Abapūti bala ni findu, une ngutila ukutēdeka ubwīyobelo bula, ngutila une ngwisa kuyoba une ngwītika pa Mwēne. O, une ngabagila itolo ukubomba ikyo, umwe muketile.”

209 Lōli, lōsa mwa mbimbibi, u Likino lukwīsa. Ena. Kangi ngimba Ikyēne kyābōmbile fiki? Ikyēne kikālīswile imbepo syābo syēne mma, nkati, lōli Ikyēne kyānyenyemwīsyē u bumang’anyi bwābo. Imibili gyabo gyānyenyemusigwe. Abēne bakāli bālutēnde kāngi mma. Abēne bābūkīle palapala panja pa kisyo kya bāndu. Ena, nkulumba. “Umwe banyambala ba Yudaī, kangi umwe mwe mukwitugasya mu Yerusalemu!” Kuko, bo u Lukino lukālī ukwīsa, abene bāli itolo ba bumang’anyi. Muketile? “Umwe banyambala mwe mukwitugasya mu Yerusalemu, unko iki kimanyigwe kwa umwe, kangi pilikisya ku masyu gangu! Aba bakaya bagāle mma, bo umwe mukusakikisya.”

210 Une ndi yumo gwa bēne. *Iki* kyo Kila! Une ngubanāngisyāga umwe iki ikyene kili. Ikyene kyo Lisimbo. *Iki* kyo Kila! Kangi une bwila njobile, “Linga *iki* kikaya Ikyo mma, unko une nkyunga *iki* mpaka Kila kikwīsa.”

211 “Umma, iki kyo Kila iki kāyobelígwe nu nsololi Yoeli, ‘kangi ikylene kisa kubonekaga mmasiku ga bumalikisyo, ikuti Kyala, Une nisakōnelelaga u Mbepo Gwangu pa mbili guligosa.’” Muketile, u Lukino lukwisa nkati mu bumang’anyi. Abēne bakāli balutēnde kāngi mma.

212 Mwe bamo ba umwe bāndu mwe mukutīla ukuti u nkīkūlu yumo isakukuseka ugwe panongwa ya kuya ni nywīli indali, pamo mwalekile ukufwāla ifyakupakapaka; mwe bamo ba umwe banyāmbāla aba bo bālūtēnde ikipāngānio kyāko kisa kukusopa ugwe pānja akabalilo umwe mukōsya i kilūndilo kyīnu mu lōsyo Lwammasimbo; umwe mukulōndigwa ukwiyīgalila mwībēne mu kyūmba kyapamwanya mpaka u Lukino lukwisa. Uko ko kutalusya.

213 Ikyēne kyālyāndwīle abēne. Ikyēne kyānyemwīsyē abēne. Ikyēne kyātēndīke abēne bakīndāne. Abēne bāli bāndu basanusīgwe, ukufuma pala ukubūka nkyēni. Ikyēne kyābanyenyemwīsyē abēne, ukufuma ku būmi ubukūlu ubwa kuya gwālūtēnde, ukuya ngati Ngalamu ya kikolo kya Yuda. Abēne naloliloli bākētēne ni kugogigwa, kukomeleligwa ku fipīngika, kukomeleligwa kumwanya-ukuya-pāsi, kōkigwa, kusopīgwa mu mbako sya ngalamu. Nakamo kangi mma bālūtēnde, ukufwāna na bēne. Bufwe bukāli nu bupōnjōli nabumo pamwanya pa bēne, na panandi. U Lukino lwāli mu bumang’anyi. Ena, nkulumba. Ikyēne kyānyenyemwīsyē u mbili gwābo ugwākufwa.

214 Lilino pilikisya. Apa kilipo ikindu ikingi, kuli busisimikisye. Ikyēne kyo fiyo kyānyenyemwīsyē abēne mu njila yimo mpaka (Umwe mumenye fiki?) abēne bafyūsīgwe mmwanya mmabuyo Gammwanya, kangi imibili gyābo igyakufwa gyanyenyemusīgwe fiyo mpaka injobelo yābo yālyāndwīke. Ikyēne itolo... Ikyēne kyānyenyemwīsyē i njobelo yābo. Ikyo kyo iki i Bāngēli lyāyobile. Kangi, imibili gyābo igyākufwa ukuya ginyenyemusīgwe, i njobelo yābo yānyenyemusīgwe. Aminogōno gābo gānyenyemusīgwe. Imbepo syābo syānyenyemusīgwe. U būmi bwābo bwānyenyemusīgwe. Abēne bānyenyemusīgwe, lōsa palikimo! Abene bagelile ukuyoba, kangi balinkutoligwa ukuyoba mu njobelo yiliyosa iya mundu. Abēne bāli bānyenyemusīgwe fiyo mu Kuyapo kwa Kyala mpaka abēne bāyobile mu lulimi ulupya, i njobelo ya Kumwanya. Whuu! Go Maka gaki agakunyenyemusya!

215 “Linga u Mbepo uyu ansusisye Yeso ukufuma ku bafwe ikwitugasya mwa ugwe,” o, aleluya, “Ikyēne kisakunyenyemusya umbili ugwākufwa.” Ikyēne kisa kupela ugwe ukubōmba ifindu ugwe ukābōmbāga pabutasi. Abene baaliswile na Maka agakunyenyemusya akabalilo kala. Muketile?

216 U mbili gwāko gukaya gwakwīlāmbika ku butulwanongwa kangi mma; ugwe, ifinyonywo fyāko.

Umwene ikuyoba, “Sōka panja apa!”

Ugwe kuyoba, “Igala undomo gwako.”

“O, uswe tulinakyo ikinywamu ukukinda fyosa . . .”

“Igala undomo gwako.” Mwe, ugwe uli swanga!

217 Ngimba umwe muketilemo siku mūmo ubwapayēne i ngwāsi iyaiyolo yikwēndēla? Umwēne atikunyēla ngati ilinyōmbo mma, muketile, ku kilikyōsa ikifwāno, kangi fyōsa i fibolano filāmbalēle pāsi. Umma, nkulumba. Umwēne ikwēnda nulwītūfyo.

“Igala undomo gwako.”

“O, apa kilipo ikyākulya ikinunu ukukilania *kuno*.”

218 “Kikaya kya une. Muketile, ikinyonywo kyāngu kyāndwike. Ikinyonywo kyāngu kyo kikīndāne. ‘Kabuno u mundu atisakuya nu bumi pa kisu i kibole kyene, loli ukwisila mu Lisyu lililyosa ili likusoka ukufuma nkanwa mwa Kyala.’” Ingwāsi iyanaloli inyenenyemusigwe yikwītūgāla na Ikyo. Ameni!

219 O, kangi Umwene asumwisye mmwanya Kristi ukufuma ku lipūmba, ukwītūgāsya mwa ugwe, asūmwisye umbili gwāko ugwākūfwa ku Kuyapo Kwāke. Ugwe kukyagania Ikyene. Ugwe ukaya gwabususilwa kangi mma. Ugwe gwe swanga. Ugwe utikulōnda ifindu fya nkīsu. Ugwe gwe mwanundumiana nu mwanundinwana gwa Kyala. Ugwe kulya ku Nyībūko iyi i kīsu kimenye nakimo isyāke. Ugwe kunwa Ikyēne. Umunduyumo amenye. . . Ikisu kyapasi kitikumanya nakimo ikya ikylene. Ugwe kulya a Manna amafisigwe aga ikisu gakamanyamo nakimo siku ikya Ikyēne, kabuno ugwe gwe ngwāsi. Umwe munyenenyemusigwe kūko umwe mubagile ukwisa ku Kyēne. Umwe mukabagila ukufika ku Kyēne pāsi *apa*, umwe mukufimbilisigwa ukufika pamwanya *apa*. Ugwe kufimbilisigwa ukuya nyenyemusigwe, ufyūsìgwe mmwanya kula, ukuti Ikyēne kisa kukunyenenyemusyāga.

220 Ngimba abene bābombile fiki? Abene bayobile mu njobelo iyingi. Ili Bangeli lyāyobile abene bābombile. “Abene bayobile mu lulimi lulilosa pasi pa Kumwanya.”

221 Ngimba ugwe ubagile ukwīnogōnēla ukuti, gila imibili gyākufwa igi gili nkati mula, kuyoba, “Ena, une ngamanya, lilino, kali une mbagile ukwitika iki pamo mma?”

222 Lōsa pakabalilo kamo, abēne bānyenyemusigwe fiyo mpaka ubukifu bwa Ngalamu ya kikolo kya Yuda bulinkugwa nkati mwa bēne, pamwanya pa Kikose kyākuyugānia kila. O, i Ngwāsi yila yīsile ukukōlēla a Bāke Mwēne! “Kangi abēne bakāgiganile mma imyūmi gyābo ku bufwe.” Ameni.

Kangi kwisakuyangako abingipo aba bisakupa
ililopa lya būmi lyābo

Panongwa ya Nongwainunu iyi iya Mbepo
Mwikemo nu mwelesyo Gwāke unkesefu.

223 Kangi u Mwanundumiana abagisenie ukuya—asetuligwege kangi, mwa Nsīngiligwa mu lisiku lyabumalikisyo; a Maka gakunyenyesya gikufimmbilisigwa ukwisa, nyenyemunya abēne pānja pa ifi ifiwāno ifipānga-fipāgūke ni fimanyisyo, ku Lisyu Iya Kyala Ilyabumi. O!

224 Umma, Ikyēne kyabasūmwisye abēne ku Būmi ubupya. Ikyēne kikubōmba ikindu kilakila kwa uswe lilino. Kētēsya, polelo, abēne bāli banyenyemusiḡwe fiyo mu Maka amanyenyemusye gala! Lilino une. . .

Pilikisya kifuki lilino. Une ngugela ukubanāngisya umwe.

225 A Maka gakunyenyesya gakāli itolo mu mōyo gwābo, lōli Agēne gāli mōsa ukukilania abēne. Ikyēne. . . Komma itolo u Lukino lukwisa nkati, ukunyenyesya, lōli Ikyēne kyānyenyemwisya u bumang’anyi. Umwe mukuketa iki une ngusanusya? Abēne bāli basūmusiḡwe fiyo mpaka indimi syābo silinkwanda ukuyoba mu njobelo iyingi. Abēne bāli banyenyemusiḡwe fiyo na Maka ga busyūke bwa Kristi, mpaka abēne babīkīle amaboko gābo. . . Abēne bāli banyenyemusiḡwe fiyo na Maka gakunyenyesya, mpaka, akabalilo kāko abēne bālāmbalike amaboko gābo pa babine, abēne balinkubūmbulūka. “Ikyēne kikunyenyesya umbili gwāko ugwakufwa.” Abēne bāgāngwike, ukwisila ukulāmbalika pamwanya amaboko gābo.

226 Kangi u Mbepo ānyenyemulāga ubwinake bwābo palikimo na Kyala, mpaka abēne bāli babanyenyemusiḡwe fiyo mu Kuyapo kwa Kyala mpaka, akabalilo kāko u mūndu āfwile nu moyo gwāfwile, Ikyene kyālinkolile umwene ukugomokela ku bumi kangi. Amen! Lwimiko! Lilino une ngwipilika mwiputi.

227 Uko ko kotalusya, bānyenyemusiḡwe! Komma kwēne ukuti ubusyūke Bwāke bwāli kuli Mwēne, lōli kuli aligwēsa isakwīgāna, ku Luyūngu ulusūnguligwe-ngāni ulu lulāmbalēle pala. Nyenyemunya, kikunyenyesya u mbili ugwākufwa!

228 Abēne bālāmbalike amaboko pa babine; abēne bābumbulwike. Abēne bālipūtīle; mwa Mbepo abēne bāyibwēne imboniboni, ukukōlēla abafwe ukugomokela ku būmi. Uko ko kotalusya. “Kyanyenyemusyaga umbili gwābo ugwakufwa.”

229 Linga Ikyene kikwisa mwa ugwe; linga ikyene kikuyaga lūlo. . . Lilino, ugwe ubagile ukuyoba ikyene kyo momumo; loli linga ikyene kikuya lulo, ifimanyilo ifi fikukonga ikyo, umwe muketile. “Ikyēne kikunyenyesya umbili gwāko ugwākufwa.” Ikyēne kisa kukunyenyesya ugwe.

230 Lilino, ketesya, ukunyenyesya mu Kuyapo kwa Kyala. Fiki? Umwene aali yo Mbepo gwa Kyala uyu aafyusisye Yeso ukufuma ku lipumba. Kangi, u Mbepo gwa Kyala, “Une ngupa

abène u Būmi Bwāsyépwa,” bufumile ku lisyu lya kiGiriki, linga ugwe kukētésya ikyène mosa, *Zoe*, iki kikwëndesya Ikyène ukukĩndamo mwa ugwe kangi polelo ukunyenyemusya (gābo) gōpe na mīnogòno gābo.

²³¹ Lilino kéta. Ngimba ugwe ubagile bulebule ukuyoba ukuti u Mbepo yula ikwitugasya mwa ugwe? Palema nalinga ugwe ubombile filifyosa ifi ugwe gwinogwine kyaali kitalusye, apa bulipo u buketi bwako ukuti kali ugwe uli nakyo Ikyene pamo mma. Linga u Mbepo uyu āli mwa Kristi ali mwa ugwe, Ikyène kōpe kikunyenyemusya ugwe ku Lisyu, namanga Umwēne yo Lisyu. Kangi linga ikyēne, kikukānikāna, kikunyenyemusya ugwe ukusōkako ku Lisyu, polelo ikyēne kikaya Mbepo gwa Kristi! . . . kupāsyā iki ugwe ubōmbile, mpaka Kila kikwëndesya ugwe mu Lisyu. “Ing’osi Syangu sikupilika a Masyu Gangu, kangi isyene sisakuya nu bumi ni Lisyu lililyosa,” i Lisyu lililyosa! Une nayobaga pa ikyo lisiku ilingi.

²³² Mama gwangu mwene, umwene akindile lilino, kangi umwene ali nkikulu unkindane. Kangi umwene aali, umwe mumenye, ukufwana sinda gwa Kimwenye, kangi umwene aali nswigisye. Loli nkati mula umwene aali mundu uyu akagogwaga injosi. Loli une ndikwinogona . . . Umwene āli ni njosi sina pamo sihana, bōsa bwa būmi bwāke. Loli akabalilo kosa umwene agogwile injosi, ikyene kyāli kyabwanaloli. Umwene āli ni njosi, ikyene kyāli kyabwanaloli.

²³³ Une ngukumbukila akabalilo kamo akabalilo kako une ndinkwanda ukulumbilila, ifyinja fingi ifi fikindilepo. Uswe twitūgalaga papapa pamwanya apa pa nsebwe, papapa pamwanya apa. Une nālumbililāga papapa apa ku kipanga iki. Kangi umwene agogwile i njosi, ukuti une nalimile apa palubafu lwa mafyūkilo matatu. Kangi une nālīmīle, ngulumbilila kwa aligwesa, ukuti abène bikufimbilisigwa ukwenda pamwanya pa mafyūkilo aga bo abène bakāli ukutika unsebwe-unywāmu. Kangi pa nsebwe-unywāmu gulipo ulunini uluboneke-lwāambo ulukindi ulwēlu, lukubūka kulakula nkati mu—mu—mu fifigo fya Kumwanya, ku kipata kya nyāambo. Kangi u lwāambo lula lwākindilisigwe pānja ukubuka ku mwanya kwa mafyūkilo aga. Linga yila yikaya Ndumi yangu katikati umwisyugu: ukwitikisigwa, ukukemesigwa, ulosyo lwa Mbepo Mwikemo! Kangi une nāyobāga ukuti u mūndu ikufimbilisigwa ukwisa ukwisila mu mafyūkilo matatu aga, ukuya mbagile ukwēnda unsebwe-unywāmu gula. Kangi nāyobile ukuti . . .

²³⁴ Alipo unkikulu uyu ālisileko. Lilino, ugwe umenye u luko luki ulwa filato abāndu bafwalaga ifyinja malongo matatu na fihano ifi fikindilepo. Ālipo u nkīkūlu ālisileko, āfwēle ifinywāmu ifilato ngati abène bikufwāla umwīsyūgu, ifilato fya kitēnde-ikisōngōle. Kangi umwēne ālisile kifuki. Kangi une ndinkuti, “Gulila panandi, kalumbu. Ugwe ukabagila ukwēnda

unsebwe-unywāmu gula na ikyo.” Kangi une ndinkuti, “Ugwe—ugwe, ugwe ukabagila ukubōmba ikyo.”

²³⁵ Kangi umwene alinkuti, “Aa!” Umwene alinkuti, alinkukelengania ku bosa abakikulu, alinkuti, “Komma ukwitika umwene. Umwēne yo nnyāmbāla unsyūtāno. Muketile? Komma ukwītika umwēne. Une ngubanāngisyāga umwe une mbagile ukwitikisigwa, ukukemesigwe, kangi ukwīsusigwa na Mbepo Mwikemo, kangi pōpe ngwenda ikyo.” Kangi umwēne... Une itolo ndinkundeka umwēne abūke. Ndinkutoligwa ukubōmba kāngi mma isya ikyēne, ndinkutoligwa ukummwīmika umwēne. Kangi umwēne alinkunyēla pa nsebwe-unywāmu. Kangi umwene alinkukéta kunyuma kwa kalumbu, alinkuti, “Muketile, une nābabūlīle umwe!” Umwene alinkwanda ukubopa mmwanya, kangi umwene...

²³⁶ Umwe mumenye, mumo i Bangeli lyāyobile, mu Yesaya, untu gwa 5, ukuti abene bikuyaga nago “amakosi amanyululuke.” Abēne bikufimbilisigwa ukubōmba; abēne balīnusigwe ukukilania, muketile. “Ikunyātuka bo...” Abēne bikufimbilisigwa ukubōmba, bikufimbilisigwa ukutwōnga, “Ukunyātuka bo abēne bikubūka, ukutēndēka ukukong’onda ni fitēnde fyābo; muketile, abānabalindwana ba Siyoni mu lisiku lyabumalikisyo.”

²³⁷ Kangi umwēne alinkwānda pamwanya pa nsebwe-unywāmu gula, itolo nubukafu mūmo umwēne ābagile ukubōmbela. Kangi, ukukīndapo akabalilo, u nsebwe gulinkuya mfinyupo kangi mfinyupo. Umwēne alinkwānda ukubebeluka, ikunyātuka bo *lula*, kangi ukusōka umwēne alinkubūka.

²³⁸ Kangi mama āyobile, “Inguto inyāli isi une mbilikemo siku mbūmi bwāngu, āli nkīkulu yula ikugwa mu ndapi sila ni lyōsi, ikubūka pāsi, pāsi bo lula.” Alinkuti, une “ndinkusyumbutuka nukuyoba, ‘Muketile?’”

²³⁹ Umwene itolo āpilikīle kilikyosa loli i Lisyu limolyene, muketile, kilikyosa loli i Lisyu limolyene. Naloli, abakikulu ba kiPentekosti babagile ukupokigwa, ukukemesigwe, nu kwisusigwa na Mbepo Mwikemo, kangi polelo ukutoligwa. Naloliloli. “Umundu atisakuya nu bumi nu nkati gwene, loli ni Lisyu lyosa ili likusoka.” Muketile? Muketile? Kangi umwene ātoligwe Ikyene. Kangi bo une njobile, muketile, umwene āngali ākindilīle, losa kanunu, loli, muketile, umwene ātoligwe ukupilikila; ukumbula umwene iki kyāli pankyeni. Kangi Umwēne āsīmīle i Nongwainunu ukwisila mbafūndigwa, batumigwa, kangi Kimanyisyo kya batumigwa na basololi, na fyosa bo ifyo, kangi abene batisakupilika.

²⁴⁰ Lilino kētēsya a Maka amanyenyemusye aga, *Zoe*, ukutwāla i Lisyu, i līnogōno ili lyāli mwa Kristi lyāli mwa ugwe polelo. Une ngugela ukubanangisya umwe, ukuti, umwe, akabalilo

kako umwe mufyukile. Akabalilo kako Kyala ansusisye Yeso ukufuma ku bafwe, Umwene aafyusisye umwe, numwe. Kangi kōpe ukunyenemusya ku Būmi, nu Mwēne, umwe mwe lilino munyenemusigwe ku Būmi, palema nalinga ugwe gwāli lōli ikyakubagilila mu minogono Gāke, lōli Kyala ākētile fyōsa mwa Umwēne, ku kumālīsa, muketile. Akabalilo kako Kyala aketege pasi pa mbili . . .

²⁴¹ U Mbepo ālindekīle Umwene, mu Ngunda gwa Getisemani. Umwene āfimbilisigwaga ukufwa, u nnyambala. Kumbukilāga, binangu, Umwēne akāfimbilisigwāga ukubōmba ikyo. Yula āli Kyala. Kyala apakīle umbili gula, ugu gwāli mbili gwa mūndu. Kangi Umwene akāli. . .Linga Umwene ābagīle ukubuka kula, ukuya Kyala, Umwene angali akafwamo siku uluko lula lwa bufwe; akabagila ukungoga Kyala. Loli Umwene akāfimbilisigwe ukubomba ikylene.

²⁴² Loli, kumbukilaga, Umwene alinkubuka kula na ugwe mwa Umwene. Muketile, Kyala akapāgulamo siku u Nsingiligwa ukufuma ku Ndume, mpaka na lino. Polelo akabalilo kako Kyala aketege pasi pa mbili gwa Kristi, Umwene aketaga fyosa-fibili ikinyambala ni kikikulu. Ikyene kyosa kyatabuligwe mu mbili gumogwene. Muketile? Abene bo yumoywene, lilalila, i Lisyu lilalila. I Lisyu lilalila, lyāyobīle isya Ndume, likuyoba isya Nsingiligwa.

²⁴³ Ena, u Nsingiligwa abagīle ukwisa bulebule, nukutoligwa ukwibonesya kilikyosa iki kyafingiligwe ku Mwene; kangi u Ndume ikwisa, kangi Umwene atikuyaga Nsingiligwa? Lōli akabalilo kāko Umwēne ābōmbīle kilikyōsa, kope nukusisimikisya ikyēne ukwisila mu kwifyūsyā Mwēne ukufuma ku bafwe, ukufuma apo, polelo atiku u—u Nsingiligwa ikufimbilisigwa ukubomba ikindu kilakila, kikuya katikati iki i Lisyu lyāyobile Umwene isakuyaga mmasiku ga bumalikisyo aga? Ngimba Umwēne atikufimbilisigwa ukugomokelamo mwa Malaki 4? Ngimba Umwēne atikufimbilisigwa ukubonekela pabwelu mūmo ikyēne kyāyīlīle mmasiku ga Sodomu? Ngimba ikisu kyapasi kitikufimbilisigwa ukuya katikati bo ikylene kili? Ngimba ifindu ifi fikaya kwilingania ukupelelesye kwa Lisyu lya Kyala lipeligwe limanyigwe kwa uswe?

²⁴⁴ Mulimōsa, bīnāngu, une mmenye une ngubakyūnga umwe akabalilo katali, amaminiti kalongo na mahano bo fikāli ifyākulya, lōli lumo une nisakumalisya ukufika pala. Loli ketesya, keta kuno, kyo kindu ikipelesye ikylene kili. Une ngamanya akabalilo kako une ngwisakubakēta umwe kangi. Muketile?

²⁴⁵ Kēta, kētēsya iki. Lōli Kyala ākētile-ngāni u Nsingiligwa mwa Ndume. Haleluya! Muketile, ukumpoka Unkasi Gwake, bo yu Adamu, Umwene alinkufimbilisigwa ukubuka nu Mwene. Adam aamenye iki umwene ābombaga; Eva akāmenye iki

umwene ābombaga, loli Adamu alyendile panja nu nkasi gwake. Muketile? Kangi Yeso ālyēgile ubuyo bwa Nkasi Gwāke kangi alinkuya butulwanongwa ku Mwēne. Kumbukaga, Umwene alinkuya ugwe, Umwene alinkwima ulufundo lwako, ukuti ugwe ubagile ukwima mbuyo Bwake. Umwene ālīmīle mbuyo bwāko, ukuti ugwe ubagile ukwima mbuyo Bwāke. Lo lugano luki! Bo bulilani buki! Ngimba uswe tukukāna bulebule ubwēne? Ngimba uswe tubagile bulebule ukubōmba kalikōsa lōli ukungana Umwēne, mwinangu? Une mbagile ukusyala pa ikyēne isala, lōli unko uswe tukīndilīle nkyēni pabutalipo panini.

²⁴⁶ Ngati ubwendelemo bwa kipentekosti umwīsyūgu, kangi ukwisa kwa Mbepo Mwikemo mu lisiku lyābumalīkisyo ili, bo kifingigwe, kili ngati kyakutumula ku fikalatasi fya bwenenakyo. Muletile?

²⁴⁷ Lilino, ugwe ubagile ukwega ubwenenakyo. Naloliloli. Muketile? Umwe mubagile ukweega ubwenenakyo ku buyo, loli ikyo pope kitikusanusya ukuti ikylene kyo kynu. Umma, nkulumba. Yumo kunyuma kula ābagile ukwisa nkati nu kubika ukwiyobela pa kyēne. Lōli akabalilo kāko ugwe kuya nu lutumulo, ulu lukunāngīsyā ukuti kilikyōsa iki kiyīlemo siku kyākulwāna nu lwēne kisōsigwēpo, mpaka ukugomokela ukufuma ku lwālo. Ngimba ikyo kyākutalūsya?

²⁴⁸ Kangi akabalilo kako u nnyambala ayobīle ukuti umwene ikwitika i Lisyu, kangi polelo akabalilo kako u Mbepo Mwikemo ikwisa, Ikyēne kyo lutumulo lwa bwenenakyo. Kangi ikyo kikupa ugwe ulwītikisyo, akabalilo kāko ugwe ulunalo ulutumulo lulo, ukuti akayabo kalikōsa ka ikyo kyāko kya ugwe, kangi kilikyosa kili pa ikylene kya ugwe. Ameni! Kangi ikyo kikupa ugwe u lutumulo, akabalilo kāko u Mbepo Mwikemo ikwisa pa lulagilo lwa bwenenakyo ubu būbo Kyala ākētīle kunyuma kula bo ulwalo lwa kisu lukāligwa, nu kubika ingamu mwa Buku gwa Bumi; lōli āpāpīgwe ukwisila mu nyāmbāla nu nkīkūlu, nu kulāmbīkigwa ku butulwanongwa, kangi atobesīgwe isya butulwanongwa. Loli akabalilo kako une ngwitika pa Kyene, une nālyāmbilīle ubwenenakyo; loli akabalilo kako u Mbepo Mwikemo isile, Ikyēne lwāli lutumulo ukuti kilikyōsa kyākulwana na une, kali māma gwāngu ābōmbīle ikyēne, tāta gwāngu ābōmbīle ikyēne, u mbūya gwāngu ābōmbīle ikyēne . . .

²⁴⁹ Ngati u nnini, umwāna gwa linyiki une nālīmīwīpūtīle, amaminiti manini aga gakīndīlepo, ikyo kīsīle ukwīsīla ukufuma ku bapāpi-bīsukulu. Ifisilisi filinkugwa pāsī, kangi pa mwāna, une nāyobīle.

²⁵⁰ Lōli akabalilo kāko u lutumulo lwīsīle, Ikyēne kilinkusyūmulapo, ukōmola kilikyōsa. Une ne nkolelela lutumulo kokuti. Ameni! Kangi ukuya nsisimikisye mūmo u Mbepo uyu āsyūsīsyē Kristi ukufuma ku bafwe, une ndinalo

ulutumulo lwa bwenenakyo ukuti une ndi kiyabo kya Mbili gula, nu lutumulo lwa Mbepo Mwikèmo ukutèndeka u mbili guli gwa Lisyu ukuya mūmo pānja itolo katikati mūmo Ilyène lyābōmbīle mwa Mwène, mumo Umwene áfingile mu lisiku lwabumalikisyo. U lutumulo! Imbībi syāngu syōsa syalyōmoligwe, syōsa imbībi syāko syālyōmoligwe, ni Lilopa lya Yeso Kristi, kangī u Mbepo Mwikemo isile ukuya lutumulo ku lulagilo lwa bwenenakyo ukuti Kyala aambele une ukwisila mu lipyana, ukwisila mu kumanyilanganila. O, mwe!

²⁵¹ Kyo fiki iki ugwe kukitila? Fyōbène Umwene alinkuti, “Komma ukutila; Une ne Umwène uyu áfwīle kangī ndi mūmi kangī; kangī une ndi mūmi kwa bwilanabwila; kangī ndi ni fungulilo sya bufwe na gehena.” Komma ukupasya isya nakimo. Bōpe ubufwe bukaya pakukufulasya ugwe. Kētésya. Kimogi!

Unko uswe tubūke mbibimbibi itolo lilino.

²⁵² U lutumulo lwa bwenenakyo! U kumeleligwa kutabuligwe. Kilikyōsa ukulwāna ni kyène kyōmoligwe. Ha-ha-ha-ha! Lwimiko! Une mbagile ukubombela mbutoyofu, loli une ngwipilika kanunu. Ketesya. Muketile? O, ikikalata kyabwenenakyo, ngimba umwe mukusyagania iki kila kikusanusya? Ngimba umwe mukusyāgānia iki kila kikusanusya, nkundwe? Kikayapo nakimo kibagīle ukwēga ikyène ukufuma kwa ugwe. Ameni. Une ne nkoleléli. Ameni. Kyo fiki i . . .

²⁵³ Ko kulagililigwa kuki? Une lilino mfunjile pa fyakukabapo fyāngu, ifya bufwe Bwāke, ukusyīligwa, kangī ubusyūke. Umwene alinkuya une, ukuti une mbagīle ukuya Mwene. Lilino, Umwene alinkuya monangi, ukuti une mbagīle ukuya mwanundumiana, ameni, nukukolelela ifikalata fyabwenenafyo. “Kabuno ifika ifi fisakukongaga abene aba bikwitika,” muketile, ifikalata fyabwenenafyo!

Lilino nakalinga, bo . . . Uswe tulinago amaminiti kalongo ukōngelelāpo.

²⁵⁴ Unko uswe lilino kētésya, mbibimbibi, ukunyenemusya kwa Mbepo. Une ngubanangisyaga umwe ifimanyilo fimo ukuti umwe mukupilikisyaga. Kēta, lilino kētésya iki, iki “a Maka agakunyenemusya” kya kimanyisyo kyāngu. Ukufuma pápo u Mwanundumiana afyukīle mmwanya, kēta mumo Ikyene kyābombile pa bene pa Pentekosti, iki Ikyene kyābombile ku bene, iki gala a Maka gakunyenemusya gābōmbile ku bēne. Ikyène kyanenyemwisye abēne.

²⁵⁵ Lilino unko uswe tukētésye iki Umwène ābōmbīle pa Stefani. Stefani ālīswīle na Maka agakunyenemusya. Ngimba uko kukaya kotalusya? Muketile, umwène ālīswīle na Maka agakunyenemusya. Ikyène kikālimpelile umwène ukuya gwālūtēnde. Umwène alinkuyoba, “Umwe būmano-makosi kangī basitakubūtīgwa mu ndumbula ni mbulukutu, umwe

akabalilo kōsa mukupīnga u Mbepo Mwikēmo; mūmo abatāta bīnu bābōmbile, momūmo mukubōmba umwe. Aliku yumo gwa basolilo uyu ānāngīsye pāmja u kwīsa kwa Ngolofu Yula, abatāta bīnu bakālīntūnyile?” O, mwe! Kyābōmbile ikīndukimo ku mwene. Naloliloli, umwene aliswile na Maka gakunyenemusya.

Kangi abene balinkuti, “Uswe twisakunsōsyāga ngapo umiana yula!”

²⁵⁶ Kangi akabalilo kako umwene afwege, abene balinkuntunya umwene; kangi untu gwake unnini umpelakisa, amabwe gikukoma ukulwana nu gwēne bo lula. Umwene alinkukēta mmwanya nukuyoba, “Une ngukubona Kumwanya kwīgwīke.” Agakunyenemusya a Maka gābōmbelāga. “Une ngukēta ku Mwānya kwīgwīke, kangi Yeso imile pa kiboko ikitalusye ikya Kyala.” Ikyo kyo iki a Maka gakunyenemusya gābōmbile kuli u Stefani.

²⁵⁷ Kētēsya umwīnitu uyūngi, āli na Maka gakunyenemusya aga, ingamu yāke āli Filipu. Umwēne āliswile fīyo na Maka gakunyenemusya. Umwēne āyaga nu lukulumba u lukomano ulunywāmu ukusuluka ku Samaria. Abōhēsi bayaga pakukagigwa panja. Abāndu balyōsīgwe mu Ngamu ya Yeso Kristi. Abēne bāli nu lukomano ulwanaloliloli. Kangi u Mbepo aayobile ku mwene, o, u—u Lukino lukwīsa pāsi, kangi Ikyēne kilinkuti, “Sōkako ku lusanio ulu.” Loli ngimba abalumbilili bikuyobaga fiki? Kitikupela ubukindane bulibosa nabumo iki abene bikuyoba. Muketile? Umwene aliswile na Maka gakunyenemusya. Umwēne āli na peturolo, kangi u—u Lukino lwāgwāga pāsi pa mwēne. Kilinkuti, “Bukaga panja mu lulangalanga.”

²⁵⁸ Kangi umwēne ālimmwāgīle umfule pala, nu kummōsya umwēne mu Ngamu ya Yeso Kristi; u nnyāmbāla yumoywēne, uyu ālyēgīle i Ndumi ukusuluka ku Etiopia. Uko kotalusya? Kangi umwēne āpilikīle Kyala.

²⁵⁹ Mu kupilikila kwa Kyala, linga ugwe ukosigwamo siku mu Ngamu ya Yeso Kristi, bomba ikyene, kangi kētēsya a Maka gakunyenemusya gikukupimba ugwe mmwanya lēlo. Muketile?

²⁶⁰ Akabalilo kāko Stefani ābōmbile ikīndu ikikulumba iki...pamo, komma Stefani. Lōli Filipu ābōmbile ikīndu ikikulumba iki, ukuleka ulusanio ulukulumba lula nukupilikila ingomelesyo sya Kyala, akabalilo kāko umwēne āfwānikīsye, ukwīsila mu kwīsusya...Ukwīsila mu kōsya u mfule uyu, mu lupilikilo kwa Kyala, umwēne ālisusīgwe fīyo na Maka gakunyenemusya mpaka Ikyēne kilinkunyaka umwēne ukusōkāpo. “Ikyene kisa kunyenemusya umbili gwako ugwakufwa, linga u Mbepo uyu yuyo afyusisye mmwanya Yeso ukufuma ku bafwe.” Ikyēne kyālīnyenyemwīsye Filipu mpaka umwēne akābonike kuli lumo amamailosi mia na malongo

mahano, ukukilania kubuyobumo ubūngi, ukukilania mu kīsu ikingi. Ikyēne kyānyenyemwisye umbili gwāke ugwākufwa. Ngimba umwēne ābōmbīle bulebule? Umwēne āliswile fiyo na Maka gakunyenyemusya.

²⁶¹ O, Kipanga kya Kyala gwabumi, uswe tukabagila ukwīma ukusyūngutila apa pa tubele-twa-sukali utunini utu uswe tukōnga ukusyūngutila apa umwīsyūgu. Uswe tukufimbilisigwa ukuya bīsusigwe kangī biputāno lōsa, na Maka gakunyenyemusya, mpaka u kunyenyemusya kwa Mbepo Mwīkēmo! Uswe tukufimbilisigwa ukunyakiligwa, ilisiku limo, mu Kunyakiligwa kula. Ena, nkulumba. Ameni! O, mwe!

²⁶² Nhobokela ubuyobelo bula. Une nīnōgonāga isya māma uyu ikutēndēka utusaka utunini tula, uswe twālisibīle, panongwa ya mwāna. Mwebamo ba umwe bamāma baiyolo mukukūmbukila ikyēne. Akāna akanini akaiyolo kakufika kukukūta; ugwe kwēga u kofi yumo unsyāno nu tusukali tumo, niēmba ikyēne lōsa mu kasaka kangī uno umwēne afipege pa kyēne, itolo ukunsūbisya umwēne. Gakayamo na maka mu kila. Ikyēne kisakungōga umwēne. Muketile? Yula ugwaiyolo kafeini nkati mula, ni findu, panini ukunogesya ukumpela umwēne ukumila ikyēne pāsi, ikyēne kikutwāla kafeini mwa umwēne.

²⁶³ Uswe tukatele ni findu fila bo ifyo. Gomokela kunyuma! Umwe mwe ingwasi; gomokela ku Lisyu lya Kyala! Yaga bāmīnyōfu; nakimo kibagile ukufulasya ubwīpīlike bwīnu, polelo umwe muli bābūke ukufuma fyōsa ifikosyasoni fya mūndu. Kilikyosa iki aligwesa ikuyoba ukulwana na ugwe, ikyo itolo kikutwala u lugano ulwingipo. Ameni. Kangi, a Maka gakunyenyemusya, unyakiligwe mu Fyakumwanya, i ngwāsi iyi yitalile yipululwike pamwanya pa nguku, kubutali kula mabuyo Gakumwanya mwa Kristi Yeso! O!

Ikyēne āli Filipu. Kila kyālīnyenyemwisye umwēne, kyalinyakile umwēne ukunsōsyāpo.

²⁶⁴ Unko uswe twēge u nnyāmbāla uyungi. Ālipo unnyāmbāla ni ngamu ya Enoki. Lilino, umwēne ālyēndīle ni Lisyu lya Kyala lililyōsa, ku fyīnja bamia bahano. Umwene āli nu buketi, ukuti, “Une ngaya na kabalilo kamokene aka nātōlīgwe i Lisyu Lyāke.” Umwēne alinkuya fiyo mwīsule na Maka gakunyenyemusya akabalilo kāko u Lukino lwālīntīkile umwēne, pa bula u Bumang’anyi, umwēne akālonḍigwaga nu kufwa mma; umwēne ali nkwēgigwa mmwanya ku Kāya. Itolo alinkwānda u kwēnda. Umwēne āli fiyo. . . Ngati Filipu, umwēne āli fiyo mwīsusigwe na Maka gakunyenyemusya, mbuyo bwa kubūka ukukilania ku Gaza nu kubūka ku buyo ubūngi, kūko, abēne bālīmwāgile umwēne ukufyūka nkati mu filoboko fyāpamwānya kula. Mbuyo bwa njila yila, umwene alinkubuka itolo, o, alinkuti, “Une ne nyambala nkangale, mulimosa. Une itolo ndinago amīngi fiyo a Maka gakunyenyemusya, une itolo nisa kwēnda panja pa kīsu.”

265 Ago go galagala a Maka gakunyenyemusya aga uswe tilinago lululu lilino. Muketile, Ikyène kisa kunyenyemusya u mbili gwāko gwākufwa. Ngimba ikyo kikaya kitalusye? Ikyène go Maka gākunyenyemusya.

266 Enoki, nu buketi ubupelelesye bula, ukuti, “Kilikyōsa Kyala ālimbūlile une ukubōmba, une nābōmbile ikyène. Kilikyosa iki une nkibwene Umwene áyobile kwa une ukubomba, une mbombile ikyene.” Kangi umwēne alinkuya fiyo mwīsule nu—nu Lukino, pamo—pamo Bumang’anyi, mpaka, akabalilo kāko a Maka gākunyenyemusya gālantikile umwēne, u Bumang’anyi, Ikyène itolo kilinkunsumuisya umwēne mulamula mmwanya. Umwene alinkwenda ukukīndilila ukusōkapo pa kisu, ku Mwanya.

267 Lilino, lilino kētésya, pa Eliya. Ukufuma . . . Kéta, Eliya, u nsololi unkulumba yula, unnyambala mu lisiku lyake. Nhobokela une. Nkundwe, kalumbu, mu lisiku lila umwēne ābakolelenie bala abakīkūlu abapaka-kisyo, bala a baYesebeli na baAhabu. Kangi ālimile mpaka . . . Kangi nayumo, ābonekaga ngati, ālimile nu mwene. Kangi umwēne ākemile, nu kunyāfula, nu kwīma pānja pala, kangi Kyala ālimpakikīsyē umwēne nu kuntūla umwēne mu buyo bulibōsa. Umwe mumenye, umwinitu unkwangale alinkuya nkatale ilisiku limo. Umwene alinkuti, “Une ngukangala, polelo une ngabagila ukubuka pabutalipo.” Umwēne ākīndililāga nkyēni, une ngusakisya, ifyīnja malongo mahano-na-mana mbukusi; nalōli nkāngāle, kangi ikwēnda ukusyūngutula pala, kangi umwēne ālisusigwe fiyo na Maka gākunyenyemusya. Umwe mumenye fiki? Umwene ākētīle ukukilania Yorodani.

O Kyala! Une mbagile kifuki ukuketa ulubafu ulungi. Ngimba ukubagila ugwe?

268 Isusigwe fiyo na Maka gākunyenyemusya, mpaka, umwēne ākētīle i gilēta litulikigwe ukukilania kula, i falasi simo isya Moto kangi i gilēta lya Moto, yitulikigwe ku kipiki kimo ukukilania kula. Umwene alinkwenda itolo ukukilania ikisōko nu kubūka ku Kāya, kisita nukufwa. A Maka gākunyenyemusya gātumigwe, gāpēlile i gilēta ukusuluka pāsī ukufuma ku Mwānya nu kūmmwēga umwēne mmwanya. Nukupimba ikijāsī kyāke nukusopa ikyène ukugomokela kwa Eliya. Uko ko kotalusya.

269 Lilino, polelo umwinitu yula alinkupimba unselekesye gula, ikyakwegelela kya Kipanga kangi, muketile, alinkupimba unselekesye gula. Lilino, umwēne ābōmbile kabili-kōsa i fīka, iki kyo kyākwēgelela i Kristi ni Kipānga. Muketile? Eliya ābōmbila fina; umwēne ābōmbile lwēle. Muketile, lilino, umwēne āli—umwēne āli maka mabili, panongwa yakuti umwēne āsūmīle kuli ilyēne. “Ifindu ifikulumbapo ukukinda ifi une ngubomba mwisakubombaga umwe.” Muketile? Lōli umwēne āli fiyo

mwĩsusĩgwe na Maka gākunyenyemusya, na filifyōsa, mpaka umwene ābombĩle fyosa ifi, kabili-kōsa, iki Elisha ābombĩle, ukukinda mumo umwene ābombĩle. Kangi ketesya, umwene ali nu bumi mpaka ukufwana ifyinja malongo lwēle pamo malongo mahano na mana mbukusi, umwene āfikilepo nkāngāle kangi umwene—umwene āfwile. Umwēne alinkufwa, kangi abēne—abēne balinkummwēga umwēne pānja nukunsiyila umwēne.

270 Umwe mumenye, mulimōsa, a Maka gākunyenyemusya gala gakālindekile umwēne. Ifyinja fĩngi, fĩngi ukufuma pala, akabalilo kāko u nyōfu gwābolile ukufuma ku fifupa fyāke, umwēne ālāmbalele nkati mwĩpũmba limo. Kangi abene bapimbile unnyambala umfwano ilisiku limo, kangi abene balimbwene undugu, kangi abene itolo bāsopile u nnyambala uyu pamwanya pa fifupa fya Elisha. Gālipo a Maka gākunyenyemusya mĩngi fiyo pa fifupa fila mpaka u nyāmbāla yula alinkunsiyēla mmwanya ku būmi kāngi. O!

271 “Ikyēne kisakunyenyemusya umbili gwāko gwākufwa.” Palema nalinga mfwāno kangi mbolano mu lipũmba, kangi pōpe a Maka gākunyenyemusya gala gāgonile pamwanya pa mfu gula. Aleluya! Uu! “Umwene uyu afyusisye mmwanya Kristi ukufuma ku bafwe yope anyenyemusye umbili gwako ugwākufwa.” U Eliya kunyuma kula, Elisha na Eliya . . .

272 Kumbukila, u nyāmbāla umfwāno yula, u nsololi yula, isusĩgwe na Maka gākunyenyemusya gala, alāmbalele mu lipũmba kangi abolile ukumalika; gālipo mĩngi fiyo a Maka gākunyenyemusya, mpaka, abēne bāsopile u nyāmbāla umfwāno pa mwēne, umwēne alinkwisa ku būmi. Umwēne ākālĩ ābagile ukubika amaboko pa babine, bule umwēne? Amenĩ. Mwaketa lelo umwe.

273 Kangi kumbukilaga, uswe twe nyōfu gwa nyōfu Gwake, Yeso Kristi. “Uswe twe mbili gwa mbili Gwake, kangi ififupa fya fifupa Fyake.” O, yikayapo injila nayimo iyakusōkēla ukufuma ku kyene. Uswe twisakusyuka, kangi ikyo kyo kyosa. Ugwe kwisa kusiũka, ikyo kyo kyōsa.

274 Pāsa ikusanusya ukukinda itolo u lwiho. Ikyēne kyo kyōpe lilino, namanga imibili gyĩtu ginyenyemusĩgwe nu Mwēne kangi uswe tukwītũgāsya mmabuyo Gammwanya.

275 Kangi u mbili ugu gubagile ukubola mu nyānja; ugwēne kubagile ukubola mu mfu; pabagile lumo ukusita kufwāna ubwisusye bwa supuni bwa malĩto; lōli umwēne ikwisa pānja. Kabuno, u Mbepo uyu āsyūsĩsye mmwanya u Ntwa gwāngu ukufuma ku bafwe anyenyemwĩsye umbili ugu ugwākufwa. Ikyēne kinyenyemwĩsye u mbili gwāgo ugwākufwa. Kangi uswe tuli bākukabapo Bāke ba busyũke Bwāke, insyuransi Yāke ya Būmi Bwāsyēpwa iyi une nguyobapo mbwĩngi fiyo, umwe mumenye. Yo nongwa Umwene alinkuti, “Komma ukutila.” Umwene abagile ukumanya.

276 Kabuno mumo Pauli áyobile, “Bufwe, kali kugu ukasufi kako? Lipumba, buli kugu ubuponjoli bwako? Une nîswile na Maka gâkunyenemusya. Ndaga kwa Kyala, Yûyo ikupa ubupônjólí ukwisila mwa Ntwa gwítu Yeso Kristi.” Ena, nkulumba! Gâkunyenemusya a Maka. O, mwe!

277 Umwene yo mûmi kwa bwilanabwila, “yulayula mmayolo, umwisyugu, na bwilanabwila.” Bahiburi 13:8. Kêtésya, Mesiya, umpakígwe Yula; momûmo yo Nsíngiligwa Gwâke, u Mesiya-nkíkùlu, muketile, umpákigwe Yula.

278 Kêtésya, u bufwe butikwímika a Maka ga Kyala agâkunyenemusya. Bufwe bukabagila ukwímika Ikyène. Akabalilo kâko ugwe ulinakyo Ikyène, Ikyène kyo Kyâsyèpwa. Kukayako nakimo kikuyaga pakukyímika Ikyène. Ugwe ukabagila ukukoleka Ikyene; ugwe ukabagila—ukabagila ukubomba nakimo ku Kyene. Ugwe kwítügàla u bûmi bwâko pânja, ikyo pôpe kitikwímika Ikyène; itolo bo bununu bo mûmo Ikyène kyâli.

279 Ketesya, Mõse îswile na Maka gala amanyenyemusye. Ngimba umwene âli? Umwene aali nsololi uyu i Lisyu likwisako. Umwene aali kiyabo kya Lisyu. Umwene aali Lisyu lya lisiku lila. Ngimba ikyo kitalusye? Kangi ukufuma pâpo umwène âfwíle, ifyînja bamia lwele, pa Kyâmba Lwânduko, pala umwène âlímíle, na Êliya. Uko ko kotalusya? A Maka gakunyenemusya, bufwe butikwégamo siku Ikyène ukusôsyâpo. Umma, umma. “Une nîsa kusyûsya ikyène mmwanya kângi.” A Bândûmi bikwîsa; bâlinsyílile umwène pâsi pala mu kikoga. Umwène âbolile kangi akîndile, ififupa fyâke fyâkindile, na filifyôsa ifîngi, lôli a Maka gâkunyenemusya gakâli gâli pala. Ikyène kyâlinsûmwísye umwène nukuntwâla umwène kula. Kangi pala umwène âlipo, imile pala. Kêtésya.

280 Ugwe kuyoba, “Ngimba ikyo kitalusye, Nkundwe Branham, ukufuma pa fyinja bamia lwele?” O, mwe!

281 Linga umwe mubagíle ukubala mwa Matai, une ndinalyo i Lisimbo, Matai 27:51. Umwe mubagíle ukusímba, ukusimba ilyène pâsi. Akabalilo kako bosa bala kunyuma kula, aba balitike ukuti Umwene ayaga pakwisa. . . Ili Bangeli liyobile apa, bo Umwene isile, abene baali bikugona mu mfu. Amanyenemusye a Maka gâli pamwanya pa bêne, kangi abène bâli kiyabo kya Mwène, abíkemo bala. Abène bâli kiyabo kya Mwène, panongwa yakuti abène bâlítike pa Mwène.

282 Nukwitendekesya abène bâli nu Bûmi bula, ukwisila mu likemo lya ng’osi, uluhombo, iki kikabagilêmo siku ukutwala imbepo ya ng’osi ukugomokela pa mûndu. Bule isya lilino nu Mbepo gwa Mundu, Kyala Mwene, pa ugwe, muketile, go Maka gâkunyenemusya gâkôngelelâpo malinga uswe tuli nago! Lôli ukwísila mu luhômbu kuli ubutulwanôngwa kwâpégigwe a kang’osi, mu kwêgelêla. Iki uswe tuli nakyo

kikaya kyākwēgelēla; icyēne kyo kyānalōliloli. Ngimba uswe tukutila fiki? Kangi abinitu bala aba bāli ni kyākwēgelēla kyakwīmilīla, ukusola ku busyūke Bwāke, nukubūka kula ku lipūmba ni lyēne.

²⁸³ Bo u Yobu kunyuma kula āli pāsi pa lulūsānio ulukulumba, mwe, kilikyōsa kyēgigwe ukufuma ku mwēne! U mōhēsī āyobile, “Unko une nje nagwe umwēne. Une nisa kumpela umwēne ukukuguna Ugwe ku kisyō Kyāko.” Kangi polelo umwēne alinkwābula.

²⁸⁴ Alinkuti, “Komma ukwega ubumi bwake.” Kangi umwene ābombile (umwene) fyosa loli ukwega u bumi bwake.

²⁸⁵ Kangi unkasi gwake alinkusanukila ukulwana nu mwene. Alinkuti umuyi gwake gulinkuya nhesya ku mwene. Mmasyu agāngi, umwēne—umwēne āngālī alinakyo nakimo ikyākubōmba nu mwēne. Umwēne akālinganīle umwēne kangi mma, itolo ukungūtīla umwēne kubutali. “Yobu, ugwe kupela kisa! Fiki ugwe utikunguna itolo Kyala, nukufwa?”

Alinkuti, “Ugwe kuyoba bo nkikulu ntoyofu.” O, mwe!

²⁸⁶ Muketile, umwene ākolīle kulakula ku iki umwene aalinakyo. Lilino, umwene aali nsololi. Umwene alinkuti, “Une ngaya ntulanongwa mma. Une ndwele ilikemo ilipigwe.” Amenī. Umwene aamenye apa umwene aaliimile. Umwene aali pa Lisyu. Kali abangi baayobile fiki, umwene aali palapala pa Lisyu. Polelo isala ingulumba yila. . . Alinkuti, “Ugwe kuyoba bo nkikulu untoyofu.” Umwene alinkuti, “U Ntwa apele, u Ntwa asosisyepo; fiki, yisayigwege i Ngamu ya Ntwa!” Alinkuti, “Une ngwisa nkisu iki kisita kalikosa. Une nisile kuno, gwangelebune, une nisakusooka panja injila yilayila. Yisayigwege i Ngamu ya Ntwa!” Itūgēsye pala, akonywīke lōsa mmalyūlu, abāna bāke bafwile, umwēne āli ntikīgwe-nu-bulōndo, kangi abīnāke bāke bōsa bāsanwīke ukulwāna nu mwēne, abakipānga bāke, filifyōsa ifīngi, ikwing’wāla mwēne ni i . . . Kangi yo mpelankisa nki untolwe! Nayumo gwa umwe mukīndīlemo siku mu ikyo tāsi. Pōpe, umwēne ākolīle ku Lisyu lila.

²⁸⁷ Umwēne āli swanga. O, mwe! Ugwe ukabagīla ukukyūnga ili ikikīngō pamwanya pa fisige fyāke akabalilo kōsa. Umma, umma. Pakabalilo kamokene, īmile pa Lisyu lila, ngimba fiki fyabonike? Imyanya gilinkusubulā kunyuma, ifilunduma filinkwanda ukulunduma, injasi yilinkwanda ukumwekuka, kangi Yobu alinkuketa mmwanya kangi alinkuyibona imboniboni, alinkuti, “Une mmenye u Ntabuli gwangu ali nu bumi. Ku masiku gabumalikisyo Umwene isakwimaga pa kisu iki. Kangi palema nalinga ukufuma pāpo ifwīngīli sya nkipapa syonāngīle umbili ugu, ififupa na fyōsa, a Maka gākunyenyemusya gala gisakuyaga pala. Une nisakumbona Kyala pa nimwene, Yūyo une nisakukēta kwa nimwēne. Amaso gāngu gisakukēta kangi komma uyūngi.” Ngimba uko kutalusya?

“Palema nalinga indepa syāngu siyeye silyēkigwe nkati mwa une, palema nalinga ukufuma pāpo ifwīngili sya nkipapa isi sili mu mbili gwāngu lilino, sisakugōnānga ugwēne.”

²⁸⁸ Umwe mumenye, ifwīngili sya nkipapa sitikwīsa kwa ugwe. Ifwīngili yila yitalile yili mwa ugwe, isyāko gwīmwenē ifwīngili sya nkipapa. Ngimba umwe muketesisyemo ikyo? Ukukubika ugwe mu ibokosi, kangi bika ilyēne likupililigwe kisita mbepo mōsa; i mbāni sisa kukulya ugwe mōsa, itolo kifwēne, ’nongwa yakuti isyēne sili mwa ugwe. Ugwe gwe itolo kipambo kya mbāni, ukwānda itolo na, nkati mula.

²⁸⁹ “Palema nalinga ifwīngili sya kipapa, ifwīngili syāngu sya kipapa sikunyonanga une, umbili gwangu, loli mu mbili gwangu une nisakumbona Kyala.”

²⁹⁰ Kangi pa lubunju lwabusyūke lula! Lwimiko! Aleluya! Matai, unsīmbi unkulumba uyu, 27:51, alinkuti, “Ukufuma pāpo Umwēne āsyūsīgwe ukufuma ku bafwe, ukuti abikēmo ba Lwītikāno Ulukūlu, bingi ba bala aba bāgonile ndufumbi lwa kīsu, bikufyūka ukufuma ku lipūmba, nukwingila nkaya nukubonekela ku bingi.” Gala a Maka gākunyenemusya, gākāli pa fifupa fya Eliya akabalilo kako fikaliko ififupa kangi’mma, gākāli pa Yobu akabalilo kāko lukālipo ulufūmbi ulwakwīsūla isupuni lusyēle ukufuma ku mbili gwāke. Lōli a Maka gākunyenemusya gala gākāli gāli pala.

²⁹¹ “Linga u Mbepo uyu uyu ansusisye Yeso ukufuma ku bafwe ikwitugasya mwa ugwe, Umwēne isakunyenemusya umbili gwāko gwākufwa.” Kētésya, nakalinga lilino.

²⁹² Ugwe kuyoba, “O, une ngunyonywa une nālitūgésye kunyuma...” Umwe mukwitugasya nkabalilo akanunupo. Lilino linga umwe mwesa . . .

²⁹³ Une nguketa umwe mukusimba pāsi a Masimbo gamo. Umma ndaga, sīmba pāsi Batesaloniki Gwakwanda 4:16. Kētésya bo bumogi buki, muketile. Mu i . . . “Abikemo, bala aba bagonile mwa Kristi, Kyala isakutwalaga nu Mwene,” muketile, abikemo mwipumba, bikutusya. Bo yu Eliya āli; bamo bo yu Elisha āli; muketile, bamo mwa bene bikusyūsīgwa, bamo bisakūsōsīgwa, bamo bisakuyāga mu lipumba. Abēne bisakubūkāga nu Mwēne. “I Ngangabwite ya Kyala yisakukūta, kangi abafwe mwa Kristi bisakusyūka tasi. Kangi uswe twe tuli bumi kangi tusyele twisakunyakiligwaga palikimo na bene, ukwakwagana nu Ntwa mmwanya.” A Maka gākunyenemusya pa būmi; a Maka gākunyenemusya pa bafwe. Muketile?

²⁹⁴ Galagala gala a Maka gākunyenemusya ga Kyala gatwāligwe mu bōsa-babili ba basololi aba. Kēta ku ngamu syabo, syo kifuki sifwēne, Elisha, Eliya. Muketile u Nsīngilīgwa nu Ndume? Yumo mwa bene yo Tata Yeso; uyungi yula yo Nka. Yeso. Umwe muketile, kifuki kilakila, itolo—itolu pakati pa—pa Umwene-Gwakinyambala na Umwene-Gwakikikulu. Muketile?

²⁹⁵ Eliya, kangi kéta mumo icyene kikwimililigwa apa. Lilino, Elisha...Ályégigwe mmwanya mu bunyakiligo, ikwimila i Kipanga, umma ndaga, Eliya; kangi Elisha átúsísyé mpaka ubusyúke. Muketile? Ikyéne kyo itolo ngati njuni, yikulóndígwa amapiko mabili ukwiyímika mwène. Muketile? I Kipanga kyālimilígwe palapala pala mu basololi babili bala. “Kabuno uswe twe tuli būmi kangi tusyéle ukufika ku kwisa kwa Ntwa, tutisakupīnga abéne aba bikugon’utulo; kabuno i Ngangabwite ya Kyala yisakukuba,” amapiko gōsa-mabili gikwísaga palikimo, kangi uswe twisakupululuka ukusókàpo, haleluya, ukupululuka ukusókàpo. Nongwa, (fiki?) nkati mu būmi, pamo bafwe, gala a Maka gākunyenyemusya gakāli gikwītúgāla.

²⁹⁶ Kētésya. Kumbukilága, kumbukilága lilino, abasūmwísye ukukéta iki ifindu ifi fili. Kētésya a Maka gākunyenyemusya aga lisiku ili. Kumbukilaga, uswe tunyenyemusigwe. Pakaya patali fiyo, kuli ubutūli . . .

²⁹⁷ Kangi une—une ngwinogona u Ntwa gwītu āyobíle, kangi yópe ābōmbile Pauli, “Iki u Tāta ālināngísye une, Une ngakolelile nakimo kunyuma. Une ngubabūla umwe.” Kangi mmasiku aga agabumalikisyo akabalilo káko uswe tukukéta a Maka Gāke gākunyenyemusya pamwanya pa uswe, Umwēne nu kutupapo kwa uswe a Maka gākunyenyemusya, ukukéta ababine bikubūmbulusigwa. Uswe tukētīle a Maka Gākunyenyemusya gikubōmba pakati pa uswe, ngati Ikyéne kyāli akabalilo kala pa bēne mmasiku agapabwāndilo, muketile, muketile Ikyene kikutwala kunyuma ukwisila mu mboniboni nukusyusya abafwe, muketīle Ikyene kikipela ababine ukuya kanunu.

²⁹⁸ Iisiku limo une nambūlāga yumo, unnini Donavon Weerts apa, une ngusakikisya mwesa mumenye umwene. Une nāli mmwanya ngufwīma nu mwene. U mwinitu unnini . . . Umwene yo miana nnunu nnini. Umwene ikwisa apa ku kipanga. Umwene isa . . . Itolo umwinangu unnunu fiyo. Kangi umwene itolo . . . Umwene alinkuti, “Ngālonidile ukukutamia ugwe.”

²⁹⁹ Une ndinkukéta, kangi imbulukutu yāke, yilinkusanuka injila yōsa, nkati pānja. Kangi une ndinkuti, “Ugwe ulinkafu, Donavon?” Mmwegile itolo umwene pa kiboko, bo *ulo*, kangi kansa. Une ndinkuti, “Donavon, kyo fiki iki kitamisye ni mbulukutu yako?”

³⁰⁰ Umwene alinkuti, “Ngamanya, Nkundwe Branham. Ukufwana imyesi mihano-na-gumo, imyesi mihano-na-mibili, kangi itolo ikumilisia ukuya . . .”

Une ndinkuti, “Nongwa ya fiki ugwe ukāyobíle ikindukimo isya icyéne?”

³⁰¹ Alinkuti, “Une—une ngālonidaga ukukutamia ugwe, Nkundwe Branham.”

Une ndinkuti, “Ngimba ugwe umenye iki icyene kili?”

Alinkuti, “Une ndinayo i fundo.”

³⁰² Une itolo ndinkubika ikiboko kyangu pa mwene, ngayobamo siku i lisyu. Amasiku mabili ukufuma pala, likälipo ni likoko limo. Ngimba ikyène kyo fiki? A Maka gäkunyenyemusya, muketile, Ikyène kisa kunyenyemusya umbili gwäko ugwäkufwa. Imbulukutu yäke ängäli yilyëkigwe, u böngo bwäke ängäli bukëndile, muketile, umwène ängäli afwile. Löli, a Maka gäkunyenyemusya! Muketile?

³⁰³ Kangi ilisiku limo akabalilo kâko une näkatele, nimwène, kifuki... Une ndinkuti, “Linga ugwe... Ndumiana, ugwe kinunupo kindililäga, ugwe uli ni fyinja malongo mahano mbukusi. Ugwe, linga ugwe kubombaga kalikosa kwa Ntwa, ugwe kinunupo uyege mwengo nu kubömba ikyène. Ugwe kuya nkangale.” Muketile? Kangi pala ulubünju lula, a Maka gäkunyenyemusya gikwisa, kangi Umwène alinkunyitikisya une ukukëta pamwanya pa kikingo, kangi une ndinkubabona bösa ba umwe ukukilania kula. Uu-huu. Muketile? Umwene alinkuti, “Fyösa ifi ugwe gwafiganilëmo siku, kangi fyakuganile ugwe, ifyene fikupigwa kwa ugwe.” Muketile? Une nababwène bösa ukukilania kula bo lula. Ngimba ikyène kyäli fiki? Maka Gäkunyenyemusya.

³⁰⁴ Yohani u nsetuli älisusigwe iswile na Maka gäkunyenyemusya, uyu älimile mmwanya kangi äkëtile u bumalikisyo ukufuma ku bwändilo.

³⁰⁵ Yesaya aaliswile na Maka, kangi aalimile pala nukumbona u Fyinj’elifu na fyosa.

³⁰⁶ Maka Gäkunyenyemusya! “Kangi linga Mbepo uyu aafyusisye Kristi ukufuma ku bafwe, ikwitugasya mwa ugwe, Ikyène kisa kunyenyemusya umbili gwäko ugwäkufwa... umbili gwäkufwa.” Kumbukilaga, a Maka gäkunyenyemusya!

³⁰⁷ Këta iki uswe tukëtile mu lisiku ili. A Maka gäkunyenyemusya gisile kwa uswe, ukwígula i Fungilo Sihano-na-sibili. Ngimba ikyo kyäli fiki, amahala ga mündu yumo? Umma, a Maka gäkunyenyemusya ga Kyala. Muketile, a Maka gäkunyenyemusya ga Kyala gäyobile-ngäni iki ängäli kikuboneka pa buyo. Muketile, a Maka gäkunyenyemusya ga Kyala gäpelile i kisu ukubikil’ubukëti ku Kyène, ikyène kyo Bwänalöli. U Gwandumi gwa Ntwa, une nababulile umwe, älipo ukusyungutila, mu Mbanda ya Moto; a Maka gäkunyenyemusya galinkwitikisya i kisu ukubikil’ubuketi ukuti Ikyène kyo Bwänalöli. Kangi, mu ikyo, abëne bakämenye iki Ikyène kyäli; kangi uswe twämënye, itolo këta injila *iyi*, kangi Ikyène yo Ntwa gwitu pamwanya pala, umwe muketile.

³⁰⁸ Umwene yo Yuyo Uyu äligwile i Fungilo sila. Umwene yo Füngilo sila, panongwa ya Lisyu lya Kyala lya Kristi, kangi Kristi yo Füngilo isi syäligwike. Ngimba kyo fiki ukwígula kwa Fifüngilo polelo? Ukusetula Kristi.

309 Kangi a Bāndúmi bahano-na-babili abakulumba, aba bīmīlilāga i Fipānga Fihano-na-fibili fyosa fimalike, kangi uswe tukābagile nukukibona Ikyēne. Abēne bābōmbīle, abēne balinkwēga ikipīcha, komma uswe. Kangi pala Umwene alipo, imile pala, Ndongi gwa Gwapamwanya; ukunangisya ukuti Umwene yo Alfa na Omega, u bwandilo nu bumalikisyo. Ko kwīlīngānia kuki! Maka gākunyenyemusya gābōmbīle ikyo kwa uswe.

310 Maka gākunyenyemusya gītikisye uswe ukukēta ukwīsa Kwāke. Maka gākunyenyemusya gatunyakile uswe ukufuma ku bufwe ukubuka ku Būmi. Maka gākunyenyemusya gikupa ukumanyila-ngāni; ukumanya kyo fiki kyo kisobi na ugwe, ni kyo fiki kyākubōmba; iki ugwe ubombile, kangi iki ugwe ukaalondigwaga ukubombigwa; kangi iki ugwe ubagisenie ukuti ubombile, kangi iki ugwe kuyaga. Maka Gākunyenyemusya, fyosa ifindu ifi!

311 Gwītu Ntwa Yeso yo fīyo iswīle na Maka gākunyenyemusya, Umwēne āli gōsa ga Ikyēne, palikimo. Umwēne āli fīyo iswīle na Maka gākunyenyemusya, Umwēne āyobile iki, “Umwe bongotola u mbili ugu, kangi une nisakusumusya ugwēne mmwanya mmasiku matatu.” Yoba isya lwīsūbilo mu Maka gākunyenyemusya! “Bongotola umbili ugu, kangi Une ngwisa . . . i tempeli iyi, kangi Une nisakuyitwāla iyēne mmasiku matatu.”

312 Fiki, nongwa ya fiki Umwene abagile ukuyoba ikyo? Umwēne āmēnye ukuti ikyēne kyāsīmbīgwe isya Mwēne, muketile, ukuti ikyēne kyāsīmbīgwe kya Mwēne, ukwisila mu Lisyu lya Kyala ili likabagile ukutolīgwa. I Lisyu lyāyobile, “Une ndisakwitikisya u Mwikemo Gwangu Yumo ukuketa ububole, kangi ndisakuguleka u moyo Gwake mu gehena.” Kangi Umwēne āmēnye ukuti gala a Maka gākunyenyemusya āngāli gikusumusya Umwēne mmwanya, ukuti pala āngāli patikuyapo akambakasya kamokene kabolile.

313 Umwene alinkuti, “Umwe bongotola i tempeli iyi, kangi Une nisakuyitwāla iyēne ukugomokela kangi mmasiku matatu.”

314 Fiki? Ubwēne bwāli busololi, i Lisyu lya Kyala. Kangi ubusololi, linga Ilyēne lyo Lisyu lya Kyala ilyabwanaloli, likabagīla ukutolīgwa. Kangi ubusololi bulabula kangi i Lisyu lya Kyala ili lyāyobile Umwene isakunsyusya Umwene, likuyoba ukuti uswe tutalile tufyusīgwe nu Mwene. Yo nongwa Umwene alinkuti, “Komma ukupasya.” Kangi ukwene kusimbīgwe, ukuti, “U Mbepo uyu ali lilino, aali mwa Umwene, lilino mwa uswe, yope ikunynemusya umbili gwiu ugwakufwa.” Lutēnde mma, mwīnāngu, u M-w-a-n-u-n-d-u-m-w-a-na asōkile mmwanya. U Mwanundumiana asōkile. Umma . . .

315 Lilino kēta ku busanuke. Uswe twāli, aligwesa, twimīliligwāga pala. Kwāliko u bikēmo aba bāli nu būmi

aba banyakilígwe, ālipo u Eliya imile pala; kangi pala pālímile Mōse, abíkemo abafwe bímilili- . . . Kangi, bosa-babili ba abēne bāli na Maka gākunyenyemusya. Kali yumo āfwile, kangi u yūngi akāfwile, abēne bōsa bali pala.

³¹⁶ Ketesya, o, keta ifi uswe lilino tukukéta mmasiku ga bumalikisyo aga. Ikindu kilakila iki Umwene áfingile, Yohani 14:12. Lilino kéta. . . [Ubuyo busitakandu pa tepi—Nsimbi] Naloliloli.

Abāndu bikuyoba, “Ugwe kwīyobéla ukuya na maka?” Umma, umma, umma.

³¹⁷ Uswe tuli itolo bo bēne ku Kyāmba Lwānduko, muketile. Naloliloli, uswe tutikwīyobéla a maka. Lōli, uswe, mūmo—mūmo abēne bāli. . . Pa Kyāmba Lwānduko, abēne bakāyobāga, Mōse, ukuyoba, “Muketile ywāni, keta ywāni une ndili,” abafūndígwa bikuyoba, “keta uyu une ndili, keta uyu une ndili.” Umwe mumenye iki kyāboníke? Kētésya, abēne bālimbwéne Yeso imikígwe. Ikyo kyo kyōsa abēne bālōndága ukukéta kímililigwe, Yeso imikígwe.

³¹⁸ Kangi momūmo kiyilile ikyene umwisyugu, uswe tutikugela ukuya mundu yumo unnywamu. Uswe tutikupasya iki abandu bikuyoba isya uswe. Ingamu yitu yikaya nakimo; iyene yo Ngamu Yake. Ubumi bwitu, ikyene kyo nakimo; ikyene kyo Bumi Bwake. Ikyēne kyo Maka Gāke, komma a maka gītu. Kangi kilipo ikīndu kimokyēne ntiga iki uswe tukiganíle ukubōmba, ko kumbona Umwēne imikígwe. Kangi ikyene kikuyaga bulebule? Akabalilo kako Umwene imikígwe mwa uswe, ukwisila mu busyuke Bwake ubu buli mwa uswe. Uswe tukumbona Umwene imililigwe kangi mūmo Umwene aali, umwisyugu.

³¹⁹ Ngimba umwe mupilikisye kila? Muketile, ikinyonywo kyītu kikaya ukuya bīmikígwe. Ikinyonywo kyītu kikaya ingamu yimo inywāmu mma. Ikinyonywo kyītu kikaya ukufyūsya i kipānga kimo, pamo ukupela bīngipo mu sukulu ya pa Ndungu, pamo kugela ukutwāla nkati, ukupīnga-mbupinye, ukugutila nkati, ukupa ikibunganie kya pikini, pamo ukutwala indondwa, utalumiana pa sekelo, pamo ikindukimo ikingi bo ikyo. Ikyo kiyala kinyonywo kyītu. Ikinyonywo kyītu kyo kukéta Umwēne imikígwe. Mwimikigwe, (fiki?) komma nu bwitufye-bwa-gwimwene; loli mwa uswe, u bumi bwitu, ukusisimikisya Umwene yo mūmi kangi mūmi mwa uswe.

³²⁰ Linga une mbagile ukwīyēga nīmwēne panja pa njila, ukuti akabalilo kāko William Branham nukwīnogonelako mma, kangi ugwe komma ukwīyīnogonelaka mma, mpaka uswe tubagile ukukéta Yeso imikígwe pakati pa uswe. Kéta Umwēne, ikyo kyo kinyonywo kyītu. Ikyo kyo i gākunyene- . . . kikupa uswe a Maka gākunyenyemusya. Kangi ikyene kikutupa uswe ubuhobofu, ukumanya ukuti uswe tuli nu Mwene, fyosa-fibili mbili ni kifupa kya Umwene, ukuya Nsingiligwa gwa Umwene;

kangi ukuketa injila silasila Isyāke isisimikisigwe, ukusisimikisa mwa uswe ukuti Umwène yo lilino asyūkile ukufuma ku bafwe. Muketile?

³²¹ Yo nongwa Umwene āyobīle, “Ulutende mma”, kabuno lilino, kētésya, uswe tutabuligwe nu Mwene, kangi lilino tusyūkile nu Mwene. Ikyo kyo iki Pāsa ikusanusya ku bāndu, “tusyūkile nu Mwène”! Ketésya. Lilino uswe tuli nu Mbepo Gwake mwa uswe, ifikalata fyabwenenafyo fihombigwe lōsa.

³²² Umma, ugwe utikuyoba, “Ena, une ngusubila une ngufwānisyaga ikyene.” Ugwe utalile ufwānisye ikyene. Komma, “Une nīsa kukitēdekāga ikyēne.” Une ndalile ndēndīke ikyēne. Une ngatēdekēmo siku ikyēne; Umwène ātēndīke ikyēne kuli une. Muketile? Komma une; Umwene! “Ena, Nkundwe Branham, abene bikuyoba...” Une ndikupasya iki abene bikuyoba. Pala Umwene āfwānisye ikyene, kuli une. Ikyo kyo kyōsa une ngulōnda, une ngupākisyapo.

³²³ Une itolo—une ngulonda ukumbona Umwene ikwibonesyāmo. Ngimba ugwe ubagile ukukibomba bulebule ikyene, ukunkōléla Umwene pāsi? Umma. Umwene ali mwa ugwe. Muketile, Umwene ali mwa ugwe. “Ena, polelo, Ntwa, linga une mbagile ukwīyēga nīmwene panja pa njila, Ugwe ubagile ukwibonesya. Nīmwene...Ngimba Ugwe ubagile ukubomba bulebule ikyene? Panongwa yakuti Ugwe gwāsayile ikyene lūlo. ‘Bosa aba Tāta ambele Une bisakwisaga.’” Kētésya. Lwimiko!

³²⁴ Nu buketi bōsa bula bubūnganisigwe, na uswe lilino ulubūnju ulu, o, une ngwīnogōna isya lwīmbo lula:

Pa lubunju lula ulwabusyūke,
Bo ingoye sya bufwe sisa kulatuligwa,
Uswe twisakusyuka, (Aleluya!) uswe
twisakusyuka.

³²⁵ Umwe mukwitika ikyo? Uswe twisakusyuka! Mwa Umwène uswe tukuya kiyabo kya Mwēne, u Paasa, ikyakubutūtu ikisetuligwe ikya Kyala mūmo ikyēne kyāli akabalilo kala, ikya Būmi ukufuma ku bufwe. Uswe tuli lilino būmi, bābo bāli akabalilo kamo bafwe mu butulwanongwa ni ngilanio. I Fungilo yābwanalōli iya Paasa yibongotwile ubufwe ukufuma kwa une, kangi une ndi mumi. I Fūngilo ya Pāsa, ku bwāndilo, yābongotwile i fūngilo ya fūngilo ya Roma, i Fūngilo ya Pāsa, ukuti Umwène āfūngililigwè mōsa. Kangi abanyambala, akabalilo kako abene baafwile, baakindile; loli Umwene alinkulasulania ikifungilo nu kusetula isyakusofu. Kangi lilino Kyala, ukwisila mwa Mbepo Mwikemo Gwake, alepwile ikifūngilo ukufuma ukusyungutila ubumi bwitu, kangi Kristi asetuligwe kabuno Umwene ikwitugala mwa uswe, kabuno lilino uswe tunyenyemusigwe nu Mwene. O, ilyani ukufuma pa lyāni!

Uswe twisakusyuka, (Aleluya!)
 Uswe twisakusyuka! (Ameni!)
 Pa lubunju lwabusyūke lula,
 Bo imbasa sya bufwe sibongotwike,
 Uswe twisakusyuka, (Aleluya!) twisakusyuka.

326 O, ngimba umwe mukahoboka! Une nsangalwike fiyo! Kubutali kunyuma kula, mu kanini akasyēnga ka malasya ulubunju lumo, ifungilo syālepuligwe, kangi une nāsyūkile nu Mwēne, ikipeligwa ikipyā. Maka Gāke gākunyenyemusya; u Mwanundumiana asōkile.

327 Pakaya patali mma, une nābūligwe akapango akanini aka u—u ndobanswi. U mwīnitu yumo āsōkile panja kangi alinkumwīngisy'imbombo u ndobanswi unkāngāle ukummwēgēla panja iswi pa Kiloboko Kyākubwīngililo. Abēne balinkubūka pānja ulubunju lula.

328 Linga aligwēsa gwa umwe mulobileko panja pala kuli i mbasa, fiki, umwe mumenye ifi fikubōmbigwa, ikyēne kikufukapo ukuya naloliloli kwakifūnienie panja pala. Une ngumbona unkundwe gwangu unnini, Eddie Byskal, pāsī pala, undumbilili ku baMwenye panja pala. Kangi uswe twālobile, twībēne, panja pa fila ifiloboko.

329 Popāpo u ndobanswi uyu āli luko lwa nsitakumanya, umwe mumenye. Umwēne ābūkile ukuloba, kangi abēne balinkusema pānja. Ukugūlīla ku bwēlu ukwisa, umwe mumenye. Kangi abēne—kangi abēne balinkutoligwa ukupilika ingangabwite-ya-kifūnienie kangi mma, kangi u ndobanswi uyu alinkuya lōsa gwālūtēnde, alinkuti, “Yoba, uswe tukusemela pānja kwa sūmbi! Hey!” Alinkuya lōsa gwālūtēnde.

330 Umwene alinkuti, “Ikala pasi, mwanundumiana. Itugala pasi.” Undobanswi ugwaiyolo, kimyemye, umwe mumenye. Umwene amenye iki umwene aayobaga. Alinkuti, “Gūlīla itolo mpaka ilisuba likufyuka mmwanya, polelo uswe tubagile ukukēta kūko uswe tuliko.”

Ugwe kuyoba, “Ngimba une mbagile ukuya gwa Methodisti? Baptisti? Pentekosti?”

331 Gūlīla itolo. U Mwanundumiana ikwisa mmwanya, uswe twisakukēta kūko uswe tuliko. Umwene yo Lisyu. Gūlīla mpaka ugwe kukēta i Lisyu likubonesigwa, likumulika ukukilania u Luyūngu, i Kikose ikiyūganie, uswe twisa kuketa kūko uswe tuliko. Ngimba ugwe unganile Umwene?

332 Nsobile une mbakyūngile umwe pakatali aka. Balinga ba umwe mukuyaga pakusyāla ukukilania kuli ikilo iki? O, gomokela kunyuma kangi polelo, namayolo aga, muketile. Kifuki isala ya buhano-na-bubili? Ngimba ugwe uli nagwe umunduyumo uyungi? [Nkundwe Neville ikuyoba, “Umma.”—Nsimbi]

Unko uswe twinamisye imitu gyitu.

³³³ Ngimba alipo yumo apa, pamo bingi, uyu akaya nago a Maka gākunyenemusya mwa ugwe? U Mwanundumiana amulike ukukilania, kangi gwītūgēsye mu kipānga iki, ugwe upilikisye ku matepi, kangi pōpe u Mbepo akakunyenemusyāmo siku ugwe mpaka ugwe gwābagile ukukōnga i Lisyu Iya Kyala, ukuti umwe bakīkūlu kangi umwe banyāmbāla mubagile ukupilikila i Lisyu lililyōsa ili Umwēne asīmBILE! O, ikyo kyo kindu kupalapala. Bule linga ugwe kuyaga u luyungu ulufwano, kisita Bumi mwa ugwe? Lōli kilipo ikindukimo mwa ugwe, iki kikukubūla ugwe, “Une—une ngulōnda ukufyuka, ulubunju ulu. Une ngulōnda ukufyuka ukufuma ku buyo ubu une ndimo. Une ndikulōnda ukuya itolo mbeyu infwāno, ukulekigwa ku mfu ni kisinga-kibolano. Une ngulōnda ukusyūka.”

³³⁴ Ngimba ugwe kufyusyaga ikiboko kyako, yoba, “Nyīputila une, nkundwe”? Kyala akusaye ugwe. Kyala akusaye ugwe. Mwe, keta amaboko; yikayapo injila napanandi kuli ukukōlēla kwa pa kigemo. Iki uswe tukukikōlēla ukukōlēla kwa pakigemo, abandu bikwisa pala ukusyungutila i kigemo, une ngaya fiyo mma pa kyene, mulimosa. Ikyo itolo kyalyōngeleligwēko ku kipanga mmasiku ga lasasano lwa Methodisti. Muketile?

³³⁵ Ili Bangeli liyobile, “Mumo bayilile ubwingi aba bītikaga,” muketile, “balinkosigwa.” Kilipo ikitubwi apa, kiswile na misi, kikugulila ku mwīgāne aligwēsa uyu itendekisye ukufwa ku bwene.

³³⁶ Lilino, ugwe ubagile ukusyiligwa nkati, utubalilo twingi, mu Ngamu ya Ntwa Yeso; lōli mpaka u luyungu lula lo Būmi, muketile, Ikyēne kitisakunyenemusya ikyēne. Umma, umma, umma. Losyo lwa misi luli bo ndungwa iyi yāgwile ukufuma kumwanya; iyēne yibagile ukugwa pa luyungu, lōli, bukayapo u Būmi pala, iyēne yikabagila ukuya nu nyūmi.

³³⁷ Loli linga ulōsyo lwanaloliloli lula ulwa misi, ulwa bufwe kwa gwimwene, kangi umwe mwitendekisye ukufwa ku kilikyosa iki umwe mumanyisigwemo ni fimanyisyo ni fipanga-fipāgūke, iki kikukīndana ni Lisyu, kangi ugwe kwisa kwēnda ukuya mwanundumiana pamo mwanundīndwāna gwa Kyala, kangi ugwe kusanusya ikyēne mu ndumbula yāko, kētēsya iki u lōsyo lwa misi lula lukubōmbāga kwa ugwe ulubunju ulu. “Pinduka, aligwesa gwa umwe, kangi ōsigwāga mu Ngamu ya Yeso Kristi ku busyūle bwa busobi bwāko, ubutulwanongwa bwāko, kangi umwe mwisa kwāmbilila i Kikose, ikyabupi-ikiyuganigwe. Ugwe kwisa kwāmbililaga u Lukino, Mbepo Mwikemo. Kabuno ulufingo luli kwa umwe, kangi bosa abene. Ku ngulilo syosa, ikyene kisakuyaga.”

³³⁸ Tāta Kyala, une—une njobile ku butali, kangi negile akabalilo kingi ka bandu, lōli, Ntwa Kyala, kukayako nakumo ukwīmikigwa ku kyēne. Ikyēne itolo kikufwāna ugwe itolo

kufimbilisigwa ukuleka nu kusōkàpo, nu kugomokela. Uswe tukwitugasya nkisu ikyakufwa, pakati pa bandu aba bikufwa; ni Ndumi ya Bumi, kangu nu buketei bwa busyuke. Gwempala Kyala, uswe tukuyaga itolo bākufwa akabalilo kamo, kangu ngimba ikyēne kisakuyaga fiki linga uswe tukuleka u lusako ulu lukutukilania uswe?

³³⁹ Indūmbūla syītu sikōkya; imyōyo gyītu ginyenyemusigwe; aba bābo bīsile nkati. Kangu bīngi apa bikupilika i Ndumi iyi ulubunju ulu. Ena, bamia babili pamo batatu bafyūsīsyē amaboko gābo. Abēne bikulōnda ukwitika, Ntwa. O, naloliloli imbeyu yila yikaya mfwanano mma, Ntwa. Ngimba abene babagile bulebule ukufyusya ikiboko kyabo bo ulu? Kilipo ikindikimo. O Kyala, ikylene kyo bwēne bwaiyolo, ikylene yo nkasi gwa Yobu imile pala, ikuyoba, “O!” Loli, Ntwa, itikisya ukuti Yobu yula, u mwitiki yula, ingilege nkati, ulubunju ulu, ukufwa lōsa, kangu ukusyīligwa apa mu lōsyo lwa mīsi.

³⁴⁰ I ndondobya-sya-ndunga isi sīsile ukufuma ku Mwanya, i Lisyu lya Kyala ili likuyoba Ilyēne lisakusukapo ubutulwanongwa bulibōsa nu kusyūla ubwēne! Ugwe gōsīgwe mu Ngamu ya Yeso Kristi, ngimba kyo fiki? Ubusyūle bwa butulwanongwa bwāko, mbībi sisyūligwe mu Ngamu ya Yeso Kristi.

³⁴¹ Bali, polelo, Tata, bali. . .Linga abēne babine, abēne bali endaga pānja babūmbulwike. Bali, linga abēne bo balemale, abēne bali endaga pānja pāsi pa Maka ga Mbepo Mwīkēmo. Linga abēne bafumile pakuya batulwanongwa, abēne bali endaga pānja basukīgwe kangu bēlu. Kangu u bumang’anyi, ukwisila mu kubuka nkati; u Lukino lukwīsa ukufuma ku Mwanya, u Mbepo Mwīkēmo, nu kubanyaka abēne ukusōkàpo, Ntwa. Nyenyemusya umbili gwābo ugwākufwa, polelo uswe twīsa kupilika isyānaloli indimi imbya, amaka ga Kyala, lugano ulusitakuyobigwa, ilipyāna lyākufwa ni lipyāna lyābūmi; kangu u Kristi unsyūsīgwe, u Mbili, u Nsīngilīgwa ukwimila Umwene pa kīsu.

³⁴² Tāta, abēne bo Bāko. Abēne bafyūsīsyē amaboko gābo. Une ndumbilīle i Lisyu. Lilino, Tāta, bāmbilīla abēne, une ngwīpūta. Mu Ngamu ya Yeso Kristi, une ngusuma ikylene. Amenī.

³⁴³ Ugwe unganile Umwene? Ngimba Umwene akaya nswigisye? Ngimba ugwe gwīkūtīsīgwe ukuti ugwe gwe kiyabo kya busyūke bwa Pāsa, ukuti ugwe gwāfyūkile nu Mwēne? Fyusya ikiboko kyāko. Ugwe gōngeligwēmo.

³⁴⁴ “Bāna bāngu abanini,” mūmo Pauli ābagīle ukuyoba. Komma ukugela ukummwēgelēla umwēne, lōli, u lugano, une mbaganile umwe. Une ngubuna mmisebwe na filifyōsa ifīngi, ukufika kuno, ukwīsa kukuyoba kwa umwe. Ukufyuka ukufuma ku lulangalanga, ukukilania ifilundi fya matalala, na fyosa, ukufika kuno. Uswe tukubeluka mu ndege. Umwe mukwendesya

ukukilania ikisu, ukuti uswe tubagile ukwisa palikimo. Uswe tuganene yumo nu nnine.

³⁴⁵ Uswe tuli kiyabo kya yumo nu nnine. Komma ugwe ukummwitikisya Sétáno ukukubūla ugwe kalikosa akangi. Ukuya kiyabo kya yumo nu nnine, uswe tuli kiyabo kya Mwene. Kangi uswe twe benekaya bīnītu ba Kitangalala, ukwīkyéla isayo isi, palikimo, isya busyūke.

³⁴⁶ Kangi lilino, muketile, lilino ugwe gwe utalile usyūsīgwe. Akabalilo kākō Kyala ālinsyūsīsye Umwēne, Umwēne ākusyūsīsye ugwe. U Mwanundumiana yo itolo lilino pa ugwe, kangi lilino ugwe kukula mu Būmi bwa bulēnge mūmo Umwēne āli, ukuya nsyūsīgwe lōsa mu lisiku ilya bumalikisyo lila. Ifyakugūlila fyāko, ugwe ulinafyo lilino. Nongwa ya fiki ugwe kumanya? U moyo gwāko gwālyāndwike, bule ugwēne? U mbili gwāko gwīsile mu lupilikilo ku Kyēne, bule ugwēne? Mu lupilikilo (kya fiki, i kipanga?) i Lisyu, ili lyo Bumi, polelo ugwe lilino unshukile ku bafwe. Ikyēne yo Paasa, na Yeso na une. Ikyēne yo Pāsa, na ugwe na Yeso. Kangi ikyēne yo Paasa, na ugwe, une, na Yeso. Uswe twesa tuli . . . Pamo, Yeso, ugwe, kangi une, uswe twesa tusyūsīgwe palikimo.

³⁴⁷ Kangi uswe twīsya kufyūka ku lisiku lya bumalikisyo, palema nalinga imbepo syītu sikusōkāmō mmibili gyītu, palema nalinga imibili gyītu gikugw'ingami, igyēne gilībūkāga ku lufūmbi, igyēne gili okigwāga mōsa, igyēne gili yaga nkati pāsi pa nyānja. Ili Bangeli lyāyobile, “U Gwandumi ālyonile panja pa nyanja, na filifyosa ifi fyāfwile filinkwisa pamwanya.” Kikayapo nakimo iki kibagīle ukutufisa uswe, pamo ukutupāgūla uswe, ukufuma kwa Kyala uyu uswe tunganīle kanunu fiyo, uko kutusyūkisye uswe palikimo.

³⁴⁸ Kyala akusaye ugwe. Une mbakyungile umwe apa akabalilo katali. Linga abandu bala bakāli pa telefoni sila, abene naloliloli . . . Ku masenti malongo mahano pa miniti yimo, abene naloliloli bahombile, ulubunju ulu. Lōli, une ndinkutoligwa itolo ukwīma pa sala yila, une itolo nāfimbilisīgwe ukubūka nkyēni.

³⁴⁹ Lilino, u Ntwa itikisyege, une ngugomokelaga ikilo iki, ukuyoba na umwe kangi. Kangi linga une ngabagila, kangi polelo umwe mwesa mukumanya . . . Une ngusakisya uswe tukaya nakamo . . . pamo umma . . . Uswe tuli pa telefoni kangi mma? Komma pa telefoni kangi mma.

³⁵⁰ Umwe mumenye kuko une ngubuka, bule umwe? Africa! Une ngolile ku kabalilo katali; ku fyinja une ngelile ukugomokela. Lilino i mboniboni, u Mbepo gwa Ntwa atendendekisye injila iyi. Abene balinkuti, akabalilo kako abapelakisa abāndu bala bāpīlike ikyene, ukuti une ngālisīle akabalilo kabumalikisyo kākō une nāli kula, abēne bālambalele pāsi pamusi na pakilo, nu kwīlūmbusya nu kukūta, kangi bikuyoba, “Ntwa, ngimba uswe tubōmbile fiki?” baelifu ba abēne. Abandu bala batikwitika

abene balinago u moyo. Muketile? Kangi abene balinkulila kangi abene balinkukuuta, kangi abene balinkulila.

³⁵¹ Komma ukubatumila nalimo ilisyu pankyeni. Nalamba komma. Muketile, linga u lwitakisyo lula lwabagile ukuboneka ukubuka ukukindamo kula nu kufika pakati pa balumbilili bala, abene angali bikunyimika une palapala pala. Une ngufimbilisigwa ukubuka nkati ngati mfwimi. Une ngubukaga kwa mwēhe uyu ātwēle imisigo gwa sitima kalongo na sihanona-sibili ukusuluka nu kwisa ukusuluka ku lukomano. Une ngufika ukubuka kula nu kufwima ku kiyabo kyāke. Kangi une ngubuka nkati, i pasipoti yangu kangi kilikyosa kikukōlēla ku mfwimi, komma ububōmbelo bwa bwīpūti.

³⁵² Polelo apene pikuyaga ngapo yumo unkundwe uyu ikwāgana na une, ikuyoba, “Nongwa ya fiki ugwe ukaya nulukomano ulunini kuli uswe?” A mastadia gatalile gāsimgwe. Abene batikumanya nukumanya ikyēne. Muketile? O, lwīmiko!

³⁵³ Iputa ukuti u bwīgane bwa Kyala butisa ku pīngigwāga. Ukuti, umoyo gwangu ugu gukūtile kuli Africa ukufuma pāpo une nāsōkilepo, une ndi yaga gwākubagila ukugomokela kangi, polelo ukubatwāla umwe i ndumi ya lukomano ulukulumba. Une lumo ndisakukubona umwe kangi mma, ukufuma umwisyugu, mpaka une ngugomokela. Uswe tukubuka, itolo mmasiku manini lilino, lyākalongo Iya Meyi. Ngimba umwe mwisa kunyīpūtila une?

³⁵⁴ Kumbukilaga, ugwe ukalumanya lo lutamio nki luliko, mpaka ugwe kutika pala; abagānga abābulosi pa lubafu lulilosa, kangi u mōhēsi, kangi komma ukwinogona abene batikumanya isyakubomba. Muketile? Kangi ugwe kinunupo umenye iki ugwe kuyobelapo, akabalilo kāko ugwe kwīma pankyēni pa bēne. “Loli une mmenye mwa Yūyo une nītike, kangi une mbepēkigwe Umwēne yo abagile ukukyūnga kila kīkyo une nkyūngīsye ku Mwēne ukugūlila ilisiku lila.”

Lilino, filipo ififunga fimo filambalele apa.

³⁵⁵ Gwempala Kyala, bo i Ndumi iyi ulubunju ulu, iya busyuke, kangi une nimile apa, Ntwa, kangi ngusisimikisya ni Lisyu ukuti gala a Maka gākunyenemusya gali nkati mwa mwāna ugwākwītika. Polelo, pa kwītika, mu lwītiko, ukuti a Maka gākunyenemusya gala gāndwile ubūmi bwāngu. Kangi abandu aba bikwitika, Ntwa, kangi Ikyene kyanawisye ubumi bwabo. Kangi uswe tukusumila yumo ku nnine.

³⁵⁶ Une ngulambalika amaboko gangu pa fifunga ifi, ukuti . . . Aliyaga Kyala, Uyu asūmwīsye Yeso Kristi nukuntwāla Umwēne ukufuma ku bafwe, kangi u Mbepo yula uyu āsyūsīsye Umwēne ukufuma ku bafwe, itūgalege mu mbili gwītū.

³⁵⁷ U Mbepo uyu āli pa mbili gwa Elisha, ukuti, ukufuma ukuya mfwano kangi nakimo lōli fifupa, ugwēne gwāli nago a Maka gākunyenemusya mu gwēne. Ifiboko fya batumigwa

fyāli nago a Maka gākunyenyemusya mu kyēne. A mīnogonèlo ga batumigwa, ubukètèlo bwa batumigwa, i—i ndimi sya bitiki, syōsa syāli na Maka gākunyenyemusya.

³⁵⁸ Lilino gala a Maka gākunyenyemusya gāliyaga, bo une ngulāmbalika i Lisyu ili pa fyēne, kangī amaboko gāngu ukwīmīlila u mwenenakyo, ni lipyāna, lya gala a Maka gākunyenyemusya, Ikyēne kili nyenyemusya guligōsa gumo mwa gila imibili imibine, kangī abene batendekigwe ukuya kanunu kangī, Kyalā, ukwisila mu Ngamu ya Yeso Kristi.

³⁵⁹ Ukwēne kulinga yaga kwēne mma ku fifūnga ifi, lōli kuli abāndu bala pānja pala mu kilūndilo, aligwēsa uyu ikukubilwa. Abāna abanini bala, abāndu abakusi, kilikyosa iki abene bali, gala a Maka gākunyenyemusya gali nyenyemusyaga abēne lululu lilino, mu Ngamu ya Yeso. Amenī.

³⁶⁰ Lilino, balinga bali nago a Maka gākunyenyemusya? Lilino lāmbalika amaboko pamwanya pa yumo nu nnine, linga gala a Maka gākunyenyemusya gali mwa umwe.

³⁶¹ Lilino, kilipo ikīndu kimokyēne ukukipīnga Ikyēne, ukukilāmbika, ikyo kyo busitakwītika bwāko. Unkikulu apalamāsisye umwenda Gwake, apeligwe mbumbulusigwe; unsikali gwa kiRoma ukufunyiligwa nkisyo Kyaake, nukubuuka ku gehena. Muketile? Polelo ikyene kyāli. . . ikyene kikwēgēla kūko ugwe uliko. Ngimba ugwe kwitika Ikyene? Ngimba ugwe kwitika Ikyene?

³⁶² Lilino une ngulonda umwe ukwinamisya imitu gyinu nukwiputila pa yumo nu nnine. Itolo—itololo ipūta palapala panja, yoba itolo, “Ntwa, umundu uyu” . . . Muketile, itolo iputilaga yumo nu nnine.

³⁶³ Gwempala Kyalā, uswe tukubomba iki mu Ngamu ya Yeso Kristi, i Ngamu ntiga yipēgīgwe pakati pa mūndu kūko uswe tubagīle ukupokigwa pamo ukubumbulusigwa. Abāndu aba, bābo bo bāmyītu benekaya ba Kitāngāla, u mwenenakyo gwa Maka gākunyenyemusya, nyenyemusya Ikyēne ku bēne, Ntwa, itolo lilino. Kangī u Mbepo alibūkāga ukufuma ku ngwāsi ukubūka ku ngwāsi, ukufuma ku Lisyu ukubuka ku Lisyu, mpaka ubwisusye bwa Yeso Kristi bupeligwe ukuboneka mu gogōsa gwa mibili, kuli kipalamasye, kyamwambepo, pamo kilikyōsa abēne balinakyo ulufūmbwo bwāke, bo uswe tukulāmbalika amaboko gītu pa yumo nu nnine. Mu Ngamu ya Yeso Kristi. 🐦

65-0418M Ukwēne Ko Kupānda Kwa Lisùba
Kitembe Kya Branham
Jeffersonville, Indiana U.S.A.

KYANGONDE

©2024 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Ukusanania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org